

ക്രിസ്ത്യൻ - മുസ്ലിം സംവാദം

എച്ച് എം ബാഗിൽ

ഒരു പ്രസ്താവ്

സെന്റർ ഫോർ ഡിവൈൻ എജുക്കേഷൻ
മർകസുദുത്വ, കണ്ടംകുളം, കോഴിക്കോട്-2

Sponsored by:

QATAR INDIAN ISLAHI CENTRE

P.O. Box: 18307, Doha - Qatar, Tel : +974 4358739, Fax: +9744416422.
email:- info@islahiqatar.org, www.islahiqatar.org

بِسْمِ اللّٰهِ الرَّحْمٰنِ الرَّحِیْمِ

പ്രസാധക കുറിപ്പ്

ഭൂമി, സൂര്യൻ, ചന്ദ്രൻ, ഇതര ഗോളങ്ങൾ, ഇവയുൾക്കൊള്ളുന്ന സൗരയൂഥം! നിരവധി സൗരയൂഥങ്ങൾ വേറെയും! പ്രപഞ്ചത്തിന്റെ ഈ വ്യവസ്ഥാപിത ഭാവം, ഇതിനു പിറകിലെ ഒരു സ്രഷ്ടാവി ലേക്കും നിയന്താവിലേക്കും വിരൽചൂണ്ടുന്നു. സ്രഷ്ടാവും നിയന്താ വുമായ ആ ശക്തിയത്രെ ദൈവം. ഇവിടെ നിരവധി ജീവജാലങ്ങളുണ്ട്. പക്ഷെ വിശേഷബുദ്ധിയുള്ള വർഗ്ഗം ഒന്നുമാത്രം; മനുഷ്യർ! എന്തുകൊണ്ട് മനുഷ്യനു മാത്രം ദൈവം വിശേഷബുദ്ധി നൽകി? ഭൗതികമായ നിർവചനങ്ങളൊന്നും തൃപ്തികരമല്ല. മനുഷ്യജീവിതത്തിന്റെ ലക്ഷ്യമെന്ത്? മനുഷ്യനെങ്ങനെ ജീവിക്കണം? എന്താണ് ധർമ്മധർമങ്ങൾ? മൗലികമായ ഈ ചോദ്യങ്ങൾക്ക് ഭൗതിക പ്രത്യയശാസ്ത്രങ്ങൾക്കോ തത്വശാസ്ത്രങ്ങൾക്കോ ഉത്തരങ്ങളില്ല.

ഈ ചോദ്യങ്ങൾക്കുള്ള ഉത്തരങ്ങളാണ് ദൈവദൂതന്മാരിലൂടെ പ്രപഞ്ച സ്രഷ്ടാവായ ദൈവം വേദഗ്രന്ഥങ്ങൾ വഴി മനുഷ്യർക്കായി നൽകിവന്നത്. മനുഷ്യരെ നേർപഥത്തിൽ നയിക്കാൻ നിരവധി വേദഗ്രന്ഥങ്ങൾ ദൈവം അവതരിപ്പിച്ചിട്ടുണ്ട്. ധാരാളം പ്രവാചകന്മാരെ നിയോഗിച്ചിട്ടുമുണ്ട്. അവസാനത്തെ ദൈവദൂതനത്രെ മുഹമ്മദ് നബി. അവസാനത്തെ വേദഗ്രന്ഥമാണ് വിശുദ്ധ ഖുർആൻ. ദൈവം ദൈവത്തിന്റെ ദർശനത്തിനു നൽകിയ പേര് 'ഇസ്ലാം' എന്നത്രെ. സമർപ്പണം, സമാധാനം, അനുസരണം എന്നൊക്കെയാണ് ഇസ്ലാം എന്ന പദത്തിന്റെ അർഥം. ദൈവിക ദർശനത്തിലൂടെ മാത്രമേ യഥാർഥമോക്ഷം കൈവരിക്കാൻ സാധിക്കുകയുള്ളൂ എന്ന് ദൈവം നമ്മെ അറിയിച്ചു. ദൈവിക സന്ദേശം ജനങ്ങളിലേക്കെത്തിച്ചു കൊടുക്കാനുള്ള ഒരു എളിയ സംരംഭമത്രെ ദ ട്രൂത്ത്, സത്യാനുഷ്ഠിത രംഗത്ത് ഈ കൃതി താങ്കൾക്ക് സഹായകമാകുമെന്ന് പ്രതീക്ഷിക്കുന്നു.

ഉള്ളടക്കം

1. പ്രഥമ സംഭാഷണം.....	5
2. ബൈബിളിന്റെ പവിത്രത.....	19
3. ത്രിത്വ സങ്കല്പം.....	29
4. യേശുവിന്റെ ദിവ്യത്വം.....	37
5. ദൈവപുത്ര സങ്കല്പം.....	46
6. യേശു കുരിശിലേറിയോ?.....	50
7. പാപമോചനവും ആദിപാപവും.....	57

പ്രഥമ സംഭാഷണം

ക്രി. കഴിഞ്ഞ ദശാബ്ദത്തിൽ ക്രിസ്ത്യാനികളും മുസ്ലിംകളും തമ്മിൽ ഏറെ ചർച്ചകൾ ഉണ്ടാവാതെയാണ് കാരണം?

മു. ഞാൻ മനസ്സിലാക്കുന്നത് നമുക്കിടയിൽ പൊതുവായ പലതുമുണ്ടെന്നതാണ് അതിന് കാരണം. അനേകം പ്രവാചകരെ നിയോഗിച്ച ഒരേ ഒരു സ്രഷ്ടാവിൽ നാം വിശ്വസിക്കുന്നു. ജൂതന്മാർ നിഷേധിക്കുന്ന യേശുവിനെ ഞങ്ങൾ മസീഹയായി അംഗീകരിക്കുന്നു. പരിശുദ്ധ ഖുർആൻ പറയുന്നത് നോക്കൂ:

“മലക്കുകൾ പറഞ്ഞ സന്ദർഭം (ഓർക്കുക). ഓ മർയം! അല്ലാഹു അവങ്കൽ നിന്നുള്ള ഒരു വചനത്തെക്കുറിച്ച് നിനക്ക് സുവിശേഷം അറിയിക്കുന്നു. അവന്റെ പേര്, മർയമിന്റെ മകൻ മസീഹ് ഈസാ (എന്നത്രെ) ഇഹത്തിലും പരത്തിലും പ്രമുഖനായും (ദൈവ) സാമീപ്യം സിദ്ധിച്ചവരിൽപ്പെട്ടവനായും കൊണ്ട്...”

(ഖുർആൻ. 3:45)

യൂറോപ്പ്, കാനഡ, അമേരിക്കൻ ഐക്യനാടുകൾ, ആസ്ത്രേലിയ എന്നിവിടങ്ങളിലെ വിവിധ സ്ഥലങ്ങളിൽവെച്ചും വത്തിക്കാനിൽ വെച്ചുതന്നെയും സംവാദങ്ങൾ ഏറെ നടന്നിട്ടുണ്ട്. വത്തിക്കാനിലെ ദൈവശാസ്ത്രജ്ഞരും ഈജിപ്തിലെ മുസ്ലിം പണ്ഡിതരുമായി 1970 ൽ റോമിൽവെച്ചും 1974ലും 1978ലുമായി കെയ്റോവിൽ വെച്ചും സംവാദങ്ങൾ നടന്നിട്ടുണ്ട്. വത്തിക്കാൻ ദൈവശാസ്ത്രജ്ഞരും സുഊദി മുസ്ലിം പണ്ഡിതരുമായി റോമിൽവെച്ച് 1974 ൽ ഒരു സംവാദവും നടന്നിട്ടുണ്ട്. കൊളംബോയിൽവെച്ച് ഇസ്ലാമിനെപ്പറ്റി സംസാരിക്കാൻ ചർച്ചകൾ പലവുരു മുസ്ലിംകളെ ക്ഷണിച്ചിരുന്നുവെന്നതും ശ്രദ്ധേയമാണ്.

ക്രി. ക്രിസ്തുമതത്തിന് രണ്ടായിരവും ഇസ്ലാംമതത്തിന് ആയിരത്തിനാനൂറും വർഷങ്ങളുടെ പഴക്കമുണ്ടായിട്ടും നൂറ്റാണ്ടുകൾക്ക് മുമ്പ്

എന്തുകൊണ്ട് ഇത്തരം സംവാദങ്ങളുണ്ടായില്ല?

മു. മുസ്ലിം ആധിപത്യമുണ്ടായിരുന്ന പല ഏഷ്യാനാഫ്രിക്കൻ നാടുകളും കഴിഞ്ഞ മൂന്നു നാലു നൂറ്റാണ്ടുകളിൽ ബ്രിട്ടൻ, ഫ്രാൻസ്, ഹോളണ്ട്, ബെൽജിയം, സ്പെയിൻ, പോർച്ചുഗൽ മുതലായ രാഷ്ട്രങ്ങളുടെ കോളനികളായി. ഭക്ഷണം, വസ്ത്രം, വൈദ്യസഹായം, ദരിദ്രർക്ക് ജോലി തുടങ്ങി തങ്ങളാലാവുന്ന മാർഗങ്ങളിലൂടെയെല്ലാം ക്രിസ്ത്യൻ മിഷനറികൾ മുസ്ലിംകളെ ക്രിസ്തീയവൽക്കരിക്കാനുള്ള ശ്രമം നടത്തുകയുണ്ടായി. എങ്കിലും വളരെക്കുറച്ചു പേർ മാത്രമേ മതപരിവർത്തനത്തിന് സന്നദ്ധമായുള്ളൂ. തങ്ങളുടെ സാംസ്കാരികവും വൈജ്ഞാനികവുമായ പുരോഗതിക്ക് പാതയൊരുക്കിയത് ക്രിസ്തുമതമാണെന്ന ദുർധാരണ നിമിത്തം ബുദ്ധിജീവികളിൽ ഒരു വിഭാഗം ക്രിസ്തുമതമാറ്റേണ്ടിയില്ല. യൂറോപ്പിൽ ചർച്ചിനെ രാജ്യഭരണത്തിൽനിന്ന് പൂർണ്ണമായി വ്യവച്ഛേദിച്ചതോടെയാണ് പ്രസ്തുത പുരോഗതിയുണ്ടായതെന്നും അവർക്ക് ധാരണയുണ്ടായിരുന്നു.

രണ്ടാംലോക മഹായുദ്ധത്തിനുശേഷം ഏഷ്യാനാഫ്രിക്കൻ നാടുകളിൽനിന്ന് അനേകം മുസ്ലിംകൾ ജോലിക്കുവേണ്ടിയും മറ്റും പാശ്ചാത്യ നാടുകളിലേക്ക് കുടിയേറിപ്പാർത്തു. ഇത് അവർക്ക് ക്രിസ്ത്യാനികളുമായി ബന്ധപ്പെടുവാനുള്ള അവസരമൊരുക്കി. അവിടങ്ങളിൽ നിന്നുള്ള വിദ്യാർഥികളാകട്ടെ ഇസ്ലാമിനെ പരിചയപ്പെടാൻ തൽപരരുമായിരുന്നു.

ക്രി. ബന്ധപ്പെട്ട മിഷനറുകൾതന്നെ ഏറെ സംവാദങ്ങളിൽ ഏർപ്പെടുന്നതിന് മറ്റു വല്ല കാരണങ്ങളും കാണുന്നുണ്ടോ?

മു. ഇരു മതങ്ങൾക്കിടയിലുമുള്ള വിടവ് കുറഞ്ഞുവരുന്നത് കാരണം പരസ്പര സഹിഷ്ണുത കാണിക്കപ്പെടുന്നതായി ഞാൻ മനസ്സിലാക്കുന്നു. പക്ഷെ, ഇരുവിഭാഗവും കൂടുതൽ മതപരിവർത്തനങ്ങളിൽ മത്സരിക്കുന്നു. എന്റെ ക്രിസ്ത്യൻ അധ്യാപകൻ ‘മുഹമ്മദ് കൃത്രിമക്കാരനും സ്വപ്നജീവിയും അപസ്മാരരോഗിയുമായിരുന്നു’ വെന്നു പറഞ്ഞിരുന്നത് ഞാൻ ഇപ്പോഴും ഓർക്കുന്നു. ഇപ്പോൾ ഇസ്ലാമിനെ സംബന്ധിച്ച് വളരെ അപൂർവ്വം എഴുത്തുകാർ മാത്രമേ അങ്ങനെ പറയുകയുള്ളൂവെന്ന് താങ്കൾക്കറിയാമല്ലോ.

ഞങ്ങൾ മുസ്ലിംകൾക്ക് മറ്റുള്ളവരേക്കാൾ ക്രിസ്ത്യാനികളോടാണ് ഏറെ അടുപ്പം. വിശുദ്ധ ബുർആൻ തന്നെ അക്കാര്യം പ്രസ്താവിക്കുന്നുണ്ട്.

“നിശ്ചയം, മനുഷ്യഗണത്തിൽ സത്യവിശ്വാസികളോട് ഏറ്റവും കഠിന ശത്രുതയുള്ളവർ യഹൂദികളും, ശിർക്ക് ചെയ്യു

ന്നവരുമാണെന്ന് നിനക്ക് കാണാം. നിശ്ചയം, സത്യവിശ്വാസികളോട് ഏറ്റവും അടുത്ത സ്നേഹബന്ധമുള്ളവർ ഞങ്ങൾ നസ്രാണികളാണെന്ന് പറയുന്നവരാണെന്നും നിനക്ക് കാണാം. കാരണം, അവരിൽ ചില പണ്ഡിതാചാര്യന്മാരും പുരോഹിതന്മാരും ഉണ്ടെന്നുള്ളതും അവർ അഹംഭാവം നടിക്കുന്നില്ലെന്നതുമാണ്.” (ഖുർആൻ. 5:82)

ചരിത്രത്തിലാദ്യമായി ചില ക്രിസ്ത്യൻ വിഭാഗങ്ങൾ ഇപ്പോൾ വളരെയധികം മുമ്പോട്ട് വന്നു, മുഹമ്മദ് നബി (സ) ഇസ്‌മാഇൽ(അ)ന്റെ രണ്ടാമത്തെ മകൻ കേദറിന്റെ സന്താന പരമ്പരയിൽ പെട്ടവനാണെന്നു സമ്മതിച്ചിട്ടുണ്ട്. പ്രസ് ബിറ്റേറിയൻ ചർച്ചിന്റെ ആഭിമുഖ്യത്തിലുള്ള ക്രിസ്ത്യൻ വിദ്യാഭ്യാസ ബോർഡ് 1980ൽ പ്രസിദ്ധപ്പെടുത്തിയ ഡാവീസിന്റെ ‘ബൈബിൾ ഡിക്ഷണറി’ യിൽ ‘കേദാർ’ എന്ന പദത്തിന്റെ വിശദീകരണമായി “ഇസ്‌മാഇലിന്റെ സന്തതികളായ ഒരു ഗോത്രം” (ആവർത്തന പുസ്തകം 25: 13) എന്നു തുടങ്ങി “ആ ഗോത്രത്തിൽ നിന്നാണ് അന്തിമമായി, മുഹമ്മദ് വന്നത്” എന്നുവരെ പറഞ്ഞിട്ടുണ്ട്. (പ്ലീനി തന്റെ ഗ്രന്ഥത്തിൽ ‘Cedrai’ എന്നാണിവിടെ ഉപയോഗിച്ചത്.)

ഇന്റർനാഷണൽ സ്റ്റാൻറേർഡ് ബൈബിൾ എൻസൈക്ലോപീഡിയ A.S. Fulton ൽ നിന്നു ഇങ്ങനെയും ഉദ്ധരിക്കുന്നുണ്ട്: “ഇസ്‌മാഇലീ ഗോത്രങ്ങളിൽ ഏറ്റവും പ്രധാനപ്പെട്ടത് കേദറിന്റെ ഗോത്രമായതിനാൽ പിന്നീട് മരുഭൂമിയിലെ എല്ലാ ഗോത്രങ്ങൾക്കും ഈ പേര് പറയപ്പെട്ടു. കേദറിൽ (ഖൈദാർ) കൂടിയാണ് മുസ്ലിം ചരിത്രകാരന്മാർ ഇസ്‌മാഇലുമായി മുഹമ്മദിനെ ബന്ധിപ്പിക്കുന്നത്.”

‘സ്മിത്തി’ന്റെ ബൈബിൾ ഡിക്ഷണറിയും ഇതിനോട് യോജിക്കുന്നുണ്ട്. കേദാർ (കറുത്തവൻ)-ഇസ്‌മാഇലിന്റെ ദിതീയ പുത്രൻ. (ഉൽപത്തി 25:13)

കേദാറിൽ നിന്നുണ്ടായ പ്രസിദ്ധരായ ബുറൈശികളിലൂടെ മുഹമ്മദ്, തന്റെ പരമ്പര ഇബ്രാഹീമിലെത്തിക്കുന്നു. ഹിജാസിലെ അറബികൾ ‘ബനീ ഹർബ്’ (യുദ്ധതൽപരർ) എന്നു വിളിക്കപ്പെടുന്നു. അവർ ഇസ്‌മാഇലികളാകുന്നു. തുടക്കം മുതൽ തന്നെ അവരുടെ ഭാഷ വളരെ സംശുദ്ധമാണ്. പാൾഗ്രേവ് (Palgrave) പറയുന്നു: “ഖുർആൻ ഇറങ്ങിയ കാലത്തേതുപോലെത്തന്നെ നൂറ്റാണ്ടുകൾക്ക് ശേഷവും അത് സംശുദ്ധമായി നിലനില്ക്കുന്നുവെന്നത് പൗരസ്ത്യ സ്വഭാവങ്ങളുടെ സ്ഥിരതക്ക് തെളിവാണ്.”

മുസ്ലിം കുടിയേറ്റക്കാർ പാശ്ചാത്യ നാടുകളിലേക്ക് കൊണ്ടുവന്ന ഏറ്റവും വലിയ ധനം, അവരുടെ മനുഷ്യശക്തിയല്ല; പ്രത്യുത, ഇസ്‌ലാമാണ്. അതിപ്പോൾ അവിടെ വേരോടിക്കഴിഞ്ഞു. അവിടെ ഇസ്‌ലാമിക് കേന്ദ്രങ്ങളും മുസ്ലിം പള്ളികളും ഒട്ടേറെ സ്ഥാപിക്കപ്പെട്ടു. കുറെ എണ്ണം

വീണ്ടും ഇസ്ലാമീകരിക്കപ്പെടുകയും ചെയ്തു. ഇസ്ലാം സ്വീകരിച്ചു എന്നതിനു പകരം വീണ്ടും ഇസ്ലാമീകരിക്കപ്പെട്ടു എന്ന് പ്രയോഗിക്കാൻ കാരണം, എല്ലാവരും ജനിക്കുന്നത് അല്ലാഹുവിന് കീഴടങ്ങുന്നവരായിട്ടാണ്. അഥവാ ഏവരും മുസ്ലിമായാണ് ജനിക്കുന്നത്; പിന്നെ അവനെ ജൂതനോ, ക്രിസ്ത്യനോ, നാസ്തികനോ, മറ്റേതെങ്കിലും വിശ്വാസക്കാരനോ ആക്കി മാറ്റുന്നത് അവരുടെ മാതാപിതാക്കളും സമൂഹവുമാണ്.

ഇസ്ലാമിന്റെ പ്രചരണം വാളുകൊണ്ടായിരുന്നില്ലെന്നതിന് ഇതു തന്നെ പ്രകടമായ നിദർശനമാകുന്നു. ഇസ്ലാം പ്രചരിക്കുന്നത് മുസ്ലിം സംഘടനകളുടെയും വ്യക്തികളുടെയും പ്രബോധന പ്രവർത്തനങ്ങൾകൊണ്ടാണ്. ഞങ്ങൾക്ക് ക്രിസ്ത്യൻ മിഷനുകൾപോലെ സംഘടിതമായ മിഷനുകളില്ല.

1934 നും 1984 നുമിടയിൽ ലോക ജനസംഖ്യ 136% വർദ്ധിച്ചപ്പോൾ ക്രിസ്തു മതത്തിന് 47%വും ഇസ്ലാമിന് 235% വും ഈ വർധനവുണ്ടായി. (Plain truth: Feb 1984. സുവർണ്ണ ജൂബിലി പതിപ്പ്. ഉദ്ധരണി: "World Al Manac" 1935 Readers Digest, Al manac 1983)

ക്രി. ക്രിസ്തു മതം, ജൂതായിസം, ഇസ്ലാം മതം ഇവ മൂന്നും ഒരേ സ്രഷ്ടാവിൽ നിന്നാണ് വന്നതെങ്കിൽ എന്തുകൊണ്ടാണ് അവ തമ്മിൽ വ്യത്യാസങ്ങൾക്ക് കാരണം?

മു. 'സമ്പൂർണ്ണമായി മനുഷ്യൻ അല്ലാഹുവിന് സമർപ്പിക്കുക' എന്നതാണ് ആദം മുതൽ മുഹമ്മദ് (സ) വരെയുള്ള എല്ലാ പ്രവാചകന്മാരുടെയും സന്ദേശം; ഈ അടിയറവിനാണ് അറബിയിൽ ഇസ്ലാം എന്നു പറയുന്നത്. ഇസ്ലാം എന്നാൽ, 'സമാധാനം' എന്നും അർത്ഥമുണ്ട്. അഥവാ സ്രഷ്ടാവിനും സൃഷ്ടിക്കുമിടയിൽ സമാധാനം. ജൂതമതം, ക്രിസ്തു മതം എന്നിവയിൽനിന്ന് ഭിന്നമായി ഇസ്ലാം എന്ന പേർ സ്രഷ്ടാവായ അല്ലാഹു തന്നെ നൽകിയതാണ്.

“ഇന്നേ ദിവസം ഞാൻ നിങ്ങൾക്ക് നിങ്ങളുടെ മതം പൂർത്തിയാക്കിത്തന്നിരിക്കുന്നു. എന്റെ അനുഗ്രഹം നിങ്ങൾക്ക് ഞാൻ പൂർണ്ണമാക്കിത്തന്നിരിക്കുന്നു. മതമായി ഇസ്ലാമിനെ ഞാൻ നിങ്ങൾക്ക് തൃപ്തിപ്പെടു തരികയും ചെയ്തിരിക്കുന്നു.”

(ഖുർആൻ. 5:3)

ജൂതായിസം എന്ന പേരോ ക്രിസ്തു മതം എന്ന പേരോ ബൈബിളിൽ കാണാൻ കഴിയുകയില്ല. ഒരു ബൈബിൾ ഡിക്ഷണറിയിൽപോലും അത് കാണുകയില്ല. ഒരു ഇസ്രായേലീ പ്രവാചകനും ജൂതായിസം എന്ന പദം ഉപയോഗിച്ചിട്ടില്ല. 'ഭൂമിയിൽ ക്രിസ്തു മതം സ്ഥാപിക്കുമെന്നു യേശു ഒരിക്കലും അവകാശപ്പെട്ടിട്ടില്ല. അദ്ദേഹം ഒരിക്കലും തന്നെപ്പറ്റി ക്രിസ്ത്യൻ എന്നു വിളിച്ചിട്ടില്ല. ക്രിസ്ത്യൻ എന്ന പദം പുതിയ നിയമത്തിൽ മാത്രം

മൂന്നു പ്രാവശ്യം പ്രസ്താവിച്ചിട്ടുണ്ട്. യേശു ഭൂമിയിൽ നിന്ന് വിട്ടുപോയി വളരെ കാലത്തിനുശേഷം -A.D 43ൽ ആദ്യമായി അവിശ്വാസികളും അന്ത്യോക്യയിലെ ജൂതന്മാരും കൂടി 'ക്രിസ്ത്യാനി' എന്ന പേരിട്ടു. "ആദ്യം അന്ത്യോക്യയിൽവെച്ച് ശിഷ്യന്മാർക്ക് ക്രിസ്ത്യാനി എന്നു പേർ ഉണ്ടായി."

(അപ്പോ- പ്രവൃത്തികൾ 11:26)

“പിന്നീട് അഗ്രിപ്പ രാജാവ് പൗലോസിനോട് ഞാൻ ക്രിസ്ത്യാനി ആയിത്തീരാൻ നീ എന്നെ അൽപംകൊണ്ട് സമ്മതിപ്പിക്കുന്നു എന്നു പറഞ്ഞു.”

(അപ്പോ-പ്രവൃത്തികൾ 26-28)

ചുരുക്കത്തിൽ 'ക്രിസ്ത്യൻ' എന്ന പേർ നൽകിയത് സ്നേഹിതരല്ല, ശത്രുക്കളാണ് എന്ന് വ്യക്തമാണ്. അവസാനമായി പീറ്റർ വിശ്വാസിയെ സാന്ത്വനപ്പെടുത്താനായി അയച്ച തന്റെ കത്തിൽ ഇപ്രകാരം പറയുന്നത് കാണുക. “ക്രിസ്ത്യാനിയായി കഷ്ടം സഹിക്കേണ്ടി വന്നാലോ ലജ്ജിക്കരുത്.”

(പീറ്റർ 4:16)

ഭൂമിയിലെ ആദ്യത്തെ മുസ്ലിം മുഹമ്മദല്ല, അബ്രഹാമാണ്. അദ്ദേഹം പൂർണ്ണമായും അല്ലാഹുവിന് അടിയറവ് പറഞ്ഞു. ആദം, നൂഹ് മുതലായ അബ്രഹാമിന്റെ മുമ്പുള്ള പ്രവാചകന്മാർക്കും ഇസ്ലാം ജീവിതമാർഗ്ഗമായി നിർദ്ദേശിക്കപ്പെട്ടിട്ടുണ്ട്. അങ്ങനെ ഇസ്ലാം മനുഷ്യസമൂഹത്തിന്റെ മുഴുവൻ ജീവിത മാർഗ്ഗമാണെന്ന് വരുന്നു.

ക്രി. എങ്ങനെയാണ് അബ്രഹാം ഒരു മുസ്ലിമാകുന്നത്; അദ്ദേഹം ഒരു ജൂതനായിട്ടാണല്ലോ അറിയപ്പെടുന്നത്?

മു. ജൂതനെന്നോ? ആരാണ് നിങ്ങളോടത് പറഞ്ഞത്?

ക്രി. അങ്ങനെയാണ് ഞങ്ങൾ പഠിപ്പിക്കപ്പെട്ടത്. ബൈബിളും അതിനെ ശരി വെച്ചേക്കും.

മു. അദ്ദേഹം ഒരു ജൂതനായിരുന്നുവെന്ന് ബൈബിളിൽ എവിടെയാണ് പറയുന്നത്? നിങ്ങൾക്കത് കാണാൻ കഴിയുകയില്ല. ഞാൻ നിങ്ങളെ സഹായിക്കാം. (ഉൽപത്തി 11:31) വായിച്ചു നോക്കുക.

ക്രി. “തേരഹ് തന്റെ മകനായ അബ്രഹാമിനെയും ഹാരാന്റെ മകനായ തന്റെ പൗത്രൻ ലോത്തിനെയും തന്റെ മകനായ അബ്രാമിന്റെ ഭാര്യയായി മരുമകളായ സാരായിയെയും കൂട്ടി കൽദയരുടെ പട്ടണമായ 'ഉറ'ിൽ നിന്നു കനാൻ ദേശത്തേക്കു പോകുവാൻ പുറപ്പെട്ടു. അവർ ഹാരാൻ വരെ വന്നു അവിടെ പാർത്തു.” (ഉൽപത്തി 11:31)

മു. അതിനാൽ ചാൽഡീസിലെ 'ഉറ'ിൽ ജനിച്ച അബ്രഹാം ഒരു ജൂതനാകാൻ തരമില്ല. ഒന്നാമതായി ചാൽഡീസ്, മെസോപൊട്ടേമിയയിൽ

ലായിരുന്നു. അതിപ്പോൾ ഇറാഖിന്റെ ഭാഗമാണ്. അതിനാൽ അദ്ദേഹം ജൂതനാകുന്നതിനേക്കാൾ 'അറബി' യാകാനാണ് സാധ്യത. രണ്ടാമതായി ജൂതനെന്ന പേർ വരുന്നത് 'ജൂദാ'- അബ്രഹാമിന്റെ പൗത്രന്റെ മകൻ-വന്നതിനു ശേഷമാണ്.

(പേജ് 12 ലെ ചാർട്ട് നോക്കുക:)

ക്രി. “ഹാരാനിൽ നിന്നു പുറപ്പെടുമ്പോൾ അബ്രഹാമിന്നു 75 വയസ്സായിരുന്നു... അങ്ങനെ അവർ കനാൻ ദേശത്തേക്ക് വന്നു” (ഉൽപത്തി 12:4,5)

മു. അങ്ങനെ അബ്രഹാം കനാനിലേക്കു കുടിയേറിപ്പാർത്തു. അപ്പോൾ അദ്ദേഹത്തിനു 75 വയസ്സായിരുന്നു. അദ്ദേഹം അവിടെ ഒരപരിചിതനായിരുന്നുവെന്ന് ബൈബിൾ വളരെ വ്യക്തമായി പറയുന്നുണ്ട്.

“ഞാൻ നിനക്കും നിന്റെ ശേഷം നിന്റെ സന്തതിക്കും നീ പ്രവാസം ചെയ്യുന്ന ദേശമായ കനാൻദേശം ഒക്കെയും ശാശ്വതാവകാശമായി തരും. ഞാൻ അവർക്ക് ദൈവവുമായിരിക്കും.” (ഉൽപത്തി 17:8). ഇനി ഉൽപത്തി (14:13) വായിക്കുക.

ക്രി. “ഓടിപ്പോന്ന ഒരുത്തൻ വന്നു. എബ്രായനായ അബ്രാമിനെ അറിയിച്ചു.” (ഉൽപത്തി 14:13)

മു. അബ്രഹാമിനെ എങ്ങനെയാണ് ജൂതൻ എന്നു വിളിക്കുക? ബൈബിൾ തന്നെ അദ്ദേഹത്തെ ഹിബ്രൂ എന്നാണ് വിളിക്കുന്നത്. ഹിബ്രൂ എന്നതിന്റെ അർത്ഥം, യൂഫ്രട്ടീസ് നദിയുടെ മറുകരയിൽ നിന്നുള്ള ആൾ എന്നും 'എബർ' എന്നയാളുമായി ബന്ധപ്പെട്ടവൻ എന്നുമാകുന്നു. ഷേമിന്റെ പിൻഗാമിയാകുന്നു എബർ. 'ജാകബ്' എന്ന പേരിന് മാലാഖയുമായി മൽപ്പിടുത്തം നടത്തിയ ശേഷം, എന്തു സംഭവിച്ചു എന്ന് (ഉല്പത്തി 32:28) വായിക്കുക.

ക്രി. “നീ ദൈവത്തോടും മനുഷ്യരോടും മല്ലുപിടിച്ചു ജയിച്ചതുകൊണ്ട് നിന്റെ പേർ ഇനി യാക്കോബ് എന്നല്ല; യിസ്രായേൽ എന്നു വിളിക്കപ്പെടും എന്നു അവൻ പറഞ്ഞു.” (ഉൽപത്തി 32:28)

മു. ആകയാൽ അബ്രഹാം ഒരു ഹിബ്രൂവായിരുന്നു. യാക്കോബിന്റെ പിൻഗാമികൾ ഇസ്രായേലികൾ ആയിരുന്നു. അവർ 12 ഗോത്രങ്ങളായിരുന്നു. യൂദക്ക് ജൂതൻ എന്ന രണ്ടാം പേരുണ്ടായി. അങ്ങനെ യൂദയുടെ മക്കൾ മാത്രമാണ് ജൂതന്മാർ എന്ന് തുടക്കത്തിൽ വിളിക്കപ്പെട്ടത്. യഥാർത്ഥത്തിൽ മോശെ ആരായിരുന്നുവെന്നു മനസ്സിലാക്കാൻ പുറപ്പാട് (6:16-20) വായിക്കുക.

ക്രി. “വംശപാരമ്പര്യപ്രകാരം ലേവിയുടെ പുത്രന്മാരുടെ പേരുകൾ ഇവ; ഗേർശോൻ, കഹാത്ത്, മെരാരി... കഹാത്തിന്റെ പുത്രന്മാർ; അഥ്രാം... അങ്ങനെ അഥ്രാം തന്റെ പിതാവിന്റെ സഹോദരിയായ യോഖോബേ

ദിനെ വിവാഹം കഴിച്ചു. അവൾ അവന്നു അഹരോനെയും മോശയെയും പ്രസവിച്ചു.”(6:16-20)

മു. മോശെ ഒരു ജൂതനായിരുന്നില്ല. കാരണം, അദ്ദേഹം ‘യഹൂദ’യിൽ നിന്നുള്ള സന്തതിയല്ല. അദ്ദേഹം ഒരു ലേവിയൻ ആയിരുന്നു. മോശെയായിരുന്നു ഇസ്രായേൽ സന്തതികൾക്ക് നിയമദാതാവ്. (‘തോറാ’ എത്തിച്ചു കൊടുത്ത ആൾ എന്നർത്ഥം).

ക്രി. ‘താങ്കൾക്ക് അതൊന്ന് വിശദീകരിക്കാമോ?’

മു. ഞങ്ങൾ വിശുദ്ധ ഖുർആൻ ഒരു മാനദണ്ഡമായി സ്വീകരിക്കുന്നു. ജൂത- ക്രിസ്ത്യൻ പക്ഷപാതങ്ങളൊഴിവാക്കി ഖുർആൻ അനുസരിച്ച് ബൈബിളിനെ നിങ്ങൾക്ക് വ്യാഖ്യാനിക്കാം. ഒരിക്കലും മായം ചേർക്കപ്പെടാത്ത, കൈകടത്തലുകളില്ലാത്ത, അവസാനത്തെ വേദഗ്രന്ഥമാകുന്നു ഖുർആൻ. അതിന്റെ ഉള്ളടക്കം സുരക്ഷിതമായി സൂക്ഷിക്കുമെന്നു അല്ലാഹു തന്നെ ഉറപ്പ് നൽകുന്നുണ്ട്.

“അതാണ് വേദഗ്രന്ഥം, അതിൽ യാതൊരു സംശയവുമില്ല.”
(ഖുർആൻ:2:2)


“നാമാണ് ഖുർആൻ അവതരിപ്പിച്ചത്. നിശ്ചയം, നാം തന്നെ അതിനെ കാത്തുസൂക്ഷിക്കുന്നതുമാണ്.” (ഖുർആൻ 15:9)

മനുഷ്യസമൂഹത്തോടുള്ള ഒരു വെല്ലുവിളിയാണിത്. ഒരു പദം പോലും മാറ്റം വരാതെ 14 നൂറ്റാണ്ടുകളായി ഖുർആൻ നിലനിൽക്കുന്നു എന്നത് വളരെ വ്യക്തമായ ഒരു വസ്തുതയാണ്. അവിശ്വാസികൾ സർവശക്തിയുമുപയോഗിച്ച് അതിൽ മാറ്റം വരുത്താൻ ശ്രമിച്ചിട്ടും ദയനീയമായി പരാജയപ്പെടുകയാണുണ്ടായത്. ‘നാം തന്നെ അത് കാത്തു സൂക്ഷിക്കുന്നതാണ്’ എന്ന വിശുദ്ധ സൂക്തമനുസരിച്ച് അല്ലാഹു അത് കാത്തുരക്ഷിച്ചിട്ടുണ്ട്. അതേ സമയം ഇതര ‘പവിത്രഗ്രന്ഥ’ങ്ങളായ തോറയും, സങ്കീർത്തനങ്ങളും, സുവിശേഷങ്ങളുമെല്ലാം തന്നെ വികൃതമാക്കപ്പെട്ടു. അവയിൽ നിന്ന് ചോർത്തിയും ചേർത്തിയുമെല്ലാം അതിന്റെ മൗലികത വികലമാക്കപ്പെടുകയുണ്ടായി.

ക്രി. മോശെയെയും അബ്രഹാമിനെയും പറ്റി ബൈബിൾ വിവരണത്തേക്കാളേറെ ഖുർആൻ എന്തു പറയുന്നുണ്ട്?

മു. “അല്ലയോ വേദക്കാരെ, (ജൂതരും ക്രിസ്ത്യാനികളും) നിങ്ങൾ എന്തിനാണ് ഇബ്രാഹീമിനെ സംബന്ധിച്ച് തർക്കിക്കുന്നത്? അദ്ദേഹത്തിന് ശേഷമാണല്ലോ തൗറാത്തും ഇഞ്ചീലും ഇറക്കപ്പെട്ടത് തന്നെ. എന്താണ് നിങ്ങൾ ചിന്തിക്കുന്നില്ലേ? (ഖുർആൻ. 3: 65)

“ഇബ്രാഹീം ഒരു യഹൂദനോ ക്രിസ്ത്യാനിയോ ആയിരുന്നില്ല. അദ്ദേഹം ഒരു ശുദ്ധമനസ്കനും കീഴൊതുങ്ങിയവനും



(മുസ്ലിം) ആയിരുന്നു. അദ്ദേഹം ബഹുദൈവവിശ്വാസികളിൽപ്പെട്ടവനായിരുന്നുമില്ല.” (വൂർആൻ: 3: 67)

“നിശ്ചയം ഇബ്രാഹീമും ഇസ്മാഇലും ഇസ്ഹാഖും യഅ്ബൂബും സന്തതികളും യഹൂദികളോ നസ്രാനികളോ ആയിരുന്നുവെന്ന് നിങ്ങൾ പറയുന്നുണ്ടോ? (എന്നാൽ നീ) പറയുക, നിങ്ങളാണോ ഏറ്റവും അറിയുന്നവർ, അതോ അല്ലാഹുവോ? തന്റെ പക്കലുള്ള വല്ല സാക്ഷ്യവും അല്ലാഹുവിന്റെ അടുത്ത് മറച്ചുവെച്ചവനേക്കാൾ വലിയ അക്രമി ആരുണ്ട്? നിങ്ങൾ പ്രവർത്തിക്കുന്നതിനെപ്പറ്റി അല്ലാഹു അശ്രദ്ധനൊന്നുമല്ല.” (വൂർ ആൻ. 2: 140)

അപ്പോൾ, അവർ ജൂതന്മാരോ ക്രിസ്ത്യാനികളോ ആയിരുന്നില്ല. ജൂതൻ എന്ന പേര് ജൂദാക്കുശേഷമാണ് വന്നത്. ക്രിസ്ത്യാനി എന്ന പേരാകട്ടെ യേശുവിന്റെ വളരെക്കാലത്തിന് ശേഷവും.

ക്രി. ‘അല്ലാഹു’ എന്ന പേർ അപരിചിതമായി തോന്നുന്നല്ലോ. എന്താണ് നിങ്ങൾ ദൈവം എന്ന പേർ ഉപയോഗിക്കാത്തത്?”

മു. അതെ, അല്ലാഹു എന്ന പേർ അമൂസ്ലിംകൾക്ക് വളരെ അപരിചിതമാണ്. പക്ഷെ, ആദം മുതൽ മുഹമ്മദ് (അ) വരെയുള്ള എല്ലാ പ്രവാചകന്മാരും ഉപയോഗിച്ച പദമാണത്. ‘അൽ’ എന്നും ‘ഇലാഹ്’ എന്നും കൂടിച്ചേർന്നതാണത്. (യഥാർഥ ആരാധ്യൻ എന്നർത്ഥം) ‘ഇലാഹ്’ ലെ ആദ്യാക്ഷരം (I) ഉപേക്ഷിച്ചു, ചേർത്തിപ്പറയുമ്പോൾ ‘അല്ലാഹു’ എന്ന പദം കിട്ടും. അറബി ഭാഷയിൽ ഒരു വാചകത്തിലായിരിക്കുമ്പോൾ ഒരു പദത്തിന്റെ രൂപം ‘അല്ലാഹു’ എന്നായിരിക്കും. ഇത് ഹിബ്രുവിലെ ‘ഇലോഹ്’ (സ്രഷ്ടാവ്) എന്നതിന്റെ വളരെ അടുത്ത പദമാണ്. പക്ഷെ, ജൂതന്മാർ ഇതിന്റെ ബഹുവചനമായ ‘ഇലോഹിം’ എന്നാണ് ഉപയോഗിക്കുന്നത്. ഒന്നലധികം ദൈവങ്ങളെ അത് സൂചിപ്പിക്കുന്നു. ‘അല്ലാഹ്’ എന്ന പദമാണ് യേശു ഉപയോഗിച്ച അറമിക് പദത്തോട് (അലാഹ) ഏറ്റവും അടുത്തു വരുന്നത്. (Encyclopaedia Britannica-1980, Allah, Elohim എന്നിവ നോക്കുക) അങ്ങനെ ‘അല്ലാഹു’ എന്ന പദം അമൂസ്ലിം കൾക്ക് അപരിചിതമാണെങ്കിലും ആദം മുതൽക്കുള്ള ഒരു പ്രവാചകനും അത് അപരിചിതമല്ല. കാരണം, അവരെല്ലാം പ്രചരിപ്പിച്ചത് അടിസ്ഥാനപരമായി ഒരേ ‘ഇസ്ലാ’മാണ്. -അഥവാ അല്ലാഹുവിന് സമ്പൂർണ്ണമായ സമർപ്പണം. ‘അല്ലാഹു’ എന്നത് അത്യുന്നതമായ ഒരു ശക്തിയെ-ദൈവത്തെ- സൂചിപ്പിക്കുന്നു. അത് ബഹുത്വമോ ലിംഗഗുണമോ ഉൾക്കൊള്ളുന്നതല്ല. അതുകൊണ്ടുതന്നെ, ‘ദൈവ’ങ്ങളും ദേവീദേവന്മാരും ഉള്ളതുപോലെ ഒന്നിലധികം ‘അല്ലാഹു’മാരില്ല സ്പ്രീ പുരുഷ ‘അല്ലാഹു’മാരും ഇല്ല. ഇംഗ്ലീഷിലെ God എന്ന പദം ഉപയോഗിക്കുന്നതിലും അപാകത

യുണ്ട്. കാരണം, ഇംഗ്ലീഷ് സംസാരിക്കുന്ന പല ക്രിസ്ത്യാനികളും യേശുവിനെ God ആയി കാണുന്നു. ‘സ്രഷ്ടാവ്’ എന്ന പദം പോലും കൃഷ്ണമുണ്ടാക്കുന്നു. കാരണം, പല ക്രിസ്ത്യാനികളും യേശുവിനെ ലോകസ്രഷ്ടാവായി കാണുന്നുണ്ട്.

അല്ലാഹു എന്ന പദം മാത്രമല്ല അമൂസ്ലിംകൾക്കു അപരിചിതമായിട്ടുള്ളത്. അല്ലാഹുവിനുള്ള ആരാധനയും അതിന്റെ രൂപവും, (ദേഹശുദ്ധി വരുത്തൽ, കുമ്പിടൽ, മുട്ടുകുത്തൽ, സൂജൂദ് ചെയ്യൽ, നോമ്പനുഷ്ഠിക്കൽ മുതലായവ) അമൂസ്ലിംകൾക്ക് അപരിചിതമാണ്. പക്ഷെ പ്രവാചകന്മാർക്ക് ഒരിക്കലും അവ അപരിചിതമായിരുന്നില്ല. പ്രാർഥനക്ക് മുമ്പുള്ള ദേഹശുദ്ധീകരണം (മുഖവും കൈകാലുകളും കഴുകലും തല തടവുകയും ചെയ്യൽ) പുത്തൻ ക്രിസ്ത്യാനികൾ കൈയൊഴിച്ചിരിക്കുന്നു. എന്നാൽ മുസ്ലിംകൾ അത് ഇപ്പോഴും ആവശ്യമായി കാണുന്നു. പൂർവ പ്രവാചകരും അങ്ങനെയൊന്നായിരുന്നില്ലെന്ന് ബൈബിളിൽ കാണാം.

‘മോശയും അഹരോനും അവന്റെ പുത്രന്മാരും അതിൽ കൈയ്യും കാലും കഴുകി. അവർ സമാഗമന കൂടാരത്തിൽ കടക്കുമ്പോഴും യാഗപീഠത്തിൽ ചെല്ലുമ്പോഴും കൈകാലുകൾ കഴുകും. യഹോവ മോശയോടു കൽപിച്ചതുപോലെത്തന്നെ.’ (പുറപ്പാട് 40:30-32)

സെന്റ് പോൾ യേശുവിന്റെ അധ്യാപനങ്ങളിൽ അനേകം മാറ്റങ്ങൾ വരുത്തിയിട്ടുണ്ടെങ്കിലും ശുദ്ധീകരണത്തെ സംബന്ധിച്ച നിർദ്ദേശം അദ്ദേഹം വിശ്വസതമായി നിലനിർത്തിയിട്ടുണ്ട്.

“അങ്ങനെ പൗലോസ് ആ പുരുഷന്മാരെ കൂട്ടിക്കൊണ്ടു പിറ്റേന്നാൾ അവരോടുകൂടെത്തന്നെ ശുദ്ധി വരുത്തി ദേവാലയത്തിൽ ചെന്നു...”

(അപ്പോ-പ്രവൃത്തികൾ 21:26)

മുസ്ലിം സ്ത്രീകൾ അവരുടെ പ്രാർഥനകൾ നിർവഹിക്കുന്നത് തല മറച്ചുകൊണ്ടാണ്. (1. കോരിന്ത്യൻ 11:5, 6-13 പറഞ്ഞതുപോലെ).

“മുടുപടമില്ലാതെ പ്രാർഥിക്കുകയോ പ്രവചിക്കുകയോ ചെയ്യുന്ന ഏത് സ്ത്രീയും തന്റെ തലയെ അപമാനിക്കുന്നു. അത് അവൾ ക്ഷൗരം ചെയ്യിച്ചതുപോലെയല്ലെ. സ്ത്രീ മുടുപടമിടുന്നില്ലെങ്കിൽ കൂടി മുടി കത്രിച്ചു കളയട്ടെ. കത്രിക്കുന്നതോ ക്ഷൗരം ചെയ്യിക്കുന്നതോ സ്ത്രീക്ക് ലജ്ജയെങ്കിൽ മുടുപടം ഇട്ടുകൊള്ളട്ടെ.... നിങ്ങൾ തന്നെ വിധിപ്പിൻ, സ്ത്രീ മുടുപടമിടാതെ ദൈവത്തോട് പ്രാർഥിക്കുന്നത് യോഗ്യമോ?” (1 കോരിന്ത്യൻ 11:5, 6-13)

മുസ്ലിംകൾ പൂർവ പ്രവാചകന്മാർ ചെയ്തതുപോലെ കുനിഞ്ഞ്, മുട്ടുകുത്തി, സാഷ്ടാംഗം ചെയ്ത് പാദരക്ഷയണിയാതെ പ്രാർഥിക്കുന്നു. സങ്കീർത്തനം (95:6) നോക്കുക.

“വരുവിൻ, നാം വണങ്ങി നമസ്കരിക്ക; നമ്മെ നിർമിച്ച യഹോവയുടെ മുമ്പിൽ മുട്ടുകുത്തുക.”

(സങ്കീർത്തനങ്ങൾ 95:6)

“അപ്പോൾ യോശുവ സാഷ്ടാംഗം വീണു നമസ്കരിച്ചു.” (യോശുവ 5:14)

“ഏലിയാവോ കർമ്മേൽ പർവതത്തിന്റെ മുകളിൽ കയറി നിലത്തു കുമ്പിഞ്ഞ് മുഖം തന്റെ മുഴുങ്കാലുകളുടെ നടുവിൽവെച്ചു.” (1 രാജാക്കന്മാർ 18:42)

“അപ്പോൾ മോശെയും അഹ്റോനും സഭയുടെ മുമ്പിൽനിന്ന് സമാഗമന കൂടാരത്തിന്റെ വാതിൽക്കൽ ചെന്നു കവിണ്ണു വീണു. യഹോവയുടെ തേജസ് അവർക്ക് പ്രത്യക്ഷമായി.” (സംഖ്യാ പുസ്തകം 20:6)

“അപ്പോൾ അബ്രാം സാഷ്ടാംഗം വീണു; ദൈവം അവനോട് അരുളിച്ചെയ്തതെന്തെന്നാൽ...” (ഉൽപത്തി 17:3)

“അപ്പോൾ അവൻ ഇങ്ങോട്ടു അടുക്കരുത്. നീ നില്ക്കുന്ന സ്ഥലം വിശുദ്ധ ഭൂമിയാകയാൽ കാലിൽനിന്ന് ചെറുപ്പ് അഴിച്ചുകള എന്ന് കൽപിച്ചു’ (പുറപ്പാട് 3:5)

മുസ്ലിംകൾ ഇന്നു നിർവഹിക്കുന്ന ഹജ്ജും തീർത്ഥയാത്രയും മക്കയിലെ കഅബക്ക് ചുറ്റുമുള്ള പ്രദക്ഷിണവുമെല്ലാം തന്നെ ഇസ്രായേലി പ്രവാചകന്മാരുടെ അനേകം പ്രവാചകന്മാർ ചെയ്തിരുന്നവെന്ന് കേൾക്കുന്ന ക്രിസ്ത്യാനിക്ക് അമ്പരപ്പുള്ളവായേക്കും.

ക്രി. “ഹജ്ജിനെപ്പറ്റിയോ പുണ്യശിലയെപ്പറ്റിയോ ബൈബിളിൽ ഞാൻ വായിച്ചിട്ടേയില്ല.”

മു. വളരെ വ്യക്തമായി ബൈബിളിൽ ഇക്കാര്യങ്ങൾ പ്രസ്താവിക്കപ്പെട്ടിട്ടുണ്ട്. പക്ഷെ, ബൈബിൾ വായനക്കാർ അവ കാണാതെ പോവുകയാണ്.

1. യാക്കൂബ് തന്റെ പദാൻ അറാമിലേക്കുള്ള വഴി മദ്ധ്യേ ഒരു സ്വപ്നം കണ്ടു; പിറ്റെ ദിവസം രാവിലെ ഒരു ശിലാസ്തംഭമുണ്ടാക്കി അതിനു ‘ബെത്-എൽ’-ദൈവഭവനം-എന്നു പേരിട്ടു. (ഉൽപത്തി 28:18,19) നോക്കുക)
2. കൊല്ലങ്ങൾക്ക് ശേഷം അതേ പ്രവാചകൻ യാക്കൂബ് തന്നെ വീണ്ടും ‘ബെത്-എലിൽ’ പോകാൻ കൽപിക്കപ്പെട്ടു. (ഉൽപത്തി 35:1-4, 14-15 നോക്കുക) അവിടേക്ക് പോകുന്നതിനു മുമ്പ് തന്നെ എല്ലാ അപരിചിത ദേവന്മാരെയും നീക്കിക്കളഞ്ഞു. പില്ക്കാലത്ത് മുഹമ്മദ് (സ)മക്കയിലെ കഅബയിലെ എല്ലാം ബിംബങ്ങളേയും ഒഴിവാക്കി.

- 3. മറ്റൊരു സ്തുപം യാക്കൂബും അദ്ദേഹത്തിന്റെ ഭാര്യാപിതാവ് ലാബനും കൂടി നിർമ്മിച്ചു (ഉൽപത്തി 31:45-49) നോക്കുക)

“യാക്കൂബ് ഒരു കല്ലെടുത്തു ഒരു തൂണായി നിർത്തി. കല്ലു കൂട്ടു വീൻ എന്ന് യാക്കൂബ് തന്റെ സഹോദരന്മാരോട് പറഞ്ഞു. അവർ കല്ലെടുത്ത് കുമ്പാരമുണ്ടാക്കി. ആ കുമ്പാരത്തിനുമേൽ വെച്ചു അവർ ഭക്ഷണം കഴിച്ചു. ലാബാൻ അതിന് യെഗർ-സഹദുമാ (സാക്ഷ്യത്തിന്റെ കുമ്പാരം) എന്നു പേരിട്ടു. ഈ കുമ്പാരം ഇന്ന് എനിക്കും നിനക്കും മധ്യേ സാക്ഷി എന്ന് ലാബാൻ പറഞ്ഞു. അതുകൊണ്ട് അതിനു ഗലേദ് എന്നും മിസ്പാ (കാവൽമാടം) എന്നും പേരായി. നാം തമ്മിൽ അകന്നിരിക്കുമ്പോൾ യഹോവ എനിക്കും നിനക്കും നടവെ കാവലായിരിക്കട്ടെ...” (ഉൽപത്തി 31:45-50)

- 4. യിഹ്താഹും അമേന്യരും തമ്മിൽ ഒരു യുദ്ധമുണ്ടായി. താൻ ജയിക്കുകയാണെങ്കിൽ തന്റെ ഏക മകളെ ബലിയർപ്പിക്കാമെന്ന് യിഹ്താഹ് ഗിലെയദിലെ ‘മിസ്പ’യിൽ നിന്നു യഹോവയോടു വാഗ്ദത്തം ചെയ്തു. അദ്ദേഹം ജയിച്ചു. തന്റെ മകളെ ജീവനോടെ ബലിയർപ്പിച്ചു. (ന്യായാധിപന്മാർ 11:29-39 നോക്കുക).

- 5. 4 ലക്ഷം ഭടന്മാർ ഇസ്രാഹൂലിന്റെ 11 ഗോത്രങ്ങളിലും നിന്നു മിസ്പയിൽ വെച്ച്, ബെഞ്ചമിൻ ഗോത്രത്തെ ഉന്മൂലനം ചെയ്യാമെന്നു ദൈവത്തോടു ശപഥം ചെയ്തു. (ന്യായാധിപന്മാർ: 20,21 അധ്യായങ്ങൾ നോക്കുക.)

- 6. ശ്യാമുവേലിന്റെ നേതൃത്വത്തിൽ ഇസ്രാഹൂൽ മക്കൾ, ‘മിസ്പ’യിൽ വെച്ചു ഫിലിസ്ത്യൻമാരെ പരാജയപ്പെടുത്താൻ സാധിച്ചാൽ എല്ലാ ബിംബങ്ങളെയും നശിപ്പിക്കാമെന്നു ശപഥം ചെയ്തു. (1 ശാമുവേൽ: 7 നോക്കുക)

- 7. ഇസ്രാഹൂൽ ജനങ്ങൾ മുഴുവൻ ‘മിസ്പ’യിൽ സമ്മേളിച്ചു, ശ്യാമുവേലിനെ ഇസ്രാഹൂലിന്റെ രാജാവായി നിശ്ചയിച്ച സന്ദർഭത്തിൽ. (1 ശ്യാമുവേൽ: 10 നോക്കുക)

ലോകത്ത് പുണ്യനഗരമായ മക്കയിലൊഴിച്ചു ഒരിടത്തും ഒരു ‘മിസ്പ’യും (Mizpah) അവശേഷിക്കുന്നില്ലെന്ന് വളരെ വ്യക്തമാണ്. മക്കയിൽ അബ്രഹാമും അദ്ദേഹത്തിന്റെ മകൻ ഇസ്മാഹൂലും നിർമ്മിച്ചതാണ്. അവരുടെ പരമ്പരയിൽ നിന്നാണ് അന്ത്യപ്രവാചകൻ മുഹമ്മദ് (സ) നിയുക്തനായത്. പ്രവാചന്മാരുടെയെല്ലാം യഥാർഥ അനുയായികൾ മുസ്ലിംകളാണ്. ഇസ്ലാമിനേയും മുസ്ലിംകളേയും മുഹമ്മദ് നബി (സ) യേയും സംബന്ധിച്ച് ബൈബിളിലുള്ള മറ്റു പലതും ഞാൻ പറഞ്ഞു തരാം. പക്ഷേ, താങ്കൾ സത്യാന്വേഷിയല്ലെങ്കിൽപ്പിന്നെ അതുകൊണ്ടെന്ത് പ്രയോജനം?

ക്രി. ഒരു ക്രിസ്ത്യാനിയെന്ന നിലക്ക് എനിക്കെന്റെ മതത്തിൽ വിശ്വാസമുണ്ട്. പക്ഷെ, ഇരു മതങ്ങളെപ്പറ്റിയും കൂടുതൽ അറിയാൻ എനിക്കതിയായ അന്തർദാഹമുണ്ട്. മുസ്ലിംകളാൽ വിരചിതമായ കൃതികൾ വായിക്കുമ്പോൾ ഒരു ക്രിസ്ത്യാനി എന്ന നിലക്ക് ഞാൻ സ്വയം പരിഹാസ്യനായിത്തീരുന്നതായി എനിക്ക് തോന്നാറുണ്ട്.

മു. താങ്കളുടെ മതജീവിതത്തിൽ അത് സ്വാധീനിച്ചിട്ടുണ്ടോ?

ക്രി. അതെ, മുമ്പത്തെപ്പോലെ ഞാനിപ്പോൾ ചർച്ചിൽ പോകാറില്ല. മുസ്ലിംകൾ എഴുതിയ പുസ്തകങ്ങൾ രഹസ്യമായി ഞാൻ വായിക്കുന്നു. എനിക്ക് മനസ്സിലാക്കാത്ത കാര്യങ്ങളെപ്പറ്റി പല മുസ്ലിംകളോടും ഞാൻ ചോദിക്കാറുണ്ട്. പക്ഷെ, അതിൽ ഞാൻ തൃപ്തിയടയാറില്ല. അന്ധമായി അംഗീകരിക്കേണ്ടതില്ലാത്ത, ശാസ്ത്രീയമായി സ്വീകരിക്കാവുന്ന, മനുഷ്യാന്തി പകരുന്ന, ആലംബമായി ആശ്രയിക്കാവുന്ന ഒരു വിശ്വാസത്തിന് വേണ്ടി അന്വേഷണനിരതനാണ് ഞാൻ.

മു. ശരി, അതുതന്നെയാണ് വേണ്ടത്. താങ്കളുടെ നിലപാടിൽ എനിക്ക് മതിപ്പുണ്ട്. പക്ഷെ, ആരെയും പ്രലോഭിപ്പിക്കുവാൻ ഞങ്ങൾക്കനുവാദമില്ല. ഞങ്ങൾ പറയുന്നത് ശ്രദ്ധിക്കുന്നവരിലാണ് ഞങ്ങൾ പ്രചാരണം നടത്തുന്നത്.

ക്രി. ഇഷ്ടപ്പെട്ട ഏതു വിശ്വാസവും തെരഞ്ഞെടുക്കുവാൻ എനിക്ക് സ്വാതന്ത്ര്യമുണ്ട്. ആർക്കും എന്നെ തടയാനാവില്ല.

മു. അതെ; മതകാര്യങ്ങളിൽ യാതൊരു നിർബന്ധവും പാടില്ല.

ക്രി. എന്നാൽ മുസ്ലിംകൾ എന്തിനാണ് തങ്ങളുടെ വിശ്വാസം സ്വീകരിക്കുവാൻ വേണ്ടി മറ്റുള്ളവരെ ക്ഷണിക്കുന്നത്?

മു. യേശുവിനെ മെസീഹയായി അംഗീകരിക്കണമെന്ന് ജൂതന്മാരോട് ക്രിസ്ത്യാനികൾ ആവശ്യപ്പെടുന്നതു പോലെ ഞങ്ങൾ, മുസ്ലിംകൾ ക്രിസ്ത്യാനികളോടും ജൂതന്മാരോടും അഖില മനുഷ്യരോടും മുഹമ്മദിനെ അന്ത്യപ്രവാചകനായി അംഗീകരിക്കുവാൻ ആവശ്യപ്പെടുന്നു. 'ഒരു ചുരുങ്ങിയ സൂക്തമെങ്കിലും നിങ്ങൾ എന്റെ സന്ദേശം മറ്റുള്ളവർക്കെത്തിച്ചു കൊടുക്കുക' എന്ന് ഞങ്ങളുടെ പ്രവാചകൻ മുഹമ്മദ് (സ) പ്രസ്താവിച്ചിട്ടുണ്ട്.

യെശയ്യാവ് 21:13 ൽ 'The burden upon Arabia' എന്ന് പറഞ്ഞതിന്റെ താൽപര്യം, മുസ്ലിം അറബികളുടെ ഉത്തരവാദിത്തം അഥവാ 'ഇസ്ലാം പ്രചരിപ്പിക്കുവാനുള്ള എല്ലാ മുസ്ലിംകളുടെയും ഉത്തരവാദിത്വമാണ്. ഒട്ടകങ്ങളുടെയും കഴുതകളുടെയും രഥങ്ങൾ ഒരു ദർശനത്തിൽ കണ്ടശേഷമാണ് യെശയ്യാവ് ഇക്കാര്യം പ്രസ്താവിച്ചത്.

“ഇരുണ്ടിരണ്ടായി വരുന്ന കുതിരപ്പടയേയും കഴുതപ്പടയേയും ഒട്ടകപ്പടയേയും കാണുമ്പോൾ അവൻ ബഹുശ്രദ്ധയോടെ ശ്രദ്ധിക്കട്ടെ എന്ന് കൽപിച്ചു.”
(യെശയ്യാവ് 21:7)

കഴുതകളുടെ രഥം എന്നത് യേശു ജറുസലമിൽ പ്രവേശിക്കുന്ന തായിരുന്നു. (യോഹന്നാൻ 12:14, മത്തായി 21:6,7 ൽ നോക്കുക). പിന്നെ ആരാണ് ഒട്ടക രഥക്കാരൻ? അത് മുഹമ്മദ് (സ) അല്ലാതെ മറ്റാരാണ്? മെസീഹയുടെ സമാഗമത്തിന്റെ ഏകദേശം 600 കൊല്ലങ്ങൾക്കു ശേഷം വന്നയാളാണ് മുഹമ്മദ് (സ). ഇത് സ്വീകാര്യമല്ലെങ്കിൽപ്പിന്നെ ഈ ബൈബിൾ പ്രവചനം ഇതുവരെ പൂർത്തീകരിക്കപ്പെട്ടിട്ടില്ല എന്നു വരും.

ക്രി. ബൈബിൾ പുനഃപരിശോധിക്കാൻ താങ്കളുടെ വിശദീകരണം എന്ന പ്രേരിപ്പിക്കുന്നു. താങ്കളുമായി കൂടുതൽ സംവദിക്കാൻ എനിക്ക് താൽപര്യമുണ്ട്.

മു. അതെ, ഇഹലോകത്ത് താങ്കൾ വിജയിയാണെങ്കിൽ അതൊരിക്കലും പരലോകത്ത് വിജയിയായിരിക്കുമെന്നതിന്റെ യാതൊരു സൂചനയും മല്ല. പരലോകമെന്നത് ഇഹലോക ജീവിതത്തേക്കാൾ സമൂഹനവവും ശാശ്വതവുമാണ്. ഇക്കാലത്ത് ജനങ്ങൾ അധികവും ഭൗതിക തൽപരരും മതരഹിതരുമായിത്തീർന്നിട്ടുണ്ട്. മുൻധാരണകളില്ലാതെ നമുക്കൊത്തുകൂടി പലപ്പോഴായി അഭിപ്രായ ഭിന്നതകളെപ്പറ്റി തുറന്ന മനസ്സോടെ ചർച്ച ചെയ്യാം. നിങ്ങൾ വെറുതെയങ്ങ് ഇസ്‌ലാം സ്വീകരിക്കേണ്ടതില്ല. ബുദ്ധിയിലധിഷ്ഠിതമായ മതമാണിസ്‌ലാം. നിങ്ങളുടെ ബൈബിൾ പറയുന്നതും അതാണല്ലോ.

“സകലതും ശോധന ചെയ്തു നല്ലതു മുറുകെ പിടിപ്പീൻ.” (1. തെസ്സലോനീക്യർ 5:21)

ക്രി. ഒട്ടക രഥത്തക്കുറിച്ച് നിങ്ങളിപ്പോൾ ഉദ്ധരിച്ചുവല്ലോ. അത് മുഹമ്മദാണെന്നു നിങ്ങൾ തീരുമാനത്തിലെത്തുകയും ചെയ്തു. അദ്ദേഹത്തെ സംബന്ധിച്ച് ബൈബിളിൽ പറഞ്ഞിട്ടുണ്ടോ?

മു. തീർച്ചയായും.

ക്രി. പഴയ നിയമത്തിലോ പുതിയ നിയമത്തിലോ?

മു. രണ്ടിലും ഉണ്ട്. പക്ഷെ, ദൈവത്തിന്റെ ഏകത്വത്തിൽ വിശ്വസിക്കുന്നതുവരെ ബൈബിളിൽ താങ്കൾക്ക് അദ്ദേഹത്തെ തിരിച്ചറിയാൻ കഴിയില്ല. അതായത് ‘വിശുദ്ധ ത്രിത്വം’ (Trinity), ‘യേശുവിന്റെ ദിവ്യത്വം’, ദൈവപുത്ര പദവി, ‘പൂർവ്വ പാപം’, ‘പാപമോചനം’ മുതലായ സങ്കല്പങ്ങളിൽ വിശ്വസിച്ചുകൊണ്ട് അത് മനസ്സിലാക്കാൻ പ്രയാസമാണെന്നർത്ഥം. ഈ സങ്കല്പങ്ങളെല്ലാം തന്നെ മനുഷ്യനിർമ്മിതങ്ങളാണ്. ജനങ്ങൾ മനുഷ്യനിർമ്മിത സങ്കല്പങ്ങളിൽ വിശ്വസിക്കുകയും വ്യർത്ഥമായ നിലയിൽ അവർ തന്നെ ആരാധിക്കുകയും ചെയ്യുമെന്ന് യേശു തന്നെ പ്രവചിച്ചിട്ടുണ്ട്.

“മാനുഷ കൽപനകളെ ഉപദേശങ്ങളായി അവർ പഠിപ്പിക്കുന്നതുകൊണ്ട് എന്നെ വ്യർത്ഥമായി ഭജിക്കുന്നു.”

(മത്തായി 15:9)



ബൈബിളിന്റെ പവിത്രത

മു. ബൈബിൾ പവിത്രമാണെന്ന് താങ്കൾക്ക് ഉറപ്പുണ്ടോ?

ക്രി. അതെ, എനിക്കുറപ്പുണ്ട്: അത് ദൈവത്തിന്റെ വചനമാണ്.

മു. എന്നാൽ ലൂക്കോസ് (1:2,3) തന്റെ റിക്കാഡിംഗിനെപ്പറ്റി പറഞ്ഞത് വായിച്ചുനോക്കൂ.”

ക്രി. “ശ്രീമാനായ തെയോഫിലോസേ, ആദി മുതൽ കണ്ട സാക്ഷികളും വചനത്തിന്റെ ശുശ്രൂഷകന്മാരുമായവർ നമ്മെ ഭരമേല്പിച്ചതു പോലെ, നമ്മുടെ ഇടയിൽ പൂർണ്ണമായി പ്രമാണിച്ചു വരുന്ന കാര്യങ്ങളെ വിവരിക്കുന്ന ഒരു ചരിത്രം ചമപ്പാൻ പലരും തുനിഞ്ഞിരിക്കുകൊണ്ട് നിനക്ക് ഉപദേശം ലഭിച്ചിരിക്കുന്ന വാർത്തയുടെ നിശ്ചയം നീ അറിയേണ്ടതിന് അത് ക്രമമായി എഴുതുന്നത് നന്നെന്ന് ആദി മുതൽ സകലവും സൂക്ഷ്മമായി പരിശോധിച്ചിട്ട് എനിക്കും തോന്നിയിരിക്കുന്നു.”

(ലൂക്കോസ് 1:1-4)

മു. താനൊരു ദൂക്സാക്ഷിയല്ലെന്നും താൻ ശേഖരിച്ച വിജ്ഞാനം ദൈവം അറിയിച്ചവയല്ലെന്നും പ്രത്യുത ദൂക്സാക്ഷികളിൽ നിന്നുള്ളതാണെന്നും ലൂക്കോസ് തന്നെ പറഞ്ഞ സ്ഥിതിക്ക് ബൈബിൾ ദൈവവചനങ്ങളാണെന്നു താങ്കൾക്ക് ഇനിയും വിശ്വാസമുണ്ടോ?

ക്രി. ‘ഒരു പക്ഷേ, ഈ ഭാഗം മാത്രം ദൈവ വചനമല്ലായിരിക്കാം.”

മു. കാലാകാലങ്ങളിലായി ബൈബിളിൽ പല മാറ്റങ്ങളും വന്നിട്ടുണ്ടെന്നാണ് ചരിത്രം നമ്മെ പഠിപ്പിക്കുന്നത്. 1952 ലെയും 1971 ലെയും പരിഷ്കൃത പതിപ്പുകളും അമേരിക്കൻ ബൈബിളും മറ്റും ജെയിംസ് രാജാവിന്റെ ബൈബിൾ പതിപ്പിൽനിന്ന് പലതും നീക്കിക്കളഞ്ഞിട്ടുണ്ട്. റിഡേഴ്സ് ഡൈജസ്റ്റിന്റെ ബൈബിളിൽ പഴയ നിയമത്തിന്റെ അൻപത് ശതമാനവും പുതിയ നിയമത്തിന്റെ ഇരുപത്തഞ്ച് ശതമാനവും ചുരുക്കിക്കളഞ്ഞിട്ടുണ്ട്. കുറച്ച് കൊല്ലങ്ങൾക്കു മുമ്പ്

ക്രിസ്ത്യൻ മതപണ്ഡിതന്മാർ ബൈബിളിനെ ‘ഡിസെക്സ്’ (Desex) ചെയ്യാൻ ആഗ്രഹിച്ചു. ‘പവിത്രം’ എന്നതുകൊണ്ടുദ്ദേശിക്കുന്നത് തെറ്റില്ലാത്ത ബൈബിൾ എന്നാണോ?

ക്രി. അതെ, അങ്ങനെയെന്നാണ്. ഏതു വിധം തെറ്റാണ് താങ്കൾ ഉദ്ദേശിക്കുന്നത്?

മു. ‘ഒരു വ്യക്തി തന്റെ 55-ാം വയസ്സിൽ മരിച്ചു’ എന്നു ഒരിടത്ത് പറയുമ്പോൾ മറ്റൊരിടത്ത് അതേ വ്യക്തി തന്നെ 60-ാം വയസ്സിൽ മരിച്ചു എന്നു പറയുന്നു. ഇത് രണ്ടും കൂടി സത്യമാകുമോ?

ക്രി. ‘ഇല്ല. ഇവ രണ്ടും കൂടി ഒരിക്കലും സത്യമാകാനിടയില്ല. ഏതെങ്കിലും ഒന്ന് ശരിയാകാം; അല്ലെങ്കിൽ രണ്ടും തെറ്റാകാം.’

മു. ഒരു ‘പവിത്ര ഗ്രന്ഥം’ പരസ്പരവിരുദ്ധമായ പ്രസ്താവന ഉൾക്കൊള്ളുന്നുവെങ്കിൽ അതിനെ താങ്കൾ പവിത്രമായി ഗണിക്കുമോ?

ക്രി. ഒരിക്കലുമില്ല. പവിത്ര ഗ്രന്ഥമെന്നത് ദൈവത്തിൽ നിന്നുള്ള അരുളപ്പാടുകളാണ്. അതുകൊണ്ട് തന്നെ അതിൽ ഒരിക്കലും തെറ്റു വന്നു കൂടാ. പരസ്പര വൈരുദ്ധ്യവും ഉണ്ടായിക്കൂടാ.

മു. അപ്പോൾ അതു പവിത്ര ഗ്രന്ഥമല്ലെന്നർത്ഥം.

ക്രി. അതെ, അത് പവിത്ര ഗ്രന്ഥമല്ലാതായിത്തീരുന്നു.

മു. അങ്ങനെയെങ്കിൽപ്പിന്നെ താങ്കൾക്ക് നൂറു ശതമാനവും വിശ്വസിക്കാവതല്ലല്ലോ. എന്താണ് അങ്ങനെ വരാൻ കാരണം?

ക്രി. അത് റിക്കാർഡു ചെയ്തപ്പോഴുള്ള പിഴവുകളായിരിക്കാം. അല്ലെങ്കിൽ എഴുത്തുകാർ മനഃപൂർവ്വം വരുത്തിയ തെറ്റുകളായിരിക്കാം.

മു. ബൈബിളിൽ പരസ്പര വിരുദ്ധങ്ങളായ വാക്യങ്ങൾ ഉണ്ടെങ്കിൽ താങ്കൾ അതിനെ ഇനിയും പവിത്രമായി ഗണിക്കുമോ?

ക്രി. ബൈബിൾ പവിത്ര ഗ്രന്ഥമല്ലെന്ന് എനിക്ക് വിശ്വാസമില്ല. ഞാൻ അതിൽ യാതൊരു വൈരുദ്ധ്യവും ദർശിക്കുന്നില്ല.

മു. ‘അതിൽ ഒട്ടേറെ വൈരുദ്ധ്യങ്ങളുണ്ട്.’

ക്രി. ‘പുതിയ നിയമത്തിലോ പഴയ നിയമത്തിലോ?’

മു. ‘രണ്ടിലുമുണ്ട്. നോക്കൂ, ഇതാ ചില ഉദാഹരണങ്ങൾ.’

II ശാമുവേൽ 8:4

I. ദിനവൃത്താന്തം 18:4

“അവന്റെ വക ആയിരത്തെഴുനൂറ് കുതിരച്ചേവകരെയും ഇരുപതിനായിരം കാലാളുകളെയും ദാവീദ് പിടിച്ചു.”

“അവന്റെ വക ആയിരം രഥങ്ങളെയും ഏഴായിരം കുതിരപ്പടയാളികളെയും ഇരുപതിനായിരം കാലാളുകളെയും ദാവീദ് പിടിച്ചു.”

ചോദ്യം: ആയിരത്തി എഴുനൂറോ ഏഴായിരമോ ഏതാണ് ശരി?

II ശാമുവേൽ 8: 9 ,10

“ദാവീദു ഹദദേസരിന്റെ സർവ സൈന്യത്തേയും തോല്പിച്ചു എന്നു ഹമാത്ത് രാജാവായ തോയി കേട്ടപ്പോൾ ദാവീദ് രാജാവിനോട് കുശലം ചോദിപ്പാനും അവൻ ഹദദേസരിനോട് യുദ്ധം ചെയ്ത് അവനെ തോല്പിച്ചുകൊണ്ടു അവനെ അഭിനന്ദിപ്പാനും തോയി തന്റെ മകൻ യോരാമിനെ രാജാവിന്റെ അടുക്കൽ അയച്ചു; ഹദദേസരിന് തോയിയോടു കൂടെ കൂടെ യുദ്ധമുണ്ടായിരുന്നു. യോരാം വെള്ളി, പൊന്ന്, താമ്രം എന്നിവകൊണ്ടുള്ള സാധനങ്ങളെ കൊണ്ടുവന്നു.”

I. ദിനവൃത്താന്തം 18:9,10

“എന്നാൽ ദാവീദ് സോബാ രാജാവായ ഹദദേസരിന്റെ സൈന്യത്തെ യെല്ലാം തോല്പിച്ചു കളഞ്ഞു എന്ന ഹമാത്ത് രാജാവായ തോവു കേട്ടപ്പോൾ അവൻ ദാവീദ് രാജാവിനോട് കുശലം ചോദിപ്പാനും അവൻ ഹദദേസരിനോടു യുദ്ധം ചെയ്തു അവനെ തോല്പിച്ചത് കൊണ്ടു അവനെ അഭിനന്ദിപ്പാനും തന്റെ മകനായ ഹദദോരാമിനെ അയച്ചു. ഹദദേസറും തോവുവും തമ്മിൽ കൂടെ കൂടെ യുദ്ധം ഉണ്ടായിരുന്നു. അവൻ പൊന്ന്, വെള്ളി, താമ്രം മുതലായ സകല വിധ സാധനങ്ങളേയും കൊണ്ടുവന്നു.”

ചോദ്യം : തോയി, തോവ്; യോരാം, ഹദദോരാം എന്നിങ്ങനെ കാണുന്ന വ്യത്യാസം എന്താണ്?

II. ശാമുവൽ 10:18

“അരാമ്യർ യിസ്രായേലിന്റെ മുമ്പിൽ നിന്നു ഓടിപ്പോയി. ദാവീദ് അരാമ്യരിൽ 700 തേരാളികളെയും 40000 കുതിരപ്പടയാളികളെയും കൊന്നു, അവരുടെ സേനാപതിയായ ശോബക്കിനെയും വെട്ടിക്കൊന്നു.”

I. ദിനവൃത്താന്തം 19:18

“എന്നാൽ അരാമ്യർ യിസ്രായേലിന്റെ മുമ്പിൽ നിന്നു ഓടി; ദാവീദ് ആരാമ്യരിൽ ഏഴായിരം തേരാളികളെയും നാൽപ്പതിനായിരം കാലാളുകളെയും നിഗ്രഹിച്ചു. സേനാപതിയായ ശോഫക്കിനെയും കൊന്നു കളഞ്ഞു.”

ചോദ്യം: എഴുനൂറ് തേരാളികൾ, ഏഴായിരം തേരാളികൾ; നാൽപ്പതിനായിരം കുതിരപ്പടയാളികൾ, നാൽപ്പതിനായിരം കാലാളുകൾ; ശോബക്ക്; ശോഫക്ക്-ഏതാണ് ശരി?

II. രാജാക്കന്മാർ 8:26

അഹസ്യാവു വാഴ്ച തുടങ്ങിയപ്പോൾ അവന് ഇരുപത്തിരണ്ട് വയസ്സായിരുന്നു.

II. ദിനവൃത്താന്തം 22:2

“അഹസ്യാവ് വാഴ്ച തുടങ്ങിയപ്പോൾ അവന് 42 വയസായിരുന്നു.”

ചോദ്യം : 22 വയസ്സ്; 42 വയസ്സ്- ഏതാണ് ശരി?

II. രാജാക്കന്മാർ 24:8

“യഹോയാഖീൻ വാഴ്ച തുടങ്ങിയപ്പോൾ അവൻ പതിനെട്ട് വയസ്സായി രുന്നു. അവൻ യറുശലേമിൽ മൂന്നു മാസം വാണു.”

II. ദിനവൃത്താന്തം 36:9

“യഹോയാഖീൻ വാഴ്ച തുടങ്ങിയപ്പോൾ അവൻ എട്ടു വയസ്സായിരുന്നു. അവൻ മൂന്ന് മാസവും പത്തു ദിവസവും യറുശലേമിൽ വാണു.’

ചോദ്യം: 18 വയസ്സ്, 8 വയസ്സ്; മൂന്നു മാസം, മൂന്നു മാസവും പത്തു ദിവസവും- ഏതാണ് ശരി?

II ശാമുവൽ 23:8

“ദാവീദിന് ഉണ്ടായിരുന്ന വീരൻമാരുടെ പേരുകളാണിത്; തഹ്കെമോന്യൻ, യോശേബ് ബൾശേബെത്ത്, അവൻ നായകൻമാരിൽ തലവൻ; എണ്ണൂറു പേരെ ഒരേ സമയത്ത് ആക്രമിച്ചു കൊന്ന ഏസ്സൂൻ അദിനോ ഇവൻ തന്നെ.”

I ദിനവൃത്താന്തം 11:11

“ദാവീദിന് ഉണ്ടായിരുന്ന വീരന്മാരുടെ സംഖ്യയാണിത്. പ്രധാനിയായി ഒരു ഹഖമോന്യന്റെ മകനായ യശോബയാം അവൻ മൂന്നുറു പേരെ നേരെ കുന്തം ഓങ്ങി ഒരേ സമയത്ത് അവരെ കൊന്നു കളഞ്ഞു.’

ചോദ്യം: തഹ്കെമോന്യൻ, ഹഖമോന്യൻ; എണ്ണൂറ്, മൂന്നൂറ്- ഏതാണ് ശരി?

II. ശാമുവൽ 24:1

“യഹോവയുടെ കോപം വീണ്ടും ഇസ്രായേലിന്റെ നേരെ ജ്വലിച്ചു. നീ ചെന്നു ഇസ്രായേലിനെയും യഹൂദയെയും എണ്ണുക: എന്നിങ്ങനെ അവർക്ക് വിരോധമായി ദാവീദിനെ തോന്നിച്ചു.

I. ദിനവൃത്താന്തം 21:1

“അനന്തരം സാത്താൻ യിസ്രയേലിന് വിരോധമായി എഴുന്നേറ്റു. യിസ്രായീലുനെ എണ്ണുവാൻ ദാവീദിനെ തോന്നിച്ചു.”

ചോദ്യം: ദാവീദിന്റെ യഹോവയും സാത്താനും! - ഏതാണ്.

II. ശാമുവൽ 6:23

“എന്നാൽ ശൗലിന്റെ മകളായ മീഖളിന്നു ജീവപര്യന്തം ഒരു കുട്ടിയും ഉണ്ടായില്ല.”

II. ശാമുവൽ 21:8

അയ്യോവിന്റെ മകൾ രിസ്പാ ശൗലിന്നു പ്രസവിച്ച രണ്ടു പുത്രന്മാരായ അമ്മോനിയെയും മെഫിബോശെത്തിനേയും ശൗലിന്റെ മകളായ മീഖൾ മെഹോലാ ത്യൻ ബർസില്ലായിയുടെ മകനായ അദ്രിയാലിന്നു പ്രസവിച്ച അഞ്ചു പുത്രൻമാരെയും രാജാവ് പിടിച്ചു.

ചോദ്യം: മീഖളിന്നു കുട്ടികളുണ്ടോ ഇല്ലേ?

(കുറിപ്പ്: ജെയിംസിന്റെ ബൈബിളിൽ ഇപ്പോഴും ഇതുണ്ട്. 1973 ലെ പുതിയ അമേരിക്കൻ ബൈബിളിലാകട്ടെ മീഖൽ എന്നത് മെറാബ് എന്നാക്കി മാറ്റിയിട്ടുണ്ട്.)

ക്രി. ഇവയൊന്നും ഞാൻ ഇതുവരെ കണ്ടിട്ടില്ല; ഇനിയും ധാരാളമുണ്ടോ?

മു. ഇനിയും വേണോ? ബൈബിളിന്റെ പവിത്രതക്ക് കളങ്കം ചാർത്താൻ ഇതുതന്നെ പോരെ? ഇനിയും നോക്കൂ.

“അപ്പോൾ യഹോവ: മനുഷ്യനിൽ എന്റെ ആത്മാവ് സദാ കാലവും വാദിച്ചുകൊണ്ടിരിക്കയില്ല. അവൻ ജഡം തന്നെയല്ലോ. എങ്കിലും അവന്റെ കാലം നൂറ്റിരുപത് സംവൽസരമാകും എന്നു അരുളിച്ചെയ്തു.” (ഉൽപത്തി: 6,3)

എന്നാൽ നോഹ മരിക്കുമ്പോൾ അദ്ദേഹത്തിന് എത്ര വയസ്സുണ്ടായിരുന്നു? 120 ലധികം വയസ്സുണ്ടായിരുന്നു. ഉൽപത്തി തന്നെ പറയുന്നത് നോക്കൂ.

“നോഹയുടെ ആയുഷ്കാലം ആകെ തൊള്ളായിരത്തമ്പതു സംവൽസരമായിരുന്നു, പിന്നെ അവൻ മരിച്ചു.”

(ഉൽപത്തി 9:29)

ചില ക്രിസ്ത്യൻ ദൈവശാസ്ത്രജ്ഞന്മാർ പറയുന്നത് മനുഷ്യന്റെ പരമോന്നത പ്രായം 120 ആണെന്നല്ല അതിനർത്ഥം. പ്രത്യുതത 120 കൊല്ലത്തിനിടക്ക് നാശകരമായ പ്രളയമുണ്ടാകുമെന്നാണ്. വാസ്തവത്തിൽ ഇതും ശരിയല്ല, പ്രളയഘട്ടത്തിൽ നൂഹിന് 620 വയസ്സായിട്ടുണ്ടാവണം. പക്ഷെ, ബൈബിൾ പറയുന്നത് 600 വയസ്സ് എന്നാണ്. ഈ വാക്യങ്ങൾ ശ്രദ്ധിക്കുക.

“നോഹക്ക് അഞ്ഞൂറു വയസ്സായ ശേഷം...”

(ഉൽപത്തി: 5:32)

“ഭൂമിയിൽ ജല പ്രളയമുണ്ടായപ്പോൾ നോഹക്ക് അറുനൂറ് വയസ്സായിരുന്നു.” (ഉൽപത്തി 7:6)

ക്രിസ്തുമതം പറയുന്നത് ദൈവം തന്റെ പ്രതിബിംബമായി വെളുത്തും കറുത്തും പല നിറത്തിലും, ആണും പെണ്ണും ഒക്കെയായി മനുഷ്യനെ സൃഷ്ടിച്ചുവെന്നാണ്.

“അനന്തരം ദൈവം: നാം നമ്മുടെ സ്വരൂപത്തിൽ നമ്മുടെ സാദൃശ്യപ്രകാരം മനുഷ്യനെ ഉണ്ടാക്കുക.”

(ഉൽപത്തി 1:26)

എന്നാൽ യെശുവാവ് 40:18,) (40:25) സങ്കീർത്തനങ്ങൾ (89:6) യിര

മ്യാവ് 10:6,7) തുടങ്ങിയ വചനങ്ങൾക്ക് കടക വിരുദ്ധമാണിത്.

“ആകയാൽ നിങ്ങൾ ദൈവത്തെ ആരോട്യാപമിക്കും? എതു പ്രതിമയെ നിങ്ങൾ അവനോട് സദൃശമാക്കും?”

(യെശയ്യാവ് 40:18)

“ആകയാൽ നിങ്ങൾ എന്നെ ആരോട്യാ സദൃശമാക്കും? ഞാൻ ആരോട്യാ തുല്യനാകും...?” (യെശയ്യാവ് 40:25)

“സ്വർഗത്തിൽ യഹോവയോട്യാ സദൃശനായവൻ ആർ ദേവപുത്രന്മാരിൽ യഹോവയ്ക്കു തുല്യനായവൻ ആർ?” (സങ്കീർത്തനങ്ങൾ 89:6)

“യഹോവേ, നിന്നോട്യാ തുല്യനായവൻ ആരുമില്ല. നീ വലിയവനും... നിന്നോട്യാ തുല്യനായവൻ ആരുമില്ല.” (യിരെമ്യാവ് 10:6,7)

ക്രി. പക്ഷ, നിങ്ങൾ ഈ പറഞ്ഞതെല്ലാം പഴയ നിയമത്തിലെ കാര്യമല്ലേ?

മു. ശരി. നമുക്ക് പുതിയ നിയമത്തിലേക്ക് കടക്കാം.

യോഹന്നാൻ 5:37

“നിങ്ങൾ അവന്റെ ശബ്ദം ഒരു നാളും കേട്ടിട്ടില്ല. അവന്റെ രൂപം കണ്ടിട്ടില്ല.”

യോഹന്നാൻ 14: 9

“എന്നെ കണ്ടവൻ പിതാവിനെ കണ്ടിരിക്കുന്നു.”

യോഹന്നാൻ 5:31

“ഞാൻ എന്നെ കുറിച്ചുതന്നെ സാക്ഷ്യം പറഞ്ഞാൽ എന്റെ സാക്ഷ്യം സത്യമല്ല.”

യോഹന്നാൻ 8:14

“ഞാൻ എന്നെ കുറിച്ചു തന്നെ സാക്ഷ്യം പറഞ്ഞാലും എന്റെ സാക്ഷ്യം സത്യമാകുന്നു.”

പുതിയ നിയമത്തിലെ പരസ്പര വൈരുദ്ധ്യങ്ങളുടെ ചില ഉദാഹരണങ്ങളാണിവ. ‘ത്രിത്വസങ്കല്പം’, യേശുവിന്റെ ദിവ്യത്വം, യേശുവിന്റെ ദൈവപുത്ര സ്വഭാവം, ആദിപാപവും പാപമോചനവും തുടങ്ങി അഭിനവ ക്രൈസ്തവതയുടെ സങ്കല്പങ്ങൾ ഒന്നൊന്നായി ചർച്ച ചെയ്താൽ ഇനിയും എമ്പാടും വൈരുദ്ധ്യങ്ങൾ നമുക്ക് കാണാം. പ്രവാചകന്മാർ കള്ളദേവന്മാരെ ആരാധിക്കുന്നവരായും അമ്മ പെങ്ങളന്മാരെ വിവാഹം ചെയ്യുന്നവരാരും വൃഷ്ടിചാരം ചെയ്യുന്നവരായും മറ്റുമുള്ള ബൈബിളിന്റെ നികൃഷ്ടമായ ചിത്രീകരണം നമുക്കവഗണിക്കാവതല്ല.

ക്രി. “ബൈബിളിൽ എവിടെയാണിതെല്ലാം ഉള്ളത്?”

മു. പ്രായപൂർത്തിയായ സ്വന്തം ആൺമക്കളുടെ സാന്നിധ്യത്തിൽവെച്ച് നഗ്നത പ്രദർശിപ്പിക്കുമാറ് മദ്യപിച്ചതായി നോഹയെ ബൈബിൾ ചിത്രീകരിച്ചിരിക്കുന്നത് നോക്കൂ-

“ശേമും യാഫെത്തും ഒരു വസ്ത്രം എടുത്തു ഇരുവരുടെയും തോളിൽ ഇട്ടു; വിമുഖരായി ചെന്നു പിതാവിന്റെ നഗ്നത മറച്ചു. അവരുടെ മുഖം തിരിഞ്ഞിരിക്കുന്നതുകൊണ്ട് അവർ പിതാവിന്റെ നഗ്നത കണ്ടില്ല. നോഹ ലഹരി വിട്ടുണർന്നപ്പോൾ തന്റെ ഇളയ മകൻ ചെയ്തത് അറിഞ്ഞു.” (ഉൽപത്തി 9:23,24)

ശാലമോൻ (Solomon), എണ്ണമറ്റ ഭാര്യമാരുണ്ടായിരുന്നുവെന്ന് മാത്രമല്ല, അദ്ദേഹം കള്ളദേവതകളെ ആരാധിച്ചിരുന്നുവെന്നു പോലും ആരോപിക്കപ്പെട്ടിരിക്കുന്നു!

“തനിക്ക് രണ്ടു പ്രാവശ്യം പ്രത്യക്ഷനാകയും അന്യദേവന്മാരെ ചെന്നു സേവിക്കരുതെന്ന കാര്യത്തെക്കുറിച്ചു തന്നോട് കൽപിക്കുകയും ചെയ്തിരുന്ന യഹോവയെ വിട്ടു ശാലമോൻ തന്റെ ഹൃദയം തിരിക്കുകയും കൽപിച്ചത് പ്രമാണിക്കാതിരിക്കുകയും ചെയ്തുകൊണ്ട് യഹോവ അവനോട് കോപിച്ചു.” (1. രാജാക്കന്മാർ 11:9,10)

അഹരോൻ, മോശയുടെ കൂടെ ഫറോവയുടെ അടുത്തേക്കു പോയ പ്രവാചകനാണ്. എന്നാൽ, ഇസ്രായീലികൾക്ക് ആരാധിക്കുവാൻവേണ്ടി അദ്ദേഹം സ്വർണപ്പശുക്കുട്ടിയെ ഉണ്ടാക്കി എന്ന് പുറപ്പാട് പുസ്തകത്തിൽ പറയുന്നു.

“അവൻ (അഹരോൻ) അതു അവരുടെ കൈയിൽ നിന്നു വാങ്ങി ഒരു കൊത്തുളി കൊണ്ടു ഭാഷാവരുത്തി ഒരു കാളക്കുട്ടിയെ വാർത്തുണ്ടാക്കി. യിസ്രായേലിലെ ഇതു നിന്നെ മിസ്രയീം ദേശത്തു നിന്നു കൊണ്ടുവന്ന നിന്റെ ദൈവം ആകുന്നു എന്നു പറഞ്ഞു.” (പുറപ്പാട് 32:4)

ലോത്ത് തന്റെ രണ്ടു പുത്രിമാരെ ഭോഗം ചെയ്തതായി ഉൽപത്തി പുസ്തകത്തിൽ പറയുന്നത് നോക്കൂ.

“ഇങ്ങനെ ലോത്തിന്റെ രണ്ടു പുത്രിമാരും അപ്പനാൽ ഗർഭം ധരിച്ചു” (ഉൽപത്തി 19:36)

മറ്റൊരു പ്രവാചകൻ, ഒരേ സമയം രണ്ടു സഹോദരിമാരെ വിവാഹം ചെയ്തതായും ഉൽപത്തിയിൽ കാണാം. “യാക്കോബ് അങ്ങനെ തന്നെ ചെയ്തു. അവളുടെ ആഴ്ചവട്ടം നിവർത്തിച്ചു. അവൻ തന്റെ മകൾ റാഹേലിനെയും അവൻ ഭാര്യയായി കൊടുത്തു.”

(ഉൽപത്തി 29:28)

മറ്റൊരു പ്രവാചകന്റെ പേരിൽ വൃദിചാരം ആരോപിക്കപ്പെട്ടതും നമുക്ക് കാണാം.

“ദാവീദ് ദൂതന്മാരെ അയച്ച് അവളെ വരുത്തി അവൾ അവന്റെ അടുക്കൽ വന്നു. അവൾക്ക് ജതുശുദ്ധി വന്നിരുന്നതുകൊണ്ട് അവൻ അവളോട്കൂടെ ശയിച്ചു. അവൾ തന്റെ വീട്ടിലേക്ക് മടങ്ങിപ്പോയി.

ആ സ്ത്രീഗർഭം ധരിച്ചു. താൻ ഗർഭിണി ആയിരിക്കുന്നു എന്നു ദാവീദിന് വർത്തമാനം അയച്ചു.” (II. ശാമുവേൽ 11:4,5)

വ്യഭിചാരിയായിത്തീർന്നിരിക്കെ ദാവീദിനെ എങ്ങനെ യേശു കുടുംബത്തിൽ സ്വീകരിക്കുമെന്നാണ് എനിക്ക് ചോദിക്കാനുള്ളത്? (അല്ലാഹു പൊറുക്കട്ടെ!) വ്യഭിചാര പുത്രന് അവകാശങ്ങൾ നിഷേധിക്കുന്ന ബൈബിൾ വചനവുമായി ഇത് വൈരുദ്ധ്യപ്പെടുന്നില്ലേ?

“കൗലദേയൻ യഹോവയുടെ സഭയിൽ പ്രവേശിക്കരുത്; അവന്റെ പത്താം തലമുറ പോലും യഹോവയുടെ സഭയിൽ പ്രവേശിക്കരുത് (ആവർത്തന പുസ്തകം: 23,2)

സ്വന്തം സഹോദരിയെ ബലാൽക്കാരം ചെയ്ത മറ്റൊരാൾരോപണ മിതാ. ദാവീദിന്റെ മകൻ അമ്മോണിനെ സംബന്ധിച്ചു ശാമുവേലിൽ പറയുന്നത് നോക്കൂ.

“അവൾ അവനോട് എന്റെ സഹോദരാ; അരുതേ, എന്നെ അപമാനിക്കരുതേ; യിസ്രായേലിൽ ഇത് കൊള്ളരുതാത്തതല്ലോ, ഈ വഷളത്തരം ചെയ്യരുതേ, എന്റെ അവമാനം ഞാൻ എവിടെ കൊണ്ടുപോയി വെക്കും? നീയും യിസ്രായേലിൽ വഷളന്മാരുടെ കൂട്ടത്തിൽ ആയിപ്പോകുമല്ലോ. എന്നാൽ അവൻ അവളുടെ വാക്കു കേൾപ്പാൻ മനസ്സില്ലാതെ അവളെക്കാൾ ബലമുള്ളവനാക കൊണ്ടു ബലാൽക്കാരം ചെയ്തു അവളോടുകൂടെ ശയിച്ചു.”

(II ശാമുവേൽ 13:12-14)

മറ്റൊരു ബലാൽക്കാരത്തിന്റെ കഥ ശാമുവേലിൽ തന്നെ പറയുന്നുണ്ട്.

“അങ്ങനെ അവർ അബ്ശാലോമിന്നു വെൺമാടത്തിന്മേൽ ഒരു കൂടാരം അടിച്ചു; അവിടെ അബ്ശാലോം എല്ലാ യിസ്രായേലും കാൺകേ തന്റെ അപ്പന്റെ വെപ്പാട്ടികളുടെ അടുക്കൽ ചെന്നു.” (II ശാമുവേൽ 16:22)

ഇതെങ്ങനെ സംഭവിക്കും? ഒരിക്കലും ഇത് വിശ്വസിച്ചു കൂട. തനി കിരാതൻ പോലും ഇങ്ങനെ ചെയ്യില്ല.

മരുമകളെ (മകന്റെ ഭാര്യയെ) ഭോഗം ചെയ്ത മറ്റൊരു കഥ ഉൽപത്തി പുസ്തകത്തിലുണ്ട്. യഹൂദ അദ്ദേഹത്തിന്റെ മരുമകൾ താരാമിനെ ഭോഗം ചെയ്തു ഗർഭിണിയാക്കി. അദ്ദേഹം മരുമകളെ വേശ്യയായി തെറ്റിദ്ധരിച്ചാണിതു ചെയ്തതെന്ന് ഉൽപത്തി പറയുന്നു. ഭോഗം ചെയ്യുന്നതിന് മുമ്പ് തന്റെ മുദ്രമോതിരവും മറ്റും പണമായി അവൾക്കു നൽകിയത്രെ!

“എന്തു പണയം തരണം എന്നു അവൻ ചോദിച്ചതിന് നിന്റെ മുദ്രമോതിരവും മോതിരച്ചരടും നിന്റെ കൈയിലെ വടിയും എന്നു അവൾ പറഞ്ഞു. ഇവ അവൾക്കു കൊടുത്തു. അവൻ അവളുടെ

അടുക്കൽ ചെന്നു. അവൾ ഗർഭം ധരിക്കുകയും ചെയ്തു.” (ഉൽപത്തി 38:18)

മുസ്ലിംകളും ജൂതന്മാരും അന്യോന്യം കഠിന ശത്രുക്കളാണെന്ന് കരുതുന്നതിനോടൊപ്പം ഇസ്രായേലി പ്രവാചകന്മാരായ യഹൂദ, ദാവീദ്, യേശു മുതലായവരെ സംബന്ധിച്ചു വ്യക്തിപരമായ, ബലാൽസംഗം, സഹോദരീ വേഴ്ച തുടങ്ങിയ മഹാ പാപങ്ങൾ ആരോപിക്കുവാൻ ഒരൊറ്റ മുസ്ലിമും ധൈര്യപ്പെടുകയില്ല. (അല്ലാഹു ഈ പ്രവാചകന്മാരെ എന്നെന്നും അനുഗ്രഹിക്കട്ടെ). മനുഷ്യർക്ക് മാർഗ്ഗദർശനം നൽകാൻ വേണ്ടിയാണ് അല്ലാഹു പ്രവാചകന്മാരെല്ലാം നിയോഗിച്ചത്. ചിത്ത ആളുകളെ അല്ലാഹു മാർഗ്ഗദർശികളായി നിയോഗിക്കുമെന്ന് താങ്കൾക്ക് ധാരണയുണ്ടോ?

ക്രി. ഞാൻ അങ്ങനെ കരുതുന്നില്ല. എന്നാൽ താങ്കൾക്ക് ബൈബിളിൽ വിശ്വാസമില്ലേ?

മു. എല്ലാ പവിത്രഗ്രന്ഥങ്ങളിലും ഞങ്ങൾ വിശ്വസിക്കുന്നുണ്ട്. പക്ഷെ, അവയുടെ തനതായ രൂപത്തിലാണ് ഞങ്ങൾ വിശ്വസിക്കുന്നത്. എല്ലാ സമുദായത്തിനും അല്ലാഹു മുന്നറിയിപ്പുകാരെ അയച്ചിട്ടുണ്ട്. ആ സമൂഹത്തിന് പ്രത്യേക മാർഗ്ഗദർശനത്തിനായി അവരിൽ ചിലർക്ക് ഗ്രന്ഥങ്ങളും നൽകിയിട്ടുണ്ട്. അബ്രഹാമിന് ‘സുഹുഫു’ കളും മൂസക്ക് ‘തൊറാത്തും’, ദാവീദിന് ‘സങ്കീർത്തന’ങ്ങളും (സബൂർ), യേശുവിന് ‘ഇഞ്ചീലും’ (പുതിയ നിയമം) നൽകിയിട്ടുണ്ട്. അവയൊന്നും തന്നെ അവയുടെ യഥാർത്ഥ രൂപത്തിൽ ഇപ്പോൾ നിലനിൽക്കുന്നില്ല. അല്ലാഹു തന്റെ പദ്ധതിയുടെ ഭാഗമായി അന്ത്യപ്രവാചകനായി മുഹമ്മദ് (സ) നെ നിയോഗിച്ചു. അഖില മനുഷ്യർക്കുമുള്ള മാർഗ്ഗദർശനമായ പരിശുദ്ധ ഖുർആനുമായിട്ടാണ് അല്ലാഹു അദ്ദേഹത്തെ നിയോഗിച്ചത്. ഇസ്രായേൽ സമൂഹത്തിന് മാത്രമായിട്ടാണ് താൻ നിയോഗിക്കപ്പെട്ടതെന്ന് യേശു തന്നെ പറഞ്ഞിട്ടുണ്ട്.

“അതിന് അവൻ യിസ്രായേൽ ഗൃഹത്തിലെ കാണാതെപോയ ആടുകളുടെ അടുക്കലേക്കല്ലാതെ എന്നെ അയച്ചിട്ടില്ല.” (മത്തായി 15:24)

“അവൾ ഒരു മകനെ പ്രസവിക്കും. അവൻ തന്റെ ജനത്തെ അവരുടെ പാപങ്ങളിൽ നിന്നു രക്ഷിപ്പാനാരിക്ക കൊണ്ടു നീ അവന്നു യേശു എന്നു പേർ ഇടേണം എന്നു പറഞ്ഞു.” (മത്തായി 1:21)

മതനിയമങ്ങളിൽ മാറ്റം വരുത്താനല്ല; പ്രത്യുത അതിൽ ചിലത് കൂടി ചേർക്കാനാണ് താൻ വന്നതെന്ന് യേശു പറഞ്ഞു.

“ഞാൻ ന്യായപ്രമാണത്തെയോ പ്രവാചകന്മാരെയോ നീക്കേണ്ടതിന്നു വന്നു എന്നു നിരൂപിക്കരുത്. നീക്കുവാനല്ല നിവർത്തിപ്പാ

നത്ര ഞാൻ വന്നത്. സത്യമായിട്ടു ഞാൻ നിങ്ങളോടു പറയുന്നു. ആകാശവും ഭൂമിയും ഒഴിഞ്ഞുപോകുംവരെ സകലവും നിവർത്തിയാകുവോളം ന്യായപ്രമാണത്തിൽനിന്നു ഒരു വള്ളിയെങ്കിലും പുള്ളിയെങ്കിലും ഒരുന്നാളും ഒഴിഞ്ഞു പോകയില്ല.” (മത്തായി 5:17,18)

ക്രി. പക്ഷ, യേശു പറഞ്ഞതായി മാർക്കോസിന്റെ സുവിശേഷത്തിൽ ഇങ്ങനെയാണുണ്ടല്ലോ?

“പിന്നെ അവൻ അവരോടു, നിങ്ങൾ ഭൂലോകത്തിൽ ഒക്കെയും പോയി സകല സൃഷ്ടിയോടും സുവിശേഷം പ്രസംഗിപ്പിൻ” (മാർക്കോസ് 16:15)

മു. മാർക്കോസിന്റെ ഈ പ്രസ്താവം, മത്തായി (15:24), (1:21) എന്നിവയുമായി വൈരുദ്ധ്യപ്പെടുന്നുണ്ട്. മാർക്കോസിലെ (16:9-20) വചനങ്ങൾ മറ്റു പല ബൈബിളുകളിലും ഒഴിവാക്കപ്പെട്ടിട്ടുണ്ട്. പുതിയ അമേരിക്കൻ ബൈബിളിൽ അത് ബ്രാക്കറ്റിലാണ് കൊടുത്തിട്ടുള്ളത്. അതിനുശേഷം ഒരു കുറിപ്പിൽ ഇങ്ങനെ പറയുന്നു. “ചില പഴയ കൈയെഴുത്തു കോപ്പികളിൽ 9 മുതൽ 20 വരെയുള്ള ഭാഗം ഉപേക്ഷിച്ചതായി കാണാം.” യഹോവയുടെ സാക്ഷികൾ ഉപയോഗിക്കുന്ന ബൈബിൾ പരിഭാഷയിൽ പറയുന്നത്, ചില പ്രാചീന കൈയെഴുത്തു കോപ്പികൾ മാർക്കോസ് 16:8ന് ശേഷം ചില ചെറിയ കാര്യങ്ങളും ചിലതിൽ ചില നീണ്ട കാര്യങ്ങളും ചേർക്കുന്നുണ്ട്. പക്ഷ, പലതിലും 16:8 ന് ശേഷം ഒന്നുമില്ല. ബൈബിളിന്റെ പുതിയ പതിപ്പിലെ കുറിപ്പിൽ ഇങ്ങനെ എഴുതുന്നു. ‘ചില പ്രാചീന കോപ്പികൾ 16:8 ന് ശേഷം മാർക്കോസിന്റെ സുവിശേഷം അവസാനിപ്പിക്കുന്നു.’ യേശുവിന്റെ ഉയിർത്തെഴുന്നേല്പിനെക്കുറിച്ച് പ്രസ്താവമുള്ളത് മാർക്കോസ് 16:9 ലാണ്. അതുകൊണ്ട് അത് ശരിയല്ലെന്നു വരുന്നു.

ക്രി. എന്നാൽ, “സകല ജാതികളേയും ശിഷ്യരാക്കിക്കൊൾവീൻ” എന്ന് മത്തായിയുടെ സുവിശേഷത്തിൽ (28:19) പറയുന്നുണ്ടല്ലോ?

മു. ‘സകല ജാതികളും’ എന്നതുകൊണ്ടുദ്ദേശിക്കുന്നത് പന്ത്രണ്ട് ഇസ്രായേലീയൻ ഗോത്രങ്ങളാകാനേ വഴിയുള്ളൂ. അല്ലാത്തപക്ഷം അത് മത്തായി (15:24), (1:21) എന്നിവർക്ക് എതിരായിത്തീരും. പുതിയ അമേരിക്കൻ ബൈബിളും പുതിയ ലോക പരിഭാഷയും അതാണ് സൂചിപ്പിക്കുന്നത്. ഇപ്പോൾ ബൈബിളിനെ സംബന്ധിച്ച് താങ്കളെന്ത് കരുതുന്നു?

ക്രി. ഇപ്പോൾ അതേപ്പറ്റി എനിക്ക് സന്ദേഹമുണ്ട്.

മു. നമ്മൾ തമ്മിലുള്ള അഭിപ്രായ ഭിന്നതകൾ ചർച്ച ചെയ്തു കഴിയുമ്പോൾ ഇസ്രായേലിന്റെ ആധികാരികത താങ്കൾക്കു വ്യക്തമാകുമെന്നു എനിക്കുറപ്പുണ്ട്. ■

ത്രിത്വ സങ്കല്പം

മു. താങ്കൾ ഇപ്പോഴും 'ത്രിത്വ'ത്തിൽ* വിശ്വസിക്കുന്നുണ്ടോ?

ക്രി. തീർച്ചയായും. യോഹന്നാൻ എഴുതിയ പ്രഥമ ലേഖനത്തിൽ ഇങ്ങനെ കാണാം.

“അങ്ങനെ അവിടെ സ്വർഗത്തിൽ അധികൃതമായ മൂന്നെണ്ണമുണ്ട്. പിതാവ്, വാക്ക്, പുണ്യാത്മാവ് ഇവ മൂന്നും ഒന്നുതന്നെ. ഭൂമിയിൽ സാക്ഷ്യം വഹിക്കാൻ മൂന്നെണ്ണമുണ്ട്. ആത്മാവും വെള്ളവും രക്തവും, ഇവ മൂന്നും ഒന്നിൽ യോജിക്കുന്നു.” (1 യോഹന്നാൻ: 5:7,8)

മു. ജയിംസ് രാജാവിന്റെ 1611 ലെ അംഗീകൃത ബൈബിൾ പതിപ്പിൽ ഇതുണ്ടായിരിക്കാം. അതാണ് ത്രിത്വസങ്കല്പത്തിന്റെ ഏറ്റവും വലിയ തെളിവ്. എന്നാൽ “പിതാവ്, വചനം, പുണ്യാത്മാവ് ഇവ മൂന്നും ഒന്നുതന്നെയാണെന്ന ഈ ഭാഗം 1952 ലെയും 1971 ലെയും പുതുക്കിയ ബൈബിളിൽ കാണില്ല. പുരാതന ഗ്രീക്ക് കോപ്പികളിൽ ഇല്ല എന്ന കാരണത്താൽ മറ്റു പല ബൈബിളുകളിൽ നിന്നും അത് നീക്കം ചെയ്യപ്പെട്ടിട്ടുണ്ട്. പുതിയ അമേരിക്കൻ ബൈബിളിൽ 1. യോഹന്നാൻ 5:7,8 വാക്യങ്ങൾ താഴെ കൊടുത്ത പ്രകാരമാണുള്ളത്. “അങ്ങനെ ആത്മാവാണു സാക്ഷ്യം വഹിക്കുന്നത്; കാരണം ആത്മാവാകുന്നു സത്യം. അങ്ങനെ മൂന്നെണ്ണം സാക്ഷ്യം വഹിക്കുന്നു. ആത്മാവ്, ജലം, രക്തം എന്നിവ. ഈ മൂന്നിന്റെയും സാക്ഷ്യം ഒന്നുതന്നെ.”

യഹോവ സാക്ഷികളുടെ ബൈബിളിൽ പ്രസ്തുത ഭാഗം ഇങ്ങനെയാണുള്ളത്- “അങ്ങനെ മൂന്നു സാക്ഷ്യവാഹകരുണ്ട്. ആത്മാവ്, ജലം, രക്തം, അവ മൂന്നും ഇതിൽ യോജിപ്പിൽതന്നെ.”

*പിതാവ്, പുത്രൻ, പരിശുദ്ധാത്മാവ് എന്നീ മൂന്ന് ഭാവങ്ങളടങ്ങിയതാണ് ദൈവമെന്ന (Trinity) ക്രൈസ്തവ ഭാഷ്യമാണ് ത്രിത്വം.

ഈ പ്രധാനപ്പെട്ട ഭാഗം പുതിയ ബൈബിളുകളിൽ നിന്നു നീക്കം ചെയ്തിട്ടുണ്ടെങ്കിലും അനേകം വൈദികരും, പ്രബോധകന്മാരും ഇതിൽ ബോധവാന്മാരായി കാണാത്തതിൽ ഞാൻ അത്ഭുതപ്പെടുന്നു.

‘ത്രിത്വം’ എന്നത് ബൈബിളിന്റേതല്ല. അത് ബൈബിളിലോ, ബൈബിൾ ഡിക്ഷണറികളിലോ ഇല്ല. യേശു പഠിപ്പിച്ചതുമില്ല അത്. അദ്ദേഹം അതേപ്പറ്റി സംസാരിച്ചിട്ടുപോലുമില്ല. ത്രിത്വസങ്കല്പം സ്വീകരിക്കുന്നതിന് എന്തെങ്കിലും ഒരടിസ്ഥാനമോ, തെളിവോ വിശദീകരണമോ ബൈബിളിലില്ല.

ക്രി. മത്തായിയുടെ സുവിശേഷത്തിൽ നാം അത് ഇപ്പോഴും കാണുന്നുണ്ടല്ലോ- “പിതാവിന്റെയും പുത്രന്റെയും, പരിശുദ്ധാത്മാവിന്റെയും നാമത്തിൽ സ്നാനം കഴിപ്പിച്ചുകൊണ്ട്...” (മത്തായി: 28:19)

ഈ ഭാഗം ബൈബിളിൽ നിന്നു നീക്കിയിട്ടില്ല ഇത് ത്രിത്വത്തിന് തെളിവല്ലേ?

മു. ഇതിൽ ത്രിയേകത്വമില്ല. ‘നിങ്ങൾ മൂന്നാളുകൾ ഒരുമിച്ചിരിക്കുന്നു,’ അല്ലെങ്കിൽ ‘കൂട്ടായി ഭക്ഷണം കഴിക്കുന്നു’ എന്നൊക്കെ പറഞ്ഞാൽ അവർ മൂന്നും ഒന്നുതന്നെയാണെന്നർത്ഥമുണ്ടോ? ഇല്ല. ഒരു ഈജിപ്ഷ്യൻ പുരോഹതിനും അലക്സാണ്ട്രിയക്കാരനുമായ ‘അത്നാസിയസി’ന്റെ സൃഷ്ടിയാണ്. ‘ത്രിത്വ സങ്കല്പം’ നികായിയൻ കൗൺസിൽ A D 325ൽ അത് സ്വീകരിച്ചു. അതായത് ക്രിസ്തുവിന് ശേഷം മൂന്നു നൂറ്റാണ്ടുകൾ കഴിഞ്ഞാണത് അംഗീകരിക്കപ്പെടുന്നത്. ഈ സിദ്ധാന്തത്തിന്റെ രൂപീകരണത്തിൽ റോമൻ ബിംബാരാധനയുടെ സ്വാധീനമുണ്ട്. ത്രിമൂല ദൈവത്വം, സാബാത് ഞായറാഴ്ചയിലേക്ക് മാറ്റൽ, സൂര്യദേവൻ മിത്രന്റെ ജന്മദിനമായ ഡിസംബർ 25 യേശുവിന്റെ ജന്മദിനമാക്കി മാറ്റൽ, ക്രിസ്തസ് മരങ്ങൾ അലങ്കരിക്കൽ ഇവയിലെല്ലാം തന്നെ ഈ സ്വാധീനം ദൃശ്യമാണ്. ക്രിസ്തസ് മരങ്ങളുണ്ടാക്കലും അവയെ അലങ്കരിക്കലുമെല്ലാം വളരെ വ്യക്തമായി ബൈബിൾ നിരോധിച്ചിട്ടുണ്ട്. യിരമ്യാവു 10 ൽ പറയുന്നത് നോക്കൂ.

“ഇതര ജാതികളുടെ വഴി പഠിക്കരുത്. ആകാശത്തിലെ ലക്ഷണങ്ങൾ കണ്ടു ഭ്രമിക്കരുത്.. ഇതര ജാതികൾ അല്ലോ അത് കണ്ടു ഭ്രമിക്കുന്നത്. ഇവരുടെ ചട്ടങ്ങൾ മീഥ്യയാകുന്നു. അതായത് കാട്ടിൽ നിന്ന് ഒരു മരം ഒരുവൻ വെട്ടുന്നു. മഴുകൊണ്ടു മറ്റൊരു പണിക്കാരൻ അതിന്മേൽ പ്രവർത്തിക്കുന്നു. അവിടെ ഈ മരത്തെ പൊന്നുകൊണ്ടും വെള്ളി കൊണ്ടും അലങ്കരിക്കുന്നു. ആണികളിൽ ചുറ്റിക പ്രയോഗിച്ചു അവർ അതിനെ ഉറപ്പിച്ചു നിർത്തുന്നു. അവ കൂത്തനെ നിൽക്കുന്ന പനമരങ്ങൾ പോലെ. പക്ഷെ, അവ സംസാരിക്കുന്നതല്ല. അവയെ മറ്റുള്ളവർ ചുമക്കണം. സ്വന്തം ചലിക്കില്ല. നിങ്ങൾ അവയെ യെപ്പെടുത്ത്. അവക്കു ഒന്നും നിങ്ങൾക്ക് ദോഷമായി ചെയ്യാൻ പറ്റില്ല.

നന്മയും അതുപോലെത്തന്നെ.” (യിരെമ്യാവു: 10:2-5)

ക്രിസ്തുമതം, യേശുവിന്റെ അധ്യാപനത്തിൽ നിന്ന് ബഹുദൂരം വ്യതിചലിച്ചു പോയി. അപ്പോൾ അല്ലാഹു തന്റെ പദ്ധതിപ്രകാരം അന്ത്യപ്രവാചകൻ മഹമ്മദി(സ) നെ യഥാർഥ മതം പുനസ്ഥാപിക്കാനായി നിയോഗിച്ചു. ക്രിസ്തുവർഷമായി ക്രിസ്ത്യാനികൾ റോമൻ ജൂലിയൻ കലണ്ടർ അവതരിപ്പിച്ചു; പന്നിമാംസം അനുവദനീയമാക്കി; പരിച്ഛേദനം വേണ്ടെന്നു വെച്ചു; പൗലോസാണിത് ചെയ്തത്.

“ശ്രദ്ധിക്കുക, നിങ്ങൾ പരിച്ഛേദന ഏറ്റാൽ ക്രിസ്തുവിനെക്കൊണ്ടു നിങ്ങൾക്ക് യാതൊരു പ്രയോജനവുമില്ല എന്ന് പൗലോസായ ഞാൻ നിങ്ങളോട് പറയുന്നു.”

(ഗലേന്യർ 5:2)

പരിശുദ്ധ ബുർആൻ മൂന്നറിയിപ്പ് നൽകുന്നത് നോക്കൂ:-

‘അല്ലാഹു മുഖരിൽ മൂന്നാമനാണ് എന്ന് പറഞ്ഞവർ നിയമയും; സത്യനിഷേധികളായിരിക്കുന്നു. ഒരേ ഒരു ആരാധനല്ലാതെ മറ്റൊരു ഇലാഹുമില്ല തന്നെ. തങ്ങൾ പറഞ്ഞുകൊണ്ടിരിക്കുന്നതിൽ നിന്നു അവർ വിരമിക്കുന്നില്ലെങ്കിൽ അവരിൽപ്പെട്ട അവിശ്വാസികളെ വേദനയേറിയ ശിക്ഷ ബാധിക്കുകതന്നെ ചെയ്യും”

(ബുർആൻ 5: 73)

യേശു ഒരിക്കലും, പഠിപ്പിച്ചിട്ടില്ലാത്ത ത്രിത്വസങ്കല്പത്തിൽ ഇനിയും താങ്കൾ വിശ്വസിക്കുന്നുണ്ടോ?

ക്രി. പക്ഷ, ദൈവവും യേശുവും ഒന്നുതന്നെ. “ഞാൻ പിതാവിലും പിതാവ് എന്നിലും എന്നു തന്നെ വിശ്വസിക്കുന്നു.” (യോഹന്നാൻ 14:11)

മു. യോഹന്നാൻ 17:11 വായിക്കുക.

ക്രി. “നീ എന്നെ അയച്ചിരിക്കുന്നു എന്നു ലോകം വിശ്വസിക്കാൻ എല്ലാവരും ഒന്നാകേണ്ടിയിരിക്കുന്നു. പിതാവേ, നീ എന്നിലും ഞാൻ നിന്നിലും ആകുന്നതുപോലെ അവരും നമ്മിൽ ആകേണ്ടതിന്നു തന്നെ...”

(യോഹന്നാൻ 17:21)

മു. ദൈവവും യേശുവും ഒന്നാണെന്ന് വ്യക്തമായത് പോലെത്തന്നെ യേശുവിലും ദൈവത്തിലും കൂടി അനുയായികളും ഒന്നുതന്നെ. യേശു ദൈവത്തിലായതിനാൽ ദൈവമായി എങ്കിൽ അനുയായികളും എന്തുകൊണ്ടു ദൈവമല്ല? ദൈവവും യേശുവും പരിശുദ്ധാത്മാവും ത്രിയേകത്വത്തിന്റെ ഒരു ഘടകമെങ്കിൽ അനുയായികളും കൂടിയായാൽ അവരെല്ലാം കൂടി പതിനഞ്ചംഗങ്ങളുള്ള ഒരു ദൈവ ഘടകമായല്ലോ!

ക്രി. യോഹന്നാൻ 14:9 പ്രകാരവും യേശു ദൈവമാകുന്നു.

“ഞാൻ ഇത്ര കാലം നിങ്ങളുടെകൂടെ ഇരുന്നിട്ടും നീ എന്നെ അറിയുന്നില്ലയോ ഫിലിപ്പോസേ? എന്നെ കണ്ടവൻ പിതാവിനെ കണ്ടിരിക്കുന്നു.” (യോഹന്നാൻ 14:9)

മു. സന്ദർഭം കൂടി നോക്കുക. ഇതിന്നു മുമ്പും പിമ്പും എന്തു പറഞ്ഞു എന്നു നോക്കുക.

“ഫിലിപ്പോസ് അവനോട് കർത്താവെ, പിതാവിനെ ഞങ്ങൾക്ക് കാണിച്ചു തരേണം. എന്നാൽ ഞങ്ങൾക്ക് മതി, എന്നു പറഞ്ഞു. യേശു അവനോട് പറഞ്ഞത് ഞാൻ ഇത്ര കാലം നിങ്ങളോടുകൂടെ ഇരുന്നിട്ടും നീ എന്നെ അറിയുന്നില്ലയോ ഫിലിപ്പോസേ? എന്നെ കണ്ടവൻ പിതാവിനെ കണ്ടിരിക്കുന്നു. പിന്നെ പിതാവിനെ ഞങ്ങൾക്ക് കാണിച്ചു തരേണം എന്നു നീ പറയുന്നത് എങ്ങിനെ’ (യോഹന്നാൻ 14:8,9)

യേശു എങ്ങനെയാണ് അനുയായികൾക്ക് ദൈവത്തെ കാണിച്ചു കൊടുക്കുക? അത് അസാധ്യമാണെന്ന് ഫിലിപ്പോസിനെ അറിയിക്കുകയാണ്. സൂര്യചന്ദ്രാദികളടങ്ങിയ ദൈവത്തിന്റെ മുഴുവൻ സൃഷ്ടികളിൽ കൂടിയും യേശുവിന്റെ സൃഷ്ടിപ്പിൽ കൂടി തന്നെയും ദൈവത്തെ മനസ്സിലാക്കി അവനിൽ വിശ്വസിക്കുക.

‘ദൈവം ആത്മാവാകുന്നു’ (യോഹന്നാൻ 4:24)

“...നിങ്ങൾ അവന്റെ ശബ്ദം ഒരു നാളും കേട്ടിട്ടില്ല, അവന്റെ രൂപം കണ്ടിട്ടില്ല.” (യോഹന്നാൻ 5:37)

നിങ്ങൾക്കെങ്ങനെ ഒരു ആത്മാവിനെ കാണാനാകും? യേശുവിനെ മാത്രമാണ് അവർ കണ്ടത്; ദൈവത്തെയല്ല. ബൈബിൾ പറയുന്നു.

“... മനുഷ്യർ ആരും കാണാത്തവനും കാൺമാൻ കഴിയാത്തവനുമായവൻ...” (1. തിമൊഥെയൊസ് 6:16).

അതുകൊണ്ടു നിങ്ങൾക്ക് കാണാൻ കഴിയുന്നവൻ ഒരിക്കലും ദൈവമല്ല.

ഖുർആൻ പറയുന്നു:

“ദൃഷ്ടികൾ അവനെ കണ്ടെത്തുകയില്ല. പക്ഷെ, അവൻ എല്ലാ ദൃഷ്ടികളെയും കാണുന്നു. അവൻ സൂക്ഷ്മദൃക്ഷും സൂക്ഷ്മജ്ഞാനിയുമത്രെ.” (ഖുർആൻ 6:103)

ക്രി. ‘സത്യം പറഞ്ഞാൽ ഞങ്ങൾക്ക് ചെറുപ്പത്തിൽ പഠിപ്പിക്കപ്പെട്ടത് നിഷേധിക്കുക എന്നത് വലിയ വിഷമമുള്ള കാര്യമാണ്.

മു. ത്രിത്വത്തെപ്പറ്റി (Trinity) കൂടുതൽ മനസ്സിലാക്കാൻ ഒരുപക്ഷേ, എന്റെ ചോദ്യങ്ങൾ താങ്കൾക്ക് ഏറെ സഹായകമായിരിക്കും. എന്താണ് ഈ ‘പരിശുദ്ധാത്മാവ്?’

ക്രി. പരിശുദ്ധാത്മാവ് എന്നത്, ദൈവം തന്നെയാണ്. ഇങ്ങനെയാണ് ഞങ്ങൾ പഠിച്ചത്-“പിതാവ് ദൈവമാകുന്നു, പുത്രൻ ദൈവമാകുന്നു, പരിശുദ്ധാത്മാവും ദൈവമാകുന്നു.” മൂന്നു ദൈവങ്ങൾ എന്നു പറയാൻ ഞങ്ങൾ ഒരിക്കലും അനുവദിക്കപ്പെട്ടിട്ടില്ല. പിന്നെയോ, ഒരു ദൈവം മാത്രം.

മു. മത്തായി 1:18 വായിച്ചു നോക്കുക.

ക്രി. “എന്നാൽ യേശുക്രിസ്തുവിന്റെ ജനനം ഈവണ്ണം ആയിരുന്നു. അവന്റെ അമ്മയായ മറിയ യോസേഫിനു വിവാഹം നിശ്ചയിക്കപ്പെട്ട ശേഷം അവർ കൂടി വരും മുമ്പേ പരിശുദ്ധാത്മാവിനാൽ ഗർഭിണിയായി എന്നു കണ്ടു.” (മത്തായി 1:18)

മു. ലൂക്കോസിന്റെ (1:26,27) വചനങ്ങളുമായി ഇത് താരതമ്യപ്പെടുത്തി നോക്കുക.

ക്രി. “ആറാം മാസത്തിൽ ദൈവം ഗബ്രിയേൽ ദൂതനെ നസറാത്ത് എന്ന ഗലീല പട്ടണത്തിൽ, ദാവീദ് ഗൃഹത്തിലുള്ള യോസേഫ് എന്ന ഒരു പുരുഷനു വിവാഹം നിശ്ചയിച്ചിരുന്ന കന്യകയുടെ അടുക്കൽ അയച്ചു”

(ലൂക്കോസ് 1:26,27)

മു. അങ്ങനെ യേശുവിന്റെ അത്ഭുതകരമായ ജനന സംഭവത്തിൽ, മത്തായി പരിശുദ്ധാത്മാവ് എന്നും ലൂക്കോസ് ഗബ്രിയേൽ ദൂതൻ എന്നും പറയുന്നു. അപ്പോൾ ആരാണ് പരിശുദ്ധാത്മാവ്?

ക്രി. പരിശുദ്ധാത്മാവ് ഗബ്രിയേൽ ദൂതനാകുന്നു.

മു. ഇനിയും താങ്കൾ ത്രിത്വത്തിൽ വിശ്വസിക്കുന്നുണ്ടോ?

ക്രി. അപ്പോൾ ദൈവം ദൈവം തന്നെ, പരിശുദ്ധാത്മാവ് ഗബ്രിയേൽ, പിന്നെ യേശു...?

മു. യേശു ഒരു പ്രവാചകനാണ്, മേരിയുടെ മകൻ.

ക്രി. നിങ്ങൾ എങ്ങനെയാണ് ഈ വിഷമം പരിഹരിക്കുന്നത്?

മു. ഞങ്ങൾ വിശുദ്ധ ബുർആനിന്റെ സഹായത്തോടെ, പൂർവ്വ വേദങ്ങളിലുള്ള മനുഷ്യകൃതികളെ മനസ്സിലാക്കി തിരുത്തുന്നു. ഇപ്പോൾ, ഒരേയൊരു ദൈവത്തിലും, മേരിയുടെ മകനായ യേശു ഒരു പ്രവാചകനാണെന്നും വിശ്വസിക്കാമെങ്കിൽ ഒരടികൂടി മുമ്പോട്ടു പോയി മുഹമ്മദ് അന്ത്യപ്രവാചകനാണെന്നു കൂടി അംഗീകരിക്കാൻ താങ്കൾക്ക് വിഷമമുണ്ടാവില്ല. ഇപ്പോൾ താങ്കൾക്ക് ‘ശഹാദത്ത്’ ചൊല്ലു

ന്നതും വിരോധമുണ്ടാവില്ല.

ക്രി. അല്ലാഹുവിനു പങ്കുകാരില്ലെന്നും അവൻ ഒഴികെ മറ്റൊരു ആരാധ്യനില്ലെന്നും മുഹമ്മദ് അവന്റെ അടിമയും ദൂതനുമെന്നെന്നും ഞാൻ സാക്ഷ്യം വഹിക്കുന്നു.” അശ്ഹദു അൻ ലാ ഇലാഹ ഇല്ലല്ലാ വഹ്ദലു ലാ ശരീക്ക ലഹു വ അശ്ഹദു അന്ന മുഹമ്മദൻ അബ്ദുഹു വ റസൂലഹു’

പക്ഷെ, എന്റെ പ്രപിതാമഹന്മാരെപ്പറ്റി എന്തു ചെയ്യും? അവരുടെ കൂടെത്തന്നെ നില്ക്കാൻ ഞാൻ ആഗ്രഹിക്കുന്നു. അവരൊക്കെ ക്രിസ്ത്യാനികളായിരുന്നു.

മു. തനിക്ക് സത്യം (ഇസ്ലാം) അവതീർണമായപ്പോൾ ഇബ്രാഹീം(അ) തന്റെ മാതാപിതാക്കളെയും പ്രപിതാമഹന്മാരെയും ഉപേക്ഷിച്ചു കളഞ്ഞു. എല്ലാവർക്കും സ്വന്തം ഉത്തരവാദിത്തങ്ങളുണ്ട്. ഒരു പക്ഷെ, താങ്കൾക്കിപ്പോൾ വന്നു കിട്ടിയതായ സത്യം താങ്കളുടെ പിതാമഹന്മാർക്ക് മനസ്സിലാക്കാൻ സൗകര്യപ്പെട്ടു കാണുകയില്ല.

ഖുർആൻ പറയുന്നത് നോക്കൂ:

“ആർ നേർമാർഗം സ്വീകരിക്കുന്നുവോ തനിക്ക് വേണ്ടി മാത്രമാണവൻ നേർവഴി നടക്കുന്നത്. ആരു പിഴച്ചു നടക്കുന്നുവോ തനിക്കെതിരായി തന്നെയാണ് അവൻ പിഴച്ചുപോകുന്നത്. പാപഭാരമേറ്റ ഒരാളും തന്നെ മറ്റൊരുത്തന്റെ പാപഭാരമേൽക്കുകയില്ല. (മുന്നറിയിപ്പ് നല്കാനായി) ഒരു ദൂതനെ നിയോഗിക്കാതെ നാം ആരെയും ശിക്ഷിക്കുകയില്ല തന്നെ.”

(ഖുർആൻ. 17: 15)

ഇപ്പോൾ സത്യം താങ്കൾക്ക് എത്തിയിരിക്കുന്നു. താങ്കൾ തന്നെയാണ് ഇതിൽ തീരുമാനമെടുക്കേണ്ടത്.

ക്രി. ക്രിസ്തുമതവും ഇസ്ലാമും ഒരുമിച്ചു സ്വീകരിച്ചുകൂടെ?

മു. മതത്തിൽ യാതൊരു നിർബന്ധവുമില്ല. താങ്കൾക്ക് ഇഷ്ടമുള്ളത് ചെയ്യാം. രണ്ടു വിശ്വാസങ്ങളും ഒരുമിച്ചു സ്വീകരിച്ചാൽ താങ്കൾ അല്ലാഹുവിന് സമർപ്പിക്കുന്നില്ല. താങ്കൾ അപ്പോഴും ഒരു അവിശ്വാസി തന്നെയായിരിക്കും. ഖുർആൻ പറയുന്നത് നോക്കൂ:

“നിശ്ചയം, അല്ലാഹുവിനേയും അവന്റെ ദൂതൻമാരെയും വേർപിരിച്ചു കാണുവാൻ ഉദ്ദേശിക്കുകയും “ഞങ്ങൾ ചിലരിൽ വിശ്വസിക്കുന്നു; ചിലരിൽ ഞങ്ങൾ അവിശ്വസിക്കുന്നു” എന്ന് പറയുകയും അതിനിടയിൽ ഒരു മാർഗം സ്വീകരിക്കാൻ ഉദ്ദേശിക്കുകയും ചെയ്യുന്നവർ, ഇങ്ങനെ ചെയ്യുന്നവർ യഥാർത്ഥത്തിൽ അവിശ്വാസികൾ തന്നെയാണ്, തീർച്ച. അവിശ്വാസികൾക്ക് അപ

മാനകരമായ ശിക്ഷ നാം ഒരുക്കിവെക്കുകയും ചെയ്തിട്ടുണ്ട്. അല്ലാഹുവിലും അവന്റെ ദൂതൻമാരിലും വിശ്വസിക്കുകയും അവർക്കിടയിൽ ആരിലും വ്യത്യാസം കല്പിക്കാതിരിക്കുകയും ചെയ്തവരാകട്ടെ അവർക്ക് അവരുടെ പ്രതിഫലങ്ങൾ അവൻ പിന്നീട് നൽകുന്നതാണ്. അല്ലാഹു വളരെയേറെ പൊറുക്കുന്നവനും കരുണാനിധിയും ആകുന്നു.”

(ഖുർആൻ. 4: 150-152)

കുറേക്കൂടി ചർച്ച ചെയ്യുമ്പോൾ താങ്കൾ എന്നോടു യോജിച്ചേക്കും.

ക്രി. നാം എന്തെങ്കിലും സമ്മതിച്ചു ശഹാദത്ത് ചൊല്ലാതിരിക്കുന്നതാണ് നല്ലത്. അങ്ങനെയൊരാൾ നമുക്ക് നിഷ്പക്ഷമായി കാര്യങ്ങൾ വിലയിരുത്താം. അതല്ലെ നല്ലത്?

മു. താങ്കൾക്ക് പ്രായപൂർത്തിയെത്തുകയും, മാനസികമായ പക്വതയുണ്ടാവുകയും ചെയ്താൽ പിന്നെ താങ്കൾ ശഹാദത്ത് ചൊല്ലിയാലും ഇല്ലെങ്കിലും താങ്കൾക്ക് എല്ലാം ബാധ്യതയായിത്തീർന്നു. അല്ലാഹു ഈ ലോകത്തെ സൃഷ്ടിച്ചത് വെറുതയല്ല. നമ്മതിന്ദകൾ തിരിച്ചറിയാനുള്ള കഴിവ് താങ്കൾക്ക് അല്ലാഹു നൽകിയിട്ടുണ്ട്. വളരെയധികം പ്രവാചകന്മാരെ അവൻ മുന്നറിയിപ്പുകാരായി നിയോഗിച്ചിട്ടുണ്ട്. അല്ലാഹുവിനെ ആരാധിക്കുകയാണ് നമ്മുടെ കടമ. ഈ ലോകത്ത് നമുക്ക് നമ്മ ചെയ്യുന്നതിൽ പരസ്പരം മത്സരിക്കാം. ഖുർആൻ പറയുന്നു:

‘ഞങ്ങളുടെ രക്ഷിതാവേ, ഇതൊന്നും നീ വെറുതെ, നിരർത്ഥകമായി സൃഷ്ടിച്ചതല്ല. നിനക്ക് സ്തുതി.

നീയത്രെ പരിശുദ്ധൻ! നകരശിക്ഷയിൽ നിന്ന് ഞങ്ങളെ നീ രക്ഷിക്കേണമേ.”

(ഖുർആൻ 3:191)

ഖുർആൻ മറ്റൊരിടത്ത് പ്രസ്താവിക്കുന്നത് ഇങ്ങനെയാണ്.

“മനുഷ്യന് നാം രണ്ടു കണ്ണുകൾ നൽകിയിട്ടില്ലേ? ഒരു നാവും രണ്ടും ചുണ്ടുകളും. (എന്നിട്ട്) രണ്ടുവഴികളും നാം അവൻ കാണിച്ചുകൊടുത്തു.”

(ഖുർആൻ. 90:8,9,10)

“എന്നെ (മാത്രം) ആരാധിച്ചു വണങ്ങുന്നതിന് വേണ്ടിയല്ലാതെ ജിന്നിയെയും മനുഷ്യനേയും ഞാൻ സൃഷ്ടിച്ചിട്ടില്ല.”

(ഖുർആൻ. 51:56)

അല്ലാഹുവിന്റെ തൃപ്തിക്കുവേണ്ടി ചെയ്യുന്ന ഏതു കാര്യവും ആരാധന തന്നെയാണ്.*

‘ഭൂതലത്തിലുള്ളതെല്ലാം നാം ഒരു അലങ്കാരമാക്കി. അവരിൽ ആരാണു ഏറ്റവും നല്ല പ്രവർത്തി ചെയ്യുന്നവൻ എന്ന് പരിശോധിക്കുവാൻ വേണ്ടി.’ (ഖുർആൻ. 18:7)



*ആരാധനക്ക് പ്രവാചകന്റെ മാതൃകയുണ്ടായിരിക്കണം

യേശുവിന്റെ ദിവ്യത്വം

മു. യേശു ദൈവമാണോ?

ക്രി. അതെ, യോഹന്നാൻ സുവിശേഷത്തിൽ അങ്ങനെ കാണാം.

“ആദിയിൽ വചനം ഉണ്ടായിരുന്നു. വചനം ദൈവത്തോട് കൂടെ യായിരുന്നു. വചനം ദൈവം ആയിരുന്നു.”

(യോഹന്നാൻ 1:1)

മു. ഒരു ദൈവിക ഗ്രന്ഥത്തിൽ പരസ്പര വൈരുദ്ധ്യം പാടില്ലെന്ന് നാം അംഗീകരിച്ചിട്ടുണ്ടല്ലോ. രണ്ടു വചനങ്ങൾ പരസ്പര വിരുദ്ധങ്ങളാണെങ്കിൽ അതിൽ ഏതെങ്കിലും ഒന്നു മാത്രമേ ശരിയാവൂ. രണ്ടും ഒരേ സമയം സത്യമാവുകയില്ല; അല്ലെങ്കിൽ രണ്ടും അസത്യമായിരിക്കും.

യോഹന്നാൻ സുവിശേഷം (1:1) പ്രകാരം യേശു ദൈവമാണെങ്കിൽ അപ്പോൾ എത്ര ദൈവങ്ങളാണുള്ളത്? നന്നേച്ചുരുങ്ങിയത് രണ്ടെണ്ണമുണ്ട്. എന്നാൽ, ബൈബിളിലെ പല വചനങ്ങൾക്കും എതിരാണ്. ആവർത്തന പുസ്തകം കാണുക.

“ആകയാൽ മീതെ സ്വർഗത്തിലും താഴെ ഭൂമിയിലും യഹോവ തന്നെ ദൈവം. മറ്റൊരുത്തനുമില്ല എന്നു നീ അറിഞ്ഞു മനസ്സിൽ വെച്ചുകൊൾക”

(ആവർത്തന പുസ്തകം 4:39)

“യിസ്രായേലേ കേൾക്ക്, യഹോവ ദൈവമാകുന്നു, യഹോവ ഏകൻ തന്നെ”

(ആവർത്തന പുസ്തകം 6:4)

(“... എനിക്ക് മുമ്പെ ഒരു ദൈവവും ഉണ്ടായിട്ടില്ല. എന്റെ ശേഷം ഉണ്ടാകുകയുമില്ല; ഞാൻ, ഞാൻ തന്നെ യഹോവ; ഞാനല്ലാതെ ഒരു രക്ഷിതാവുമില്ല.”

(യെശയ്യാവ് 43:10,11)

‘ഞാൻ ആദ്യവും അന്ത്യവും ആകുന്നു. ഞാനല്ലാതെ ഒരു ദൈവവുമില്ല’ (യെശയ്യാവ് 44:6).

“ആകാശത്തെ സൃഷ്ടിച്ച യഹോവ ഇപ്രകാരം അരുളിച്ചെയ്യുന്നു- അവൻ തന്നെ ദൈവം; അവൻ ഭൂമിയെ നിർമ്മിച്ചുണ്ടാക്കി. അവൻ അതിനെ ഉറപ്പിച്ചു. വ്യർഥമായിട്ടല്ല അവൻ അതിനെ സൃഷ്ടിച്ചത്. പാർപ്പിന്നത്രെ അതിനെ നിർമ്മിച്ചത്- ഞാൻ തന്നെ യഹോവ. വേറൊരുത്തനും ഇല്ല.” (യെശയ്യാവ് 45:18)

സ്രഷ്ടാവ് ദൈവം മാത്രമായിരുന്നുവെന്നും, മറ്റു യാതൊരാളുമില്ല, യേശുപോലും സൃഷ്ടിയിൽ പങ്കെടുത്തിട്ടില്ല എന്നും തെളിയാൻ ഈ ഒരു വചനം (യെശയ്യാവ് 45:18) മാത്രം മതി.

വേണമെങ്കിൽ അനേകം തെളിവുകൾ ഇനിയുമുണ്ട്. ആവർത്തന പുസ്തകം 4:35, പുറപ്പാട് 8:10, II. ശാമുവൽ 7:22, I രാജാക്കന്മാർ 8:23, I.ദിനവൃത്താന്തം 17:20. സങ്കീർത്തനങ്ങൾ 89:6; 113:5 ഹോശേയ 13:4, സെഖയ്യാവ് 14:9 എന്നിവ നോക്കുക. ഇവയെല്ലാം മുകളിൽ കൊടുത്ത കാര്യങ്ങൾ ശക്തിയായി ആവർത്തിക്കുന്നത് കാണാം.

ക്രി. പക്ഷെ, ഇതെല്ലാം പഴയ നിയമത്തിൽ നിന്നല്ലേ? പുതിയ നിയമത്തിൽ അങ്ങനെ വല്ലതും കണ്ടോ?

മു. ശരി, മാർക്കോസിന്റെ സുവിശേഷം വായിച്ചു നോക്കൂ... യേശു തന്നെ പറയുന്നതെന്താണ്?

“യിസ്രായേലേ കേൾക്ക്. നമ്മുടെ ദൈവമായ കർത്താവ് ഏക കർത്താവ്”.... (മാർക്കോസ് 12:29)

“വിഗ്രഹാർപ്പിതങ്ങളെ തിന്നുന്നതിനെക്കുറിച്ചോ, ലോകത്തിൽ വിഗ്രഹം ഏതുമില്ല എന്നും ഏക ദൈവമല്ലാതെ ദൈവമില്ല എന്നും നാം അറിയുന്നു.”

(I. കൊരിന്ത്യൻ 8:4)

“ദൈവം ഒരുവനല്ലോ, ദൈവത്തിനും മനുഷ്യർക്കും മധ്യസ്ഥനും ഒരുവൻ... മനുഷ്യനായ ക്രിസ്തു യേശു തന്നെ” (I. തിമോഥെയോസ് 2:5)

ഇവിടെ ‘മനുഷ്യനായ ക്രിസ്തു’ എന്നതു പ്രത്യേകം ശ്രദ്ധിക്കുക. അതിനാൽ ഇതോ യോഹന്നാൻ 1:1 ലെ ഉപര്യുക്ത വചനമോ ഏതാണ് ശരിയെന്ന് താങ്കൾക്ക് തീരുമാനിക്കാവുന്നതാണ്.

ക്രി. ‘അത് തീരുമാനിക്കാൻ പ്രയാസമുണ്ട്.’

മു. നമുക്ക് ഖുർആനിക വീക്ഷണം പരിശോധിക്കാം. ബൈബിളിൽ; യേശുതന്നെ പ്രസ്താവിച്ചതിന് സമമാണത്. യേശു അല്ലാഹുവിൽ നിന്നുള്ള ഒരു ‘വചന’മാണെന്ന് ഖുർആൻ പലവുരു പ്രസ്താവിച്ചിട്ടുണ്ട്.

“എന്നിട്ടും അദ്ദേഹം (സകരിയ്യാ) മിഹ്റാബിൽ നമസ്കരിച്ചുകൊണ്ടിരിക്കെ മലക്കുകൾ അദ്ദേഹത്തോട് വിളിച്ചു (പറഞ്ഞു): യഹ്യാ (എന്ന കുട്ടി) യെക്കുറിച്ച് അല്ലാഹു നിനക്ക് സന്തോഷവാർത്തയറിയിക്കുന്നുവെന്ന്; അല്ലാഹുവിങ്കൽ നിന്നുള്ള ഒരു ‘വചന’ത്തെ സത്യപ്പെടുത്തുന്നവനും, നേതാവും, ആത്മനിയന്ത്രകനും, സദ്വൃത്തൻമാരിൽപ്പെട്ട പ്രവാചകനുമായിക്കൊണ്ട്”

(ഖുർആൻ. 3:39)

പ്രസ്തുത അധ്യായത്തിൽ തന്നെ വീണ്ടും പറയുന്നു:

“മലക്കുകൾ പറഞ്ഞ സന്ദർഭം (ഓർക്കുക): ഓ! മർയം; നിശ്ചയം അല്ലാഹു, അവങ്കൽ നിന്നുള്ള ഒരു ‘വചന’ത്തെക്കുറിച്ച് നിനക്ക് സുവിശേഷം അറിയിക്കുന്നു: അവന്റെ പേർ മർയമിന്റെ മകൻ ഈസാ എന്ന ‘മസീഹാ’കാണും. ഇഹത്തിലും പരത്തിലും പ്രമുഖനായും, സാമീപ്യം സിദ്ധിച്ചവരിൽപ്പെട്ടവനായും കൊണ്ട്.”

(ഖുർആൻ. 3:45)

ഈ രണ്ടു ഖുർആൻ സൂക്തങ്ങളിലും യേശുവിനെ ‘അല്ലാഹു വിൽനിന്നുള്ള ഒരു വചന’മെന്നും ‘അല്ലാഹുവിന്റെ വചന’ മെന്നുമാണ് പറഞ്ഞിരിക്കുന്നത്.

1. കൊരിന്ത്യനിലെ പ്രസ്താവം നോക്കുക:

“നിങ്ങളോ ക്രിസ്തുവിനുള്ളവർ, ക്രിസ്തു ദൈവത്തിനുള്ളവർ.” (1.കൊരിന്ത്യർ 3: 23)

അതുപോലെ യോഹന്നാൻ 1:1ൽ “വചനം ദൈവമായിരുന്നു” എന്നതിന് പകരം ‘വചനം ദൈവത്തിനുള്ളതാണ്’ എന്നായിരുന്നു വേണ്ടിയിരുന്നത്. അറാമിക് ഭാഷയിൽ നിന്ന് ഗ്രീക്കിലേക്കു പരിഭാഷപ്പെടുത്തിയപ്പോൾ വന്ന തെറ്റോ, അല്ലെങ്കിൽ മനഃപൂർവ്വം വരുത്തിയ മാറ്റമോ ആകാം ഇത്. ഗ്രീക്ക് ഭാഷയിൽ Theos എന്നാൽ God (ദൈവം) എന്നാണർത്ഥം. Theou എന്നാൽ God’s (ദൈവത്തിന്റെ) എന്നും. ഒരേയൊരക്ഷരത്തിന്റെ മാറ്റം വരുത്തിയ അനന്തര ഫലങ്ങൾ എത്ര വിപുലമാണ്!

(Greek Dictionary, Greek Bible. അല്ലെങ്കിൽ Muhammad in the Bible-by Prof: Abdul Ahad Dawud-P: 16 നോക്കുക)

ക്രി. ഇവിടെ രണ്ടു വേദഗ്രന്ഥങ്ങളിലും എന്തുകൊണ്ടാണ് യേശുവിനെ ‘ദൈവത്തിന്റെ വചനം’ എന്ന് വിളിച്ചിരിക്കുന്നത്?

മു. മേരിയുടെ ഗർഭപാത്രത്തിൽ യേശുവിനെ സൃഷ്ടിച്ചത് ഒരു ബീജത്തിന്റെ സഹായത്തോടെയായിരുന്നില്ല; പ്രത്യുത, ‘ഉണ്ടാവുക’ എന്ന അല്ലാഹുവിന്റെ ഒരാജ്ഞ കൊണ്ടു മാത്രമാണ്; ഖുർആൻ പറയുന്നത് കാണുക.

“അവർ (മറിയം) പറഞ്ഞു: ‘എന്റെ റബ്ബേ, എനിക്കെങ്ങനെ കുട്ടിയുണ്ടാകും? എന്നെ ഒരു മനുഷ്യനും സ്പർശിച്ചിട്ടില്ലല്ലോ!’ അവൻ പറഞ്ഞു: ‘അങ്ങനെ തന്നെയാണ് (കാര്യം): അല്ലാഹു അവൻ ഉദ്ദേശിക്കുന്നത് സൃഷ്ടിക്കുന്നു. (അതെ) അവൻ ഒരു കാര്യം തീരുമാനിച്ചാൽ, അതിനോട് ‘ഉണ്ടാവുക’ എന്ന് മാത്രം പറയുന്നു. അപ്പോഴേക്കും അതുണ്ടായിത്തീരുന്നു.”

(ഖുർആൻ. 3:47)

ക്രി. യേശു ദൈവമാണ്; കാരണം, അദ്ദേഹത്തിൽ പരിശുദ്ധാത്മാവ് കുടികൊള്ളുന്നു.

മു. എന്നാൽ, പരിശുദ്ധാത്മാവ് കുടികൊള്ളുന്ന, മറ്റുള്ളവർക്ക് നിങ്ങളെന്താണ് ദിവ്യത്വം കല്പിക്കാത്തത്?

“അവൻ (ബർണ്ണബാസ്) നല്ല മനുഷ്യനും, പരിശുദ്ധത്വവിനാലും വിശ്വാസത്താലും നിറഞ്ഞവനും ആയിരുന്നു.” (അപ്പോ. പ്രവൃത്തികൾ 11:24)

“ഈ വസ്തുതക്ക് ഞങ്ങളും ദൈവം തന്നെ അനുസരിക്കുന്നവർക്ക് നൽകിയ പരിശുദ്ധാത്മാവും സാക്ഷികൾ ആകുന്നു എന്ന് ഉത്തരം പറഞ്ഞു”(അപ്പോ പ്രവൃത്തികൾ:5:32)

(അപ്പോ: പ്രവൃത്തികൾ 16:5, II പത്രോസ് 1:21, II തിമോഥിയോസ് 1:14, I കൊരിന്ത്യർ 2:16, ലൂക്കോസ് 1:41. ഇവയെല്ലാംതന്നെ ഇപ്രകാരം പ്രസ്താവിക്കുന്നത് കാണാം)

ക്രി. പക്ഷെ, യേശു തന്റെ അമ്മയുടെ ഗർഭപാത്രത്തിലായിരിക്കുമ്പോൾ തന്നെ പരിശുദ്ധാത്മാവ് അദ്ദേഹത്തിൽ കുടികൊണ്ടിട്ടുണ്ട്.

മു. യോഹന്നാനെ സംബന്ധിച്ചും ഇക്കാര്യം ശരിയാണല്ലോ.

“ദൂതൻ അവനോട് പറഞ്ഞത്, സെഖയ്യാവ് ഭയപ്പെടേണ്ട. നിന്റെ പ്രാർത്ഥനക്ക് ഉത്തരമായി നിന്റെ ഭാര്യ എലിശബത്ത് നിനക്ക് ഒരു മകനെ പ്രസവിക്കും. അവന്നു യോഹന്നാൻ എന്ന് പേരിടണം. നിനക്ക് സന്തോഷവും ഉല്ലാസവും ഉണ്ടാകും. അവന്റെ ജനനത്തിങ്കൽ പലരും സന്തോഷിക്കും. അവൻ കർത്താവിന്റെ സന്നിധിയിൽ വലിയവനാകും. അമ്മയുടെ ഗർഭത്തിൽ വെച്ചു തന്നെ പരിശുദ്ധാത്മാവ് കൊണ്ട് നിറയും” (ലൂക്കോസ് 1:13-15)

ക്രി. എന്നാൽ, യേശുവിന് അത്ഭുതങ്ങൾ ചെയ്യാൻ കഴിയുമായിരുന്നു. 5000 ആളുകളെ 5 കഷ്ണം റൊട്ടിയും രണ്ടു മത്സ്യവും കൊണ്ട് അവൻ തീറ്റി.

മു. ഇതേ കാര്യം തന്നെ എലീശായും എലിജയും ചെയ്തിട്ടുണ്ടല്ലോ. ബാർലിയുടെ ഇരുപത് അപ്പങ്ങളും മലരും കൊണ്ട് എലീശാ നൂറ് പേരെ തീറ്റിയിട്ടുണ്ട്.

“ജനത്തിന് അത് തിന്മാൻ കൊടുക്കുക; എന്ന് അവൻ കൽപിച്ചു. അതിന് അവന്റെ ബാല്യക്കാരൻ; ഞാൻ ഇത് നൂറ് പേർക്ക് എങ്ങനെ വിളമ്പും... അങ്ങിനെ അവൻ അവർക്ക് വിളമ്പിക്കൊടുത്തു. യഹോവയുടെ വചനപ്രകാരം അവർ തിന്നുകയും ശേഷിപ്പിക്കുകയും ചെയ്തു” (II രാജാക്കന്മാർ 4:43-44)

എലീശാ ഒരു വിധവയുടെ എണ്ണ വർദ്ധിപ്പിച്ചുകൊടുത്തു. അദ്ദേഹം അവളോട് പറഞ്ഞു-“നീ പോയി എണ്ണ വിറ്റു കടം വീട്ടി ശേഷിപ്പുകൊണ്ട് നീയും മക്കളും ഉപജീവനം കഴിച്ചുകൊൾക എന്ന് പറഞ്ഞു” (II രാജാക്കന്മാർ 4:7)

“യഹോവ ഏലിയാവ് മുഖാന്തിരം അരുളിച്ചെയ്ത വചനപ്രകാരം കലത്തിലെ മാവ് തീർന്നുപോയില്ല. ഭരണിയിലെ എണ്ണ കുറഞ്ഞു പോയതുമില്ല” (I രാജാക്കന്മാർ 17:16)

“കാക്കകൾ അവന് (എലീശാക്ക്) രാവിലെ അപ്പവും ഇറച്ചിയും വൈകുന്നേരത്തു അപ്പവും ഇറച്ചിയും കൊണ്ടുവന്നു കൊടുക്കും” (I രാജാക്കന്മാർ 17:6)

ക്രി. എന്നാൽ യേശു കുഷ്ഠരോഗം മാറ്റിയല്ലോ.

മു. എലീശായും അത് ചെയ്തിട്ടുണ്ട്. നയമാൻ എന്ന കുഷ്ഠരോഗിയെ 7 പ്രാവശ്യം ജോർദ്ദാൻ നദിയിൽ കുളിക്കാൻ കല്പിച്ചു കുഷ്ഠം സുഖപ്പെടുത്തിയിട്ടുണ്ട്.

“അപ്പോൾ അവൻ ചെന്നു ദൈവപുരുഷന്റെ വചനപ്രകാരം യോർദ്ദാനിൽ ഏഴുപ്രാവശ്യം മുങ്ങി. അവന്റെ ദേഹം ചെറിയ ബാലന്റെ ദേഹം പോലെയായി. അവൻ ശുദ്ധനായി തീർന്നു” (II രാജാക്കന്മാർ 5:14)

ക്രി. യേശു ഒരന്ധനെ കാഴ്ചയുള്ളവനാക്കിയല്ലോ?

മു. അങ്ങിനെ എലീശായും ചെയ്തിട്ടുണ്ട്.

“പിന്നെ എലീശാ പ്രാർഥിച്ചു. യഹോവ, ഇവൻ കാണത്തക്കവണ്ണം ഇവന്റെ കണ്ണു തുറക്കണമേ എന്നു പറഞ്ഞു. യഹോവ ബാല്യക്കാരന്റെ കണ്ണു തുറന്നു...” (II രാജാക്കന്മാർ 6:17)

“ശമർയ്യയിൽ എത്തിയപ്പോൾ എലീശാ; യഹോവ കാണത്തക്കവണ്ണം ഇവരുടെ കണ്ണു തുറക്കണമേ എന്ന് പറഞ്ഞു. യഹോവ അവരുടെ കണ്ണു തുറന്നു. അവർ നോക്കിയപ്പോൾ തങ്ങൾ ശമർയ്യയുടെ നടുവിൽ നിൽക്കുന്നത് കണ്ടു” (II രാജാക്കന്മാർ 6:20)

അന്ധത വരുത്താൻ വേണ്ടിയും എലീശായോട് ആവശ്യപ്പെട്ടിട്ടുണ്ട്.

“അവർ അവന്റെ അടുക്കൽ വന്നപ്പോൾ എലീശാ യഹോവയോട് പ്രാർഥിച്ചു. ഈ ജാതിയെ അന്ധത പിടിപ്പിക്കേണമേ എന്ന്

പറഞ്ഞു. എലീശായുടെ അപേക്ഷപ്രകാരം അവൻ അവരെ അന്ധത പിടിപ്പിച്ചു” (II രാജാക്കന്മാർ 6:17)

ക്രി. മരിച്ചവരെ ഉയിർത്തെഴുന്നേല്പിക്കാൻ യേശുവിന് സാധിച്ചിട്ടുണ്ട്.

മു. ഏലിയാവു ചെയ്തത് നോക്കൂ- “യഹോവ ഏലിയാവിന്റെ പ്രാർഥന കേട്ടു. കുട്ടിയുടെ പ്രാണൻ അവനിൽ മടങ്ങിവന്നു. അവൻ ജീവിച്ചു” (I രാജാക്കന്മാർ 17:22)

ഇപ്രകാരം തന്നെ എലീശായുടെതുമാണ്.

“യഹോവയോട് പ്രാർഥിച്ചു. പിന്നെ അവൻ (എലീശാ) കയറി ബാലന്റെ മേൽ കിടന്നു. തന്റെ വായ് ബാലന്റെ വായ്മേലും തന്റെ കണ്ണ് അവന്റെ കണ്ണിന്മേലും തന്റെ ഉള്ളംകൈകൾ അവന്റെ ഉള്ളം കൈകളിന്മേലും വെച്ചു. അവന്റെ മേൽ കവിണ്ണു കിടന്നപ്പോൾ ബാലന്റെ ദേഹത്തിന് ചൂടു പിടിച്ചു” (II രാജാക്കന്മാർ 4:34)

എലീശായുടെ ജീവിനിലാത്ത എല്ലുകൾകൊണ്ട് സ്പർശിച്ചപ്പോൾ ഒരു മരിച്ച ശരീരത്തിന് ജീവൻ തിരിച്ചുകിട്ടി.

“ചിലർ ഒരു മനുഷ്യനെ അടക്കം ചെയ്യുമ്പോൾ ഒരു പടകുട്ടത്തെ കണ്ടിട്ട്. അയാളെ എലീശാവിന്റെ കല്ലറയിൽ ഇട്ടു. അവൻ അതിൽ വീണു. എലിശായുടെ അസ്ഥികളെ തൊട്ടപ്പോൾ ജീവിച്ചു കാലുനീ എഴുന്നേറ്റു” (II രാജാക്കന്മാർ 13:21)

ക്രി. എന്നാൽ, യേശു വെള്ളത്തിനു മുകളിൽ കൂടി നടന്നിട്ടുണ്ട്.

മു. മോശെ കടലിനു മേൽ കൈനീട്ടി.

“യിസ്രായേൽ മക്കൾ കടലിന്റെ നടുവിൽ ഉണങ്ങിയ നിലത്തു കൂടി നടന്നുപോയി” (പുറപ്പാട് 14:22)

ക്രി. പക്ഷെ, യേശുവിന് പിശാചുക്കളെ പുറന്തള്ളാൻ സാധിച്ചിട്ടുണ്ട്.

മു. മറ്റുള്ളവർക്കും അത് സാധിക്കുമെന്ന് യേശു തന്നെ പറഞ്ഞതായി ബൈബിളിലുണ്ടല്ലോ.

“ഞാൻ ബെയത്സെബുലെക്കൊണ്ട് ഭൃതങ്ങളെ പുറത്താക്കുന്നു. എങ്കിൽ നിങ്ങളുടെ മക്കൾ ആരെക്കൊണ്ടു പുറത്താക്കുന്നു?” (ലൂക്കോസ് 11:19), (മത്തായി 12:27). ശിഷ്യന്മാർക്കും പിശാചുക്കളെ പുറത്താക്കാൻ കഴിയുമെന്ന് യേശു പറയുന്നു.

“കർത്താവെ, കർത്താവെ നിന്റെ നാമത്തിൽ ഞങ്ങൾ പ്രവചിക്കുകയും നിന്റെ നാമത്തിൽ ഭൃതങ്ങളെ പുറത്താക്കുകയും നിന്റെ നാമത്തിൽ വളരെ വീര്യ പ്രവർത്തികൾ പ്രവർത്തിക്കുകയും ചെയ്തില്ലയോ എന്ന് പലരും ആ നാളിൽ എന്നോട് പറയും” (മത്തായി 7:22)

കള്ള പ്രവാചകന്മാരും അന്ത്യതങ്ങൾ ചെയ്യുമെന്ന് യേശു പ്രവ

ചിട്ടിട്ടുണ്ട്.

“കള്ള ക്രിസ്തുകളും കള്ള പ്രവാചകന്മാരും എഴുന്നേറ്റു കഴിയുമെങ്കിൽ വൃതന്മാരെയും തെറ്റിപ്പാനായി വലിയ അടയാളങ്ങളും അത്ഭുതങ്ങളും കാണിക്കും” (മത്തായി 24:24)

ക്രി. ഏലിയാവും എലീശായും അത്ഭുതങ്ങൾ പ്രവർത്തിച്ചത് ദൈവത്തോടു പ്രാർഥിച്ചുകൊണ്ടാണ്.

മു. യേശുവും അത്ഭുതങ്ങൾ പ്രവർത്തിച്ചത് ദൈവസഹായം കൊണ്ടാണെന്ന് ബൈബിളിൽ കാണുന്നു.

“എനിക്ക് സ്വന്തം നിലക്ക് ഒന്നും ചെയ്യാൻ കഴിയുകയില്ല” (യോഹന്നാൻ 5:30)

“എന്നാൽ ദൈവത്തിന്റെ ശക്തികൊണ്ട് ഞാൻ ഭൂതങ്ങളെ പുറത്താക്കുന്നു എങ്കിൽ ദൈവരാജ്യം നിങ്ങളുടെ അടുക്കൽ വന്നിരിക്കുന്നു സ്പഷ്ടം” (ലൂക്കോസ് 11:20)

യേശു ചെയ്ത എല്ലാ അത്ഭുതകൃത്യങ്ങളും പൂർവ്വികരായ പ്രവാചകന്മാരും ചെയ്തിട്ടുണ്ട്. അവരുടെ അനുയായികളും ശിഷ്യന്മാരും, അവിശ്വാസികൾ പോലും അവ ചെയ്തിട്ടുണ്ട്. യേശുവിന് വീര്യപ്രവൃത്തികളൊന്നും അവിശ്വാസികളുടെ മേൽ ചെയ്യാൻ കഴിഞ്ഞില്ല.

“ഏതാനും ചില രോഗികളുടെ മേൽ കൈവെച്ചു സൗഖ്യം വരുത്തിയത് അല്ലാതെ അവിടെ വീര്യപ്രവൃത്തി ഒന്നും ചെയ്യാൻ കഴിഞ്ഞില്ല. അവരുടെ അവിശ്വാസം ഹേതുവായി അവൻ ആശ്ചര്യപ്പെട്ടു. (മാർക്കോസ് 6:5,6)

ക്രി. എന്നാൽ മരിച്ച മൂന്നാം ദിവസം യേശു ഉയിർത്തെഴുന്നേൽക്കുകയുണ്ടായല്ലോ?

മു. ഇതിനെ സംബന്ധിച്ച് നമുക്ക് പിന്നീട് സംസാരിക്കാം. അദ്ദേഹത്തെ ക്രൂശിച്ചതിനെപ്പറ്റിയുള്ള പ്രസ്താവങ്ങളിൽ പല വൈരുദ്ധ്യങ്ങളുമുണ്ട്. പോളിന്റെ സുവിശേഷമാണത്. അദ്ദേഹം ജീവനോടെ യേശുവിനെ കണ്ടിട്ടേയില്ല.

“ദാവീദിന്റെ സന്തതിയായി ജനിച്ച് മരിച്ചിട്ട് ഉയിർത്തെഴുന്നേറ്റിരിക്കുന്ന യേശുക്രിസ്തുവിനെ ഓർത്തുകൊൾക. അത് ആകുന്നു എന്റെ സുവിശേഷം” (II തിമൊഥിയോസ് 2:8)

മാർക്കോസിലുള്ള (16:9-20) ഉയിർത്തെഴുന്നേൽപ്പിന്റെ സുവിശേഷം പല ബൈബിളുകളിൽനിന്നും നീക്കപ്പെട്ടിട്ടുണ്ട്. അത് നിലനിർത്തപ്പെട്ട ചില ബൈബിളുകളിൽ തന്നെ ബ്രാക്കറ്റിൽ ഇടുകയോ ചെറിയ അക്ഷരങ്ങളിൽ കൊടുക്കുകയോ ആണ് ചെയ്തിട്ടുള്ളത്. ഞാനൊന്നു ചോദിക്കട്ടെ, ‘ഞാൻ ദൈവമാണെന്നോ തന്നെ ആരാധിക്കണമെന്നോ യേശു വല്ലപ്പോഴും ആവശ്യപ്പെട്ടിട്ടുണ്ടോ?’

ക്രി. ഇല്ല, പക്ഷെ, അദ്ദേഹം ദൈവവും മനുഷ്യനും ആണ്.

മു. അദ്ദേഹത്തിന് അങ്ങനെ വാദമുണ്ടോ?

ക്രി. ഇല്ല

മു. എന്നാൽ, ജനങ്ങൾ തന്നെ വെറുതെ ആരാധിക്കുമെന്നും, ദൈവിക മല്ലാത്ത, മനുഷ്യ നിർമ്മിതങ്ങളായ സിദ്ധാന്തങ്ങളിൽ വിശ്വസിക്കുമെന്നും അദ്ദേഹം തന്നെ പറഞ്ഞിട്ടുണ്ട്.

“മാനുഷ കൽപനകളായ ഉപദേശങ്ങളെ അവർ പഠിപ്പിക്കുന്ന തുകൊണ്ട് എന്നെ വ്യർഥമായി ഭജിക്കുന്നു” (മത്തായി 15:9)

അഭിനവ ക്രൈസ്തവതയുടെ എല്ലാ സിദ്ധാന്തങ്ങളും-ത്രി ഏകത്വം, യേശുവിന്റെ ദൈവപുത്ര പദവി, യേശുവിന്റെ ദിവ്യത്വം, ആദിപാപം, പാപമോചനം എന്നിവയെല്ലാം തന്നെ- മനുഷ്യനിർമ്മിതങ്ങളാണ്. പുതിയ നിയമത്തിലുള്ള, യേശുവിന്റെ സ്വന്തം വാചകങ്ങളിൽ, അദ്ദേഹം ഒരിക്കലും ദിവ്യത്വം വാദിക്കുകയോ തന്നെ ദൈവത്തിന് തുല്യമായി കണക്കാക്കുകയോ ചെയ്തിട്ടില്ലെന്ന് കാണാം.

“ഞാൻ സ്വന്തമായി ഒന്നും പ്രവർത്തിക്കുന്നില്ല” (യോഹന്നാൻ 8:28)

“എന്റെ പിതാവ് എന്നെക്കാളും ഉന്നതനാണ്” (യോഹന്നാൻ 14:28)

“നമ്മുടെ ദൈവമായ രക്ഷിതാവ്, ഒരു ദൈവമാകുന്നു” (മാർക്കോസ് 12:29)

“എന്റെ ദൈവമേ, എന്റെ ദൈവമേ, നീ എന്തിന്നു എന്നെ ഉപേക്ഷിച്ചു” (മാർക്കോസ് 15:34)

“പിതാവെ നിന്റെ കൈകളിലേക്ക് എന്റെ ആത്മാവിനെ ഞാൻ ഏൽപ്പിക്കുന്നു” (ലൂക്കോസ് 23:46)

“ആ നാളും നാഴികയും സംബന്ധിച്ചോ പിതാവല്ലാതെ ആരും, സ്വർഗത്തിലെ ദൂതന്മാരും, പുത്രനും കൂടെ അറിയുന്നില്ല” (മാർക്കോസ് 13: 32)

യേശു, ആദ്യം പ്രവാചകൻ എന്നായിരുന്നു വിളിക്കപ്പെട്ടിരിക്കുന്നത്. ദൈവത്തിൽ നിന്നുള്ള അധ്യാപകൻ, അവന്റെ അടിമ, മസീഹ്, അങ്ങനെ അത് ദൈവപുത്രനിലേക്കും അവിടെനിന്നു ദൈവത്തിലേക്ക് തന്നെയും വഴുതിപ്പോയി.

ഇവിടെ നാം നമ്മുടെ വിവേകം പ്രയോഗിക്കേണ്ടതുണ്ട്. ഒരു സൃഷ്ടിയിൽനിന്ന് എങ്ങനെയാണ് ഒരു ദൈവം ജനിക്കുക?

യേശു ഉറങ്ങിയിരുന്നു. പക്ഷെ ദൈവം ഒരിക്കലും ഉറങ്ങുന്നില്ല.

“നിന്നെ കാക്കുന്നവൻ മയങ്ങുന്നില്ല. യിസ്രായേലിന്റെ പരിപാല

കൻ മയങ്ങുകയില്ല, ഉറങ്ങുകയുമില്ല. യഹോവ നിന്റെ പരിപാലകൻ” (സങ്കീർത്തനങ്ങൾ 121:4, 5)

ദൈവം സർവശക്തനായിരിക്കും. പിന്നെ എങ്ങനെ ജനങ്ങൾക്ക് അവനെ തുപ്പാനാകും? എങ്ങനെ അവനെ ക്രൂശിക്കും? ഇതര സൃഷ്ടികളെപ്പോലെ യേശുവും ദൈവത്തെ ആരാധിച്ചുവെങ്കിൽ പിന്നെ എങ്ങനെ യേശു ദൈവമാകും?

“അവനോ നിർജന ദേശത്തു വാങ്ങിപ്പോയി പ്രാർഥിച്ചുകൊണ്ടിരുന്നൂ” (ലൂക്കോസ് 5:16)

നാൽപത് നാളുകളോളം പിശാച് യേശുവിനെ പരീക്ഷിക്കുകയുണ്ടായി.

“പിശാച് അവനെ നാൽപത് ദിവസം പരീക്ഷിച്ചുകൊണ്ടിരുന്നു” (ലൂക്കോസ് 4:2)

എന്നാൽ ദൈവമോ?

“ദൈവം ദോഷങ്ങളാൽ പരീക്ഷിക്കപ്പെടാത്തവൻ ആകുന്നു” (യാക്കോബ് 1:13)

അപ്പോൾ പിന്നെ യേശു എങ്ങനെ ദൈവമായിത്തീരും? അതിനാൽ നമുക്ക് വിവേകമുപയോഗിച്ച് കാര്യങ്ങൾ അപഗ്രഥിക്കാം.

ക്രി. ശരിയാണ്, എനിക്കത് മനസ്സിലാക്കാൻ പറ്റിയില്ല. പക്ഷെ ഞങ്ങൾ അന്ധമായി അതംഗീകരിക്കുന്നു.

മു. ഈ നിലപാട് ബൈബിളിനു തന്നെ എതിരല്ലേ? ഏത് കാര്യവും തെളിവിന്റെ അടിസ്ഥാനത്തിൽ സ്വീകരിക്കണമെന്നല്ലോ ബൈബിൾ പറയുന്നത്.

“സകലവും ശോധന ചെയ്തു നല്ലത് മുറുകെ പിടിപ്പിൻ” (1 തെസ്സലോനിക്യർ 5:21)

ക്രി. ‘ആകെപ്പാടെ അങ്കലാപ്പു തന്നെ!’

മു. പക്ഷെ, ബൈബിൾ പറയുന്നത് നോക്കൂ:-

“ദൈവം കോലാഹലത്തിന്റെ ദൈവമല്ല; സമാധാനത്തിന്റെ ദൈവമത്രെ” (1 കൊരിന്ത്യർ 14:33)

മനുഷ്യ നിർമ്മിതമായ സിദ്ധാന്തങ്ങളാണ് അങ്കലാപ്പുണ്ടാക്കുന്നത്.



ദൈവപുത്ര സങ്കല്പം

മു. യേശു ദൈവപുത്രനാണോ?

ക്രി. അതെ, മത്തായിയുടെ സുവിശേഷം നോക്കുക- യോഹന്നാൻ യേശുവിനെ സ്നാനം ചെയ്തപ്പോൾ: “ഇവൻ എന്റെ പ്രിയപുത്രൻ, ഇവനിൽ ഞാൻ പ്രസാദിച്ചിരിക്കുന്നു എന്ന് സ്വർഗത്തിൽ നിന്ന് ഒരു ശബ്ദവും ഉണ്ടായി” (മത്തായി 3:17)

മു. ‘പുത്രൻ’ എന്ന പദം താങ്കൾ അക്ഷരാർത്ഥത്തിൽ സ്വീകരിക്കരുത്. അനേകം പ്രവാചകന്മാരെയും, നമ്മളെപ്പോലുള്ള സാധാരണ ജനങ്ങളെയും ബൈബിളിൽ പുത്രന്മാരെന്നോ, ദൈവത്തിന്റെ മക്കളെന്നോ വിളിച്ചതായി കാണാൻ കഴിയും. പുറപ്പാട് 4:22 വായിച്ചു നോക്കൂ-

ക്രി. “യഹോവ ഇപ്രകാരം അരുളിച്ചെയ്യുന്നു: യിസ്രായേൽ എന്റെ പുത്രൻ; എന്റെ ആദ്യജാതൻ തന്നെ” (പുറപ്പാട് 4:22)

മു. യാക്കൂബിനെ (യിസ്രായേൽ)പ്പറ്റിയും അവന്റെ ‘ആദ്യജാതൻ’ എന്ന് പറഞ്ഞതായി കാണാം. II ശാമുവൽ 7:13,14, I ദിനവൃത്താന്തം 22:10 എന്നിവ നോക്കുക.

ക്രി. “അവൻ (സോളമൻ) എന്റെ നാമത്തിന്നു ഒരു ആലയം പണിയും. ഞാൻ അവന്റെ രാജ്യത്തിന്റെ സിംഹാസനം എന്നേക്കും സ്ഥിരമാക്കും. ഞാൻ അവന്നു പിതാവും അവൻ എനിക്ക് പുത്രനും ആയിരിക്കും...” (II ശാമുവേൽ 7:13,14)

മു. യിരെമ്യാവ് (31:9) വായിച്ചുനോക്കൂ. അവിടെ ഒരു കുഴപ്പം കാണാം. “...ഞാൻ യിസ്രായേലിനു പിതാവും എഫ്രായിം എന്റെ ആദ്യജാതനുമല്ലോ” (യിരെമ്യാവ് 31:9)

പുറപ്പാട് പുസ്തകത്തിൽ ഇസ്രായേലിനെ ‘ആദ്യജാതൻ’ എന്ന് വിളിച്ചത് നാം കണ്ടുവല്ലോ. യഥാർത്ഥത്തിൽ ആരാണു ആദ്യജാതൻ-യിസ്രായേലോ എഫ്രായിമോ? ആവർത്തന പുസ്തകം 14:1

വായിക്കൂ- സാധാരണ ജനങ്ങളെപ്പറ്റിയും 'ദൈവപുത്ര'ന്മാരായി സങ്കല്പിക്കപ്പെട്ടത് കാണാം.

ക്രി. "നിങ്ങൾ നിങ്ങളുടെ ദൈവമായ യഹോവയ്ക്ക് മക്കൾ ആകുന്നു"
(ആവർത്തന പുസ്തകം 14:1)

മു. റോമർ (8:29) നോക്കൂ- സാധാരണ ജനങ്ങളെപ്പറ്റി തന്നെ 'ആദ്യജാതൻ' എന്ന് വിളിക്കപ്പെട്ടത് കാണാം.

ക്രി. "അവൻ മൂന്നറിഞ്ഞവരെ തന്റെ പുത്രൻ അനേകം സഹോദരന്മാരിൽ ആദ്യജാതൻ ആകേണ്ടതിനു അവന്റെ സ്വരൂപത്തോട് അനുരൂപരാകുവാൻ മൂന്നിയമിച്ചുമിരിക്കുന്നു" (റോമർ 8:29)

മു. എല്ലാവരും 'ആദ്യജാത'രാണെങ്കിൽപ്പിന്നെ യേശു എന്താണ്?

ക്രി. അദ്ദേഹം ദൈവത്തിന്റെ 'ജനിപ്പിച്ച' ഏക മകനാണ്.

മു. യേശു ജനിക്കുന്നതിന് വളരെമുമ്പ് ദൈവം ദാവീദിനോട് ഇപ്രകാരം പറഞ്ഞു.

"ഞാൻ എന്റെ രാജാവിനെ വാഴിച്ചിരിക്കുന്നു. ഞാൻ ഒരു നിർണ്ണയം പ്രസ്താവിക്കുന്നു. യഹോവ എന്നോട് അരുളി ചെയ്തത്; നീ എന്റെ പുത്രൻ; ഇന്നു ഞാൻ നിന്നെ ജനിപ്പിച്ചിരിക്കുന്നു"
(സങ്കീർത്തനങ്ങൾ 2:7)

അങ്ങനെ ദാവീദും ദൈവത്തിന്റെ 'ജനിപ്പിച്ച' മകനാകുന്നു.

അതിനാൽ, 'ദൈവപുത്രൻ' എന്നതിന്റെ ഭാഷാർത്ഥം എടുക്കരുത്. അത് ആലങ്കാരിക പ്രയോഗമാണ്. ദൈവം വളരെ ഇഷ്ടപ്പെട്ട ആൾ എന്നാണതിന്റെ താൽപര്യം. ദൈവം തന്റെ മാത്രമല്ല, എല്ലാവരുടെയും പിതാവാണ് യേശു തന്നെ പറയുന്നുണ്ട്. മത്തായി (5:45-48) നോക്കുക.

ക്രി. "സ്വർഗസ്ഥനായ നിങ്ങളുടെ പിതാവിനു പുത്രൻമാരായി തീരേണ്ടതിനുതന്നെ..." ആകയാൽ നിങ്ങളുടെ സ്വർഗീയ പിതാവ് സൽഗുണപൂർണ്ണൻ ആയിരിക്കുന്നത് പോലെ നിങ്ങളും സൽഗുണപൂർണ്ണരാകുവീൻ" (മത്തായി 5:45-48)

മു. അതിനാൽ ബൈബിളിലെ അനേകം വാക്യങ്ങളിൽ 'ദൈവപുത്രൻ' എന്നത് ദൈവത്തിന്റെ സാമീപ്യവും സ്നേഹവും കാണിക്കാൻ വേണ്ടി യേശുവിനോട് മാത്രമല്ലാതെ പൊതുവായി പ്രയോഗിക്കപ്പെട്ട പദമാണ്. 'ദൈവത്തിന്റെ ആൺമക്കളും പെൺമക്കളും' എന്ന പ്രയോഗം തന്നെ താങ്കൾക്ക് കാണാവുന്നതാണ്.

"എന്നാൽ ഞാൻ നിങ്ങളെ കൈക്കൊണ്ട് നിങ്ങൾക്ക് പിതാവും നിങ്ങൾ എനിക്ക് പുത്രന്മാരും പുത്രിമാരും ആയിരിക്കും" (II കൊരിന്ത്യർ 6:18)

ഈ വചനത്തിന്റെയും ഇതര ബൈബിൾ വചനങ്ങളുടെയും അടിസ്ഥാനത്തിൽ യേശുവിനെ സാക്ഷാൽ ദൈവപുത്രനായി ഭാഷാർഥത്തിൽ തന്നെ പരിഗണിക്കേണ്ടതുണ്ടെന്നു തോന്നുന്നില്ല.

ക്രി. പക്ഷേ, അദ്ദേഹത്തിന് പിതാവില്ലല്ലോ. അതുകൊണ്ടാണ് അദ്ദേഹത്തെ ദൈവപുത്രനായി പരിഗണിക്കുന്നത്.

മു. എന്നാൽ, എന്തുകൊണ്ട് നിങ്ങൾ ആദമിനെ ദൈവപുത്രനായി പരിഗണിക്കുന്നില്ല? അദ്ദേഹത്തിന് പിതാവും മാതാവുമില്ലല്ലോ. അദ്ദേഹത്തെപ്പറ്റിയും ബൈബിളിൽ 'ദൈവപുത്രൻ' എന്ന് വിളിക്കപ്പെട്ടിട്ടുണ്ട്.

“...ശേത്ത് ആദമിന്റെ മകൻ, ആദാം ദൈവത്തിന്റെ മകൻ” (ലൂക്കോസ് 3:38) ബൈബിളിൽ എബ്രായർ വായിക്കുക.

ക്രി. “അവന്നു പിതാവില്ല, മാതാവില്ല, വംശാവലിയില്ല, ജീവാരംഭവും ജീവാവസാനവും ഇല്ല. അവൻ ദൈവപുത്രന് തുല്യനായി എന്നേക്കും പുരോഹിതനായിരിക്കുന്നു” (എബ്രായർ 7:3)

മു. ആരാണിദ്ദേഹമെന്നല്ലേ? എബ്രായറിൽതന്നെ മറുപടിയുണ്ട്.

“ശാലോം രാജാവും അത്യുന്നതനായ ദൈവത്തിന്റെ പുരോഹിതനുമായ ഈ മൽകീസേദക്... അബ്രഹാമിനെ എതിരേറ്റു അനുഗ്രഹിച്ചു” (എബ്രായർ 7:1)

ഇദ്ദേഹം യേശുവിനെക്കാളും ആദമിനെക്കാളും യോഗ്യനാണ്. എന്നിട്ടും എന്തുകൊണ്ട് അദ്ദേഹത്തെ ദൈവപുത്രനാക്കിയില്ല? എന്തുകൊണ്ട് ദൈവസ്ഥാനത്തേക്കുയർത്തിയില്ല?

ക്രി. പിന്നെ യേശുവിനെ നിങ്ങൾ എന്തു വിളിക്കും?

മു. ഞങ്ങൾ, മുസ്ലിംകൾ അദ്ദേഹത്തെ 'മർയമിന്റെ മകൻ യേശു' എന്ന് വിളിക്കുന്നു.

ക്രി. അത് ആരും നിഷേധിക്കുകയില്ല.

മു. ശരി, വളരെ എളുപ്പമാണത്. ആരും അത് നിഷേധിക്കുകയില്ല. താൻ മനുഷ്യപുത്രനാണെന്നാണ് യേശു തന്നെ പറഞ്ഞത്. തന്നെ ദൈവപുത്രനെന്ന് വിളിക്കരുതെന്നും അദ്ദേഹം പറഞ്ഞിട്ടുണ്ട്. ലൂക്കോസ് (4:41) നോക്കുക.

ക്രി. “പലരിൽനിന്നും ഭൃതങ്ങൾ; നീ ദൈവപുത്രനായ ക്രിസ്തു എന്നു നിലവിളിച്ചുപറഞ്ഞുകൊണ്ട് പുറപ്പെട്ടുപോയി; താൻ ക്രിസ്തു എന്ന് അവ അറികകൊണ്ട് മിണ്ടുവാൻ അവൻ സമ്മതിക്കാതെ അവയെ ശാസിച്ചു.” (ലൂക്കോസ് 4:41)

മു. തന്നെപ്പറ്റി 'ദൈവപുത്രൻ' എന്ന് വിളിക്കുന്നത് അദ്ദേഹം വിലക്കിയിട്ടുണ്ടെന്ന് വളരെ വ്യക്തമാണ്. ലൂക്കോസിൽ തന്നെ ഇനിയും നോക്കൂ-

ക്രി. “അവൻ അവരോട്, എന്നാൽ നിങ്ങൾ എന്നെ ആരെന്ന് പറയുന്നു എന്ന് ചോദിച്ചതിനു ദൈവത്തിന്റെ ക്രിസ്തു എന്ന് പത്രോസ് ഉത്തരം പറഞ്ഞു. ഇത് ആരോടും പറയരുതെന്ന് അവൻ അവരോട് അമർച്ചയായി കൽപിച്ചു. (ലൂക്കോസ് 9: 20-21)

മു. പ്രതീക്ഷിക്കപ്പെട്ട മെസീഹ, ഒരു പ്രവാചകൻ എന്നതിൽനിന്നെല്ലാം യേശു ‘ദൈവപുത്രൻ’ എന്ന സ്ഥാനത്തേക്കും, അവസാനം ദൈവത്തിന്റെ പദവിയിലേക്ക് തന്നെയും വഴുതിപ്പോയി !

‘അവൻ രാത്രിയിൽ അവന്റെ അടുക്കൽ വന്നു അവനോട്: റബ്ബീ, നീ ദൈവത്തിന്റെ അടുക്കൽനിന്നു ഉപദേശിച്ചവയായി വന്നിരിക്കുന്നു എന്ന് ഞങ്ങൾ അറിയുന്നു’ (യോഹന്നാൻ 3:2)

‘അവൻ ചെയ്ത അടയാളം ആളുകൾ കണ്ടിട്ട്; ലോകത്തിലേക്ക് വരുവാനുള്ള പ്രവാചകൻ ഇവൻ ആകുന്നു സത്യം എന്നു പറഞ്ഞു’ (യോഹന്നാൻ 6:14)

യോഹന്നാൻ 7:40, മത്തായി 21:11, ലൂക്കോസ് 7:16, 24:19 ഇവയെല്ലാം തന്നെ യേശുവിനെ പ്രവാചകൻ എന്ന് വിളിച്ചിരുന്നു. പൗലോസാണ് പിന്നീടതിന് മാറ്റം വരുത്തിയത്.

“യേശുതന്നെ ദൈവപുത്രൻ എന്ന് ജൂതപള്ളികളിൽ അവൻ (പൗലോസ്) പ്രസംഗിച്ചു. കേട്ടവർ എല്ലാം വിസ്മയിച്ചു’ (അപ്പോ-പ്രവൃത്തികൾ 9:20)

ആദ്യകാല ക്രിസ്ത്യാനികൾ ജൂതപള്ളികൾ തന്നെയായിരുന്നു തങ്ങളുടെ ആരാധനാലയമായി ഉപയോഗിച്ചിരുന്നതെന്നും, പിന്നീട് യേശു ഉപദേശിച്ചതിൽ നിന്നുമാറി ക്രിസ്തുമതം, പുതിയ രൂപമെടുത്തതിനു ശേഷമാണ് സ്വന്തം ചർച്ചകൾ സ്ഥാപിച്ചതെന്നും, മതവിരുദ്ധമായ കാര്യങ്ങൾ പ്രസംഗിച്ചു എന്നതിന്റെ പേരിലാണ് പൗലോസ്, ബർണ്ണബാസ് മുതലായവരെ ജൂതപള്ളികളിൽനിന്നു പുറത്താക്കിയത് എന്നും ഇതിൽനിന്നു മനസ്സിലാക്കാം. (അപ്പോ-പ്രവൃത്തികൾ 13:50, 17:18; 21:28 എന്നിവ നോക്കുക).

‘കർത്താവായ ക്രിസ്തു എന്ന രക്ഷിതാവ് ഇന്നു ദാവീദിന്റെ പട്ടണത്തിൽ നിങ്ങൾക്കായി ജനിച്ചിരിക്കുന്നു’ (ലൂക്കോസ് 2:11)

“ആദിയിൽ വചനം ഉണ്ടായിരുന്നു. വചനം ദൈവത്തോടുകൂടെ ആയിരുന്നു ; വചനം ദൈവം ആയിരുന്നു” (യോഹന്നാൻ 1:1)



യേശു കുരിശിലേറിയോ?

മു. യേശു കുരിശിലേറിയിട്ടില്ലെന്നാണ് പരിശുദ്ധ വുർത്തൻ പറയുന്നത്.

“നിശ്ചയം, അല്ലാഹുവിന്റെ ദൂതനായ മർയമിന്റെ മകൻ ഈസാ ‘മസീഹി’നെ ഞങ്ങൾ കൊലപ്പെടുത്തിയിരിക്കുന്നുവെന്ന് അവർ പറഞ്ഞുകൊണ്ടും (അവർ ശപിക്കപ്പെട്ടിരിക്കുന്നു) (വാസ്തവത്തിൽ) അവർ അദ്ദേഹത്തെ കൊലപ്പെടുത്തുകയോ ക്രൂശിക്കുകയോ ചെയ്തിട്ടില്ല. മരിച്ച്, അവർക്കദ്ദേഹത്തെ തിരിച്ചറിയാതാക്കപ്പെട്ടു.” (വുർത്തൻ 4:157)

അദ്ദേഹം കുരിശിൽ മരിച്ചുവെന്നാണോ ഇനിയും താങ്കൾ വിശ്വസിക്കുന്നത്?

ക്രി. അതെ, അദ്ദേഹം മരിച്ചു, ശേഷം ഉയിർത്തെഴുന്നേറ്റു.

മു. ഉയിർത്തെഴുന്നേറ്റു സമയം ആരും അദ്ദേഹത്തെ കണ്ടിട്ടില്ലെന്ന് എല്ലാവരും സമ്മതിക്കുന്നു. യേശുവിനെ വെച്ചിരുന്ന ശവമാടം ഒഴിഞ്ഞു കിടക്കുന്നതായി കണ്ടപ്പോൾ അദ്ദേഹം ഉയിർത്തെഴുന്നേറ്റതാണെന്ന് തീരുമാനിക്കാൻ കാരണമുണ്ടായി. അദ്ദേഹത്തെ ക്രൂശിച്ചു എന്ന് പറഞ്ഞതിനുശേഷവും പല ശിഷ്യന്മാരും അദ്ദേഹത്തെ കണ്ടിട്ടുമുണ്ട്. യഥാർഥത്തിൽ ഇതെല്ലാം-വുർത്തൻ പറഞ്ഞതുപോലെ-അദ്ദേഹം കുരിശിൽ മരിച്ചിട്ടില്ല എന്നതിന് തെളിവായിക്കൂടെ?

ക്രി. ‘അതിന് തെളിവ് എവിടെ?’

മു. അതിന് ഉപോൽബലകമായ ബൈബിൾ വചനങ്ങൾതന്നെ പരിശോധിക്കാം. ശിഷ്യന്മാരും, അനുയായികളും, ഇതര സാക്ഷികളും പറഞ്ഞ കേട്ടുകേൾവികളേക്കാൾ യേശുവിന്റെ സ്വന്തം വചനങ്ങൾക്ക് കൂടുതൽ പരിഗണന കൊടുത്തുകൂടെ?

ക്രി. തീർച്ചയായും, യേശുവിന്റെ വചനങ്ങൾക്ക് തന്നെയാണ് പ്രാധാന്യം.

മു. ഈ പരിഗണന യേശുവിന്റെ സ്വന്തം പ്രസ്താവനയോടു മത്തായി 10:24 തന്നെ നീതി പുലർത്തുന്നതാണ്.

“ശിഷ്യൻ ഗുരുവിന് മീതെയല്ല; ദാസൻ യജമാനനു മീതെയുമല്ല” (മത്തായി 10:24)

ക്രി. മരിച്ചവരിൽ നിന്ന് താൻ ഉയിർത്തെഴുന്നേൽക്കുമെന്ന് യേശു തന്നെ പറഞ്ഞിട്ടുണ്ട്.

“ക്രിസ്തു കഷ്ടം അനുഭവിക്കുകയും മൂന്നാം നാൾ മരിച്ചവരിൽ നിന്ന് ഉയിർത്തെഴുന്നേൽക്കുകയും അവന്റെ നാമത്തിൽ ജാനസാന്തരവും പാപമോചനവും യെരൂശലേമിൽ തുടങ്ങി സകല ജാതികളിലും പ്രസംഗിക്കുകയും വേണം എന്നിങ്ങനെ എഴുതിയിരിക്കുന്നു’ (ലൂക്കോസ് 24:46, 47)

മു. ക്ലേശങ്ങൾ അനുഭവിക്കുന്നതിനെപ്പറ്റി “മരിക്കുക” എന്നുതന്നെ ബൈബിളിൽ പ്രയോഗിക്കപ്പെട്ടത് കാണാം. പൗലോസ് പറഞ്ഞത് നോക്കൂ.

“സഹോദരന്മാരെ, നമ്മുടെ കർത്താവായ ക്രിസ്തു യേശുവിങ്കൽ എനിക്ക് നിങ്ങളിലുള്ള പ്രശംസയാണ് ഞാൻ ദിവസേന മരിക്കുന്നു” (ഞാൻ ദിനേന ക്ലേശമനുഭവിക്കുന്നുവെന്നർത്ഥം) (1 കൊരിന്ത്യർ 15:31)

1. കുരിശിൽവെച്ച് അദ്ദേഹം ദൈവത്തോട് സഹായമഭ്യർഥിച്ചു.

“...എന്റെ ദൈവമേ, എന്റെ ദൈവമേ, നീ എന്നെ കൈവിട്ടത് എന്ത്?” (മത്തായി 27:46)

ലൂക്കോസിൽ ഇങ്ങനെ പറയുന്നു:

“പിതാവേ, നിനക്ക് മനസ്സുണ്ടെങ്കിൽ ഈ പാനപാത്രം എങ്കൽനിന്ന് നീക്കേണമേ; എങ്കിലും എന്റെ ഇഷ്ടമല്ല, നിന്റെ ഇഷ്ടം തന്നെ ആകട്ടെ എന്ന് പ്രാർഥിച്ചു” (ലൂക്കോസ് 22:42) (പാനപാത്രം മരണത്തിന്റെ പാനപാത്രമാണ്.)

2. കുരിശിൽ മരിക്കാതിരിക്കാൻ വേണ്ടിയുള്ള യേശുവിന്റെ പ്രാർഥന ദൈവം സ്വീകരിച്ചു എന്ന് ലൂക്കോസ്, എബ്രായർ, യാക്കോബ് എന്നിവയിൽ പ്രസ്താവിക്കുന്നുണ്ട്. എങ്കിൽപ്പിന്നെ എങ്ങനെയാണ് അദ്ദേഹം കുരിശിൽ മരിക്കുക?

“അവനെ ശക്തിപ്പെടുത്തുവാൻ സ്വർഗത്തിൽനിന്ന് ഒരു ദൂതൻ അവന്നു പ്രത്യക്ഷനായി” (ലൂക്കോസ് 22:43)

ദൈവം അദ്ദേഹത്തെ നിസ്സഹായനായി ഉപേക്ഷിക്കുകയില്ലെന്ന് ഒരു ദൂതൻ ഉറപ്പ് നൽകി എന്നാണിതിന്റെ അർത്ഥം.

“ക്രിസ്തു തന്റെ ഐഹിക ജീവകാലത്ത് തന്നെ മരണത്തിൽനിന്ന് രക്ഷിപ്പാൻ കഴിവുന്നവനോട് ഉറച്ച നിലവിലിടയോടും കണ്ണുനീരോടും കൂടെ അപേക്ഷയും അഭയയാചനയും കഴിക്കുകയും ഭയഭക്തി നിമിത്തം ഉത്തരം ലഭിക്കുകയും ചെയ്തു” (എബ്രായർ 5:7)

യേശുവിന്റെ പ്രാർഥന കേട്ടു എന്ന് പറഞ്ഞാൽ അനുകൂലമായി ദൈവവിധിയുണ്ടായി എന്നാണർത്ഥം.

“നീതിമാന്റെ ശ്രദ്ധയോടുകൂടിയ പ്രാർഥന വളരെ ഫലിക്കുന്നു”
(യാക്കോബ് 5:16)

“യാചിപ്പിൻ എന്നാൽ നിങ്ങൾക്ക് കിട്ടും; അന്വേഷിപ്പിൻ എന്നാൽ നിങ്ങൾ കണ്ടെത്തും; മുട്ടുവീൻ എന്നാൽ നിങ്ങൾക്ക് തുറക്കും. യാചിക്കുന്ന ഏവനും ലഭിക്കുന്നു; അന്വേഷിക്കുന്നവൻ കണ്ടെത്തുന്നു; മുട്ടുന്നവൻ തുറക്കും. മകൻ അപ്പം ചോദിച്ചാൽ അവൻ കല്ലുകൊടുക്കുന്ന മനുഷ്യൻ നിങ്ങളിൽ ആരുള്ളു? മീൻ ചോദിച്ചാൽ അവൻ പാമ്പിനെ കൊടുക്കുമോ.” (മത്തായി 7:7-10)

യേശുവിന്റെ എല്ലാ പ്രാർഥനകളും (കുരിശിൽ മരിക്കരുത് എന്ന തടക്കം) സ്വീകരിക്കപ്പെട്ടിട്ടുണ്ടെങ്കിൽ പിന്നെ എങ്ങനെയാണ് അദ്ദേഹത്തിന് കുരിശുമരണം സംഭവിക്കുക?

- 3. അദ്ദേഹത്തിന്റെ കാലുകൾ റോമൻ പട്ടാളക്കാർ തല്ലിപ്പൊളിച്ചിരുന്നില്ല.

“ആകയാൽ പടയാളികൾ വന്നു ഒന്നാമത്തവന്റെയും അവനോടു കൂടെ ക്രൂശിക്കപ്പെട്ട മറ്റേവന്റെയും കാൽ ഒടിച്ചു. അവർ യേശുവിന്റെ അടുക്കൽ വന്നു; അവൻ മരിച്ചുപോയി എന്നു കാൺകയാൽ അവന്റെ കാൽ ഒടിച്ചില്ല” (യോഹന്നാൻ 19:32,33)

യേശു മരിച്ചുവെന്നതിന് ഈ പട്ടാളക്കാരുടെ പ്രസ്താവം നമുക്ക് ആശ്രയിക്കാമോ? അതോ അദ്ദേഹം നിരപരാധിയാണെന്നു ബോധ്യമുള്ളതുകൊണ്ട് അവർ അദ്ദേഹത്തെ രക്ഷിക്കുവാൻ ശ്രമിക്കുകയായിരുന്നോ?

- 4. യേശു കുരിശിൽ മരിച്ചിരുന്നുവെങ്കിൽ രക്തം ശരീരത്തിൽനിന്ന് പുറത്തുവരികയില്ല. അത് കട്ടയായിപ്പോയിട്ടുണ്ടാവും. എന്നാൽ, ബൈബിൾ പറയുന്നത് രക്തവും വെള്ളവും അദ്ദേഹത്തിന്റെ ശരീരത്തിൽ നിന്നു പുറത്തുചാടി എന്നാണ്.

“എങ്കിലും പടയാളികളിൽ ഒരുത്തൻ കുന്തംകൊണ്ട് അവന്റെ വിലാപ്പുറത്ത് കുത്തി; ഉടനെ രക്തവും വെള്ളവും പുറപ്പെട്ടു”
(യോഹന്നാൻ 19:34)

- 5. പാർസികൾ തന്റെ സത്യസന്ദേശത്തിന് സാക്ഷിയായി തെളിവ് ചോദിച്ചപ്പോൾ യേശു ഇങ്ങനെ പറഞ്ഞു-

“യോനാ കടലാനയുടെ വയറ്റിൽ മൂന്നുരാവും മൂന്നു പകലും ഇരുന്നതുപോലെ മനുഷ്യപുത്രൻ മൂന്നുരാവും മൂന്നുപകലും ഭൂമിയുടെ ഉള്ളിൽ ഇരിക്കും”
(മത്തായി 12:40)

സമയഘടകം പരിഗണിക്കേണ്ടതില്ല. അത് മൂന്നു രാത്രിയും മൂന്നു പകലും ആയിരുന്നില്ല. ഒരു ദിവസവും (ശനിയാഴ്ച പകൽമാത്രം) രണ്ടുരാത്രിയും (വെള്ളിയാഴ്ചയും ശനിയാഴ്ചയും രാത്രി) ആയിരുന്നു. കടലാനയുടെ വയറ്റിൽ, യോനക്ക് ജീവനുണ്ടായിരുന്നോ?

ക്രി. 'അതെ'

മു. കടലാനയുടെ വയറ്റിൽനിന്ന് ഛർദ്ദിച്ചു പുറത്തുവന്നപ്പോഴും യോനാക്ക് ജീവനുണ്ടായിരുന്നോ?

ക്രി. 'അതെ'

മു. എന്നാൽ, യേശുവും തന്റെ പ്രവചനപ്രകാരം, ജീവുള്ളവനായിരുന്നു.

6. താൻ കുരിശിൽ മരിച്ചിട്ടില്ലെന്ന് യേശു തന്നെ പറഞ്ഞിട്ടുണ്ട്. ഞായറാഴ്ച പുലർച്ചക്ക് മറ്റ്ദലിന മറിയം കല്ലറയുടെ അടുത്തുചെന്നപ്പോൾ കല്ലറ ശൂന്യമായിരുന്നു. ഒരു തോട്ടക്കാരനെപ്പോലുള്ള ഒരാൾ അവിടെ നില്ക്കുന്നത് അവർ കണ്ടു. അയാളുമായി സംസാരിച്ചപ്പോൾ അത് യേശുവാണെന്നു അവർ തിരിച്ചറിഞ്ഞു. അവർ സ്പർശിക്കാൻ ആഗ്രഹിച്ചു. യേശു പറഞ്ഞു.

“എന്നെ തൊടരുത്. ഞാൻ ഇതുവരെ പിതാവിന്റെ അടുക്കൽ കയറിപ്പോയില്ല” (യോഹന്നാൻ 20:17)

എന്നെ തൊടരുത് - ഒരു പക്ഷെ പുതിയ മുറിവുകൾ വേദനിപ്പിക്കുമെന്ന് കൊണ്ടായിരുന്നോ?

“ഞാൻ ഇതുവരെ പിതാവിന്റെ അടുക്കൽ പോയില്ല എന്ന് പറഞ്ഞതിൽനിന്നും 'അദ്ദേഹം ഇപ്പോഴും ജീവിച്ചിരിക്കുന്നു, മരിച്ചിട്ടില്ല എന്നാണ് സൂചന. ആരെങ്കിലും ഒരാൾ മരിച്ചാൽ അവൻ സ്രഷ്ടാവിലേക്ക് തിരിച്ചുപോകുകയാണല്ലോ. ഏറ്റവും ശക്തമായ തെളിവാണ്. യേശു തന്നെ പറഞ്ഞ തെളിവ്.

7. ഇവിടെ ആരോപിക്കപ്പെട്ട ക്രൂശീകരണത്തിനുശേഷം ശിഷ്യന്മാർ തന്റെ യഥാർഥ ശരീരത്തിലുള്ള യേശുവിനെ കണ്ടില്ല. അദ്ദേഹം ആത്മീയവർക്കരിക്കപ്പെട്ടതായിട്ടാണ് ശിഷ്യന്മാർക്ക് തോന്നിയത്. കാരണം, ഉയിർത്തെഴുന്നേല്ക്കുന്ന ജഡങ്ങൾ ആത്മീയവർക്കരിക്കപ്പെടുന്നു.

ക്രി. ഇടക്ക് ചോദിക്കട്ടെ. ഉയിർത്തെഴുന്നേല്ക്കുന്ന ജഡങ്ങൾ ആത്മീയവർക്കരിക്കപ്പെടുന്നുവെന്നതിന് താങ്കൾക്ക് എന്തുറപ്പുണ്ട്?

മു. അത്തരം ആളുകൾ മാലാഖന്മാർക്ക് സമാനരാണെന്ന് യേശു തന്നെ പ്രസ്താവിച്ചിട്ടുണ്ട്.

ക്രി. "ബൈബിളിൽ എവിടെയാണുള്ളത്?"

മു. “ഈ ലോകത്തിന്റെ മക്കൾ വിവാഹം കഴിക്കുകയും വിവാഹത്തിന് കൊടുക്കയും ചെയ്യുന്നു. എങ്കിലും ആ ലോകത്തിനും മരിച്ചവരിൽനിന്നുള്ള പുനരുത്ഥാനത്തിനും യോഗ്യരായവർ വിവാഹം കഴിക്കുകയില്ല; വിവാഹത്തിന് കൊടുക്കപ്പെടുകയുമില്ല. അവർക്ക് ഇനി മരി

പ്പാനും കഴിയുകയില്ല. അവൻ പുനരുത്ഥാന പുത്രന്മാരാകയാൽ മാലാഖതുല്യരും ദൈവപുത്രന്മാരുമാകുന്നു’ (ലൂക്കോസ് 20:34-36)

പിന്നീട് യേശു അവരെ തന്റെ കൈകളും കാലുകളും സ്പർശിക്കുവാൻ അനുവദിച്ചു. അങ്ങനെ അവർക്ക് യേശു തന്നെയെന്ന് ബോധ്യപ്പെട്ടു. സാധാരണ മനുഷ്യൻ തന്നെയെന്നോ എന്ന് അവർക്ക് വിശ്വസിക്കാൻ കഴിയാത്തതുകൊണ്ട് അദ്ദേഹം ഭക്ഷണത്തിനാവശ്യപ്പെട്ടു. ജീവനുള്ള മറ്റു മനുഷ്യരെപ്പോലെ താനും ഭക്ഷണം കഴിക്കുന്നുണ്ടെന്ന് അവർക്ക് ബോധ്യപ്പെടുത്താൻ വേണ്ടിയായിരുന്നു ഇത്.

“ഇങ്ങനെ അവർ സംസാരിച്ചുകൊണ്ടിരിക്കുമ്പോൾ അവൻ അവരുടെ നടുവിൽ നിന്ന്; (നിങ്ങൾക്ക് സമാധാനം എന്ന് പറഞ്ഞു) അവർ ഞെട്ടി ഭയപ്പെട്ടു; ഒരു ഭൂതത്തെ കാണുന്നു എന്നവർക്ക് തോന്നി. അവൻ അവരോട്: നിങ്ങൾ കലങ്ങുന്നത് എന്ത്? നിങ്ങളുടെ ഹൃദയത്തിൽ സംശയം പൊങ്ങുന്നതും എന്ത്? ഞാൻ തന്നെ ആകുന്നു എന്ന് എന്റെ കയ്യും കാലും നോക്കി അറിവീൻ; എന്നെ തൊട്ടുനോക്കുവീൻ. എന്നിൽ കാണുന്നതുപോലെ ഭൂതത്തിന് മാംസവും അസ്ഥിയും ഇല്ലല്ലോ എന്ന് പറഞ്ഞു. (ഇങ്ങനെ പറഞ്ഞിട്ട് അവൻ കയ്യും കാലും അവരെ കാണിച്ചു) അവർ സന്തോഷത്താൽ വിശ്വസിക്കാതെ അതിശയിച്ചു നില്ക്കുമ്പോൾ അവരോട്: തിന്നുവാൻ വല്ലതും ഇവിടെ നിങ്ങളുടെ പക്കൽ ഉണ്ടോ എന്ന് ചോദിച്ചു. അവൾ ഒരു ഖണ്ഡം വറുത്തമീനും (തേൻകട്ടയും) അവന് കോടുത്തു. അത് അവൻ വാങ്ങി അവർ കാൺകെ തിന്നു” (ലൂക്കോസ് 24:36-43)

- 8. അദ്ദേഹം കുരിശിൽ മരിച്ചുവെന്ന് തന്നെയാണ് നിങ്ങൾ വിശ്വസിക്കുന്നതെങ്കിൽ അദ്ദേഹം കൃത്രിമപ്രവാചകനും ദൈവശാപത്തിന് വിധേയമായവനുമാണെന്ന് താഴെ കൊടുക്കുന്ന ബൈബിൾ വചനങ്ങളിൽ നിന്ന് വെളിപ്പെടും.

“ഒരുത്തൻ മരണയോഗ്യനായ ഒരു പാപം ചെയ്തിട്ട് അവനെ കൊന്നു ഒരു മരത്തിൽ തൂക്കിയാൽ അവന്റെ ശവം മരത്തിന്മേൽ രാത്രി മുഴുവനും ഇരിക്കരുത്. അന്നുതന്നെ അത് കുഴിച്ചിടേണം; തൂങ്ങി മരിച്ചവൻ ദൈവസന്നിധിയിൽ ശാപഗ്രസ്തൻ ആകുന്നു; നിന്റെ യഹോവയായ ദൈവം നിനക്ക് അവകാശമായി തന്ന ദേശം നീ അശുദ്ധമാക്കരുത് (ആവർത്തന പുസ്തകം 21:22)

യേശു കുരിശിൽ മരിച്ചതായി വിശ്വസിക്കുന്നത് അദ്ദേഹത്തിന്റെ പ്രവാചകത്വത്തിനുള്ള ഒരു ചീത്തപ്പേരാണ്. ജൂതന്മാർ യേശുവിനെ കുരിശിൽ തറച്ചുകൊന്നതായി വാദിക്കുകയും അതിന് ശേഷം അദ്ദേഹത്തെ ഒരു കള്ളപ്രവാചകനായി അവതരിപ്പിക്കുകയും ചെയ്തു. ക്രിസ്ത്യാനികൾ തങ്ങളുടെ പാപവിമോചനത്തിന് ക്രൂശീകരണം

ഒരാവശ്യമാണെന്ന് വിശ്വസിക്കുന്നു. തന്മൂലമുണ്ടാകുന്ന യേശുവിന്റെ അധമാവസ്ഥ സ്വീകരിക്കേണ്ടിയും വന്നു. ഈ ക്രൈസ്തവ സങ്കല്പം ബൈബിളിന്റെ അധ്യാപനത്തിന് എതിരാണ്.

“യാഗത്തിലല്ല, ദയയിലും ഹോമയാഗങ്ങളെക്കാൾ ദൈവ പരിജ്ഞാനത്തിലും ഞാൻ പ്രസാദിക്കുന്നു” (ഹോശേയ 6:6)

യേശുവിന്റെ തന്നെ അധ്യാപനത്തിന് വിരുദ്ധമാണിത്.

“യാഗത്തിലല്ല, കരുണയിൽ അത്രേ ഞാൻ പ്രസാദിക്കുന്നു എന്നു ഉള്ളത് എന്ത് എന്ന് നിങ്ങൾ അറിഞ്ഞിരുന്നുവെങ്കിൽ, കുറ്റമില്ലാത്ത വരെ കുറ്റം വിധിക്കയില്ലായിരുന്നു” (മത്തായി 12:7)

ക്രി. അങ്ങനെയെങ്കിൽ ജനങ്ങൾ എന്താണ് ഉയിർത്തെഴുന്നേൽപ്പിൽ വിശ്വസിക്കുന്നത്?

മു. ഉയിർത്തെഴുന്നേൽപ്പിനെപ്പറ്റി പഠിപ്പിച്ചത് പൗലോസ്.

“ചിലർ (ജൂതന്മാർ) അവനോട് വാദിച്ചു. ഈ വിടുവായൻ എന്തു പറവാൻ പോകുന്നു എന്ന് ചിലരും അവൻ യേശുവിനെയും പുനരുത്ഥാനത്തെയും പ്രസംഗിക്കുകൊണ്ടു ഇവൻ അന്യ ദേവതകളെ ഘോഷിക്കുന്നവൻ എന്ന് തോന്നുന്നു എന്ന് മറ്റു ചിലരും പറഞ്ഞു” (അപ്പോ-പ്രവൃത്തികൾ 17:18)

തീരേ യേശുവിനെ കാണാത്ത ആളാണ് പൗലോസേ. മാത്രമല്ല, “ഉയിർത്തെഴുന്നേൽപ്പ്” തന്റെ സുവിശേഷമാണെന്ന് അദ്ദേഹം സമ്മതിക്കുകയും ചെയ്യുന്നുണ്ട്.

“ദാവീദിന്റെ സന്തതിയായി ജനിച്ചു മരിച്ചിട്ടു ഉയിർത്തെഴുന്നേറ്റിരിക്കുന്ന യേശുക്രിസ്തുവിനെ ഓർത്തുകൊൾക. അതു ആകുന്നു എന്റെ സുവിശേഷം” (II തിമോഥിയോസ് 2:8)

യേശുവിനെ ആദ്യമായി ‘ദൈവപുത്രൻ’ എന്ന് വിളിച്ചതും ഈ പൗലോസ് തന്നെയാണ്.

“യേശുതന്നെ ദൈവപുത്രൻ എന്നു പള്ളികളിൽ (പൗലോസ്) പ്രസംഗിച്ചു.” (അപ്പോ-പ്രവൃത്തികൾ 9:20)

ആകയാൽ യേശുവിന്റെയല്ല; പൗലോസിന്റെ അധ്യാപനമാണ് ക്രിസ്തുമതം.

ക്രി. എന്നാൽ, “യേശുവിനെ സ്വർഗത്തിലേക്കുയർത്തി ദൈവത്തിന്റെ വലതു ഭാഗത്താക്കി” എന്ന് മാർക്കോസ് പറയുന്നുണ്ടല്ലോ?

“ഇങ്ങനെ കർത്താവായ യേശു അവരോട് അരുളിച്ചെയ്ത ശേഷം സ്വർഗത്തിലേക്ക് എടുക്കപ്പെട്ടു. ദൈവത്തിന്റെ വലത്തുഭാഗത്ത് ഇരുന്നു.” (മാർക്കോസ് 16:19)

മു. 'ബൈബിളിന്റെ പവിത്രത' എന്ന അധ്യായത്തിൽ, മാർക്കോസ് സുവിശേഷത്തിലെ (9-20) വാക്യങ്ങൾ മറ്റു പതിപ്പുകളിൽ ഉപേക്ഷിക്കപ്പെട്ട കാര്യം സൂചിപ്പിച്ചിരുന്നുവല്ലോ. പുതുക്കി പ്രസിദ്ധീകരിക്കപ്പെട്ട അമേരിക്കൻ ബൈബിൾ, പുതിയ ലോക പരിഭാഷ എന്നിവ നോക്കുക. യേശുവിനെ സ്വർഗത്തിലേക്ക് ഉയർത്തിയത്കൊണ്ട് ഇനിയും താങ്കൾ അദ്ദേഹത്തിന് ദിവ്യത്വം കൽപിക്കുന്നുവെങ്കിൽ എന്തുകൊണ്ട് അങ്ങനെ ഉയർത്തപ്പെട്ട ഇതര പ്രവാചകന്മാർക്ക് താങ്കൾ ദിവ്യത്വം കൽപിക്കുന്നില്ല?

ക്രി. 'ആരൊക്കെയാണവർ?'

മു. ഒന്ന് ഏലിയാവ് തന്നെ.

“അങ്ങനെ ഏലിയാവു ചുഴലിക്കാറ്റിൽ സ്വർഗത്തിലേക്ക് കയറി എലീശാ അതു കണ്ടിട്ട്... പിന്നെ അവനെ കണ്ടില്ല” (II രാജാക്കന്മാർ 2:11, 12)

ഹനോക്കിനെയും ദൈവം സ്വർഗത്തിലേക്കെടുത്തിരിക്കുന്നു.

“ഹാനോക്ക് ദൈവത്തോടുകൂടെ നടന്നു, ദൈവം അവനെ എടുത്തു കൊണ്ടതിനാൽ കാണാതെയായി” (ഉൽപത്തി 5:24)

ഇതുതന്നെ പുതിയ നിയമത്തിൽ (എബ്രായർ) ആവർത്തിച്ചിരിക്കുന്നു.

“വിശ്വാസത്താൽ ഹാനോക്ക് മരണം കാണാതെ എടുക്കപ്പെട്ടു. ദൈവം അവനെ എടുത്തുകൊണ്ടതിനാൽ കാണാതെയായി. അവൻ ദൈവത്തെ പ്രസാദിപ്പിച്ചു എന്ന് അവൻ എടുക്കപ്പെട്ടതിന് മുമ്പെ സാക്ഷ്യം പ്രാപിച്ചു” (എബ്രായർ 11:5)



പാപമോചനവും ആദിപാപവും

ക്രി. 'ക്രൂശീകരണത്തിലൂടെ പാപമോചനം' എന്നത് യേശുവിന്റെ അധ്യാപനമല്ലെന്നാണോ താങ്കൾ പറയുന്നത്?

മു. യേശുവിനുശേഷം, മൂന്ന് നാലു നൂറ്റാണ്ടുകൾക്ക് ശേഷമാണ് ചർച്ച് ഈ പാപമോചന സങ്കല്പം സ്വീകരിക്കുന്നത്. ബൈബിളിനു തന്നെ വിരുദ്ധമാണത്.

“മക്കൾക്ക് പകരം അപ്പന്മാരും അപ്പൻമാർക്ക് പകരം മക്കളും മരണശിക്ഷ അനുഭവിക്കരുത്. താന്താന്റെ പാപത്തിന് താന്താൻ മരണശിക്ഷ അനുഭവിക്കണം” (ആവർത്തന പുസ്തകം 24:16)

“അപ്പന്മാർ പച്ച മുന്തിരിങ്ങാ തിന്നു മക്കളുടെ പല്ല് പുളിച്ചു എന്ന് അവർ പറയുകയില്ല. ഓരോരുത്തൻ താന്താന്റെ അകൃത്യം നിമിത്തമത്രേ മരിക്കുന്നത്. പച്ച മുന്തിരിങ്ങാ തിന്നുന്നവന്റെ പല്ലു പുളിക്കുകയുള്ളൂ” (യിരെമ്യാവ് 31:29,30)

“മകൻ അപ്പന്റെ അകൃത്യം വഹിക്കേണ്ട; അപ്പൻ മകന്റെ അകൃത്യവും വഹിക്കേണ്ട. നീതിമാന്റെ നീതി അവന്റെ മേലും ദുഷ്ടന്റെ ദുഷ്ടത അവന്റെ മേലും ഇരിക്കും” (യെഹോസ്കേൻ 18:20)

ആകയാൽ, ആദമിന്റെയും ഹവ്വയുടെയും പാപങ്ങൾക്ക് അവർ മാത്രം ഉത്തരവാദികളാണെന്ന് വരുന്നു. അതുതന്നെ അല്ലാഹു പൊറുത്തുകൊടുത്തിട്ടുണ്ടെന്നാണ് മുസ്ലിംകൾ വിശ്വസിക്കുന്നത്.

ക്രി. നിങ്ങൾ ഉദ്ധരിച്ചതെല്ലാം പഴയ നിയമമാണല്ലോ?

മു. ശരി, യേശു തന്നെ പറഞ്ഞത് (മത്തായി 7:1, 2) വായിച്ചുനോക്കൂ.

ക്രി. “നിങ്ങൾ വിധിക്കപ്പെടാതിരിക്കേണ്ടതിന് വിധിക്കരുത്. നിങ്ങൾ വിധിക്കുന്ന വിധിയാൽ നിങ്ങളെയും വിധിക്കും. നിങ്ങൾ അളക്കുന്ന അളവിനാൽ നിങ്ങൾക്കും അളന്നു കിട്ടും” (മത്തായി 7:1,2)

മു. | കൊരിന്ത്യർ (3:8) വായിക്കുക.

ക്രി. “നടുന്നവനും, നനക്കുന്നവനും ഒരുപോലെ, ഓരോരുത്തനും താന്താന്റെ അധാനത്തിന് ഒത്തവണ്ണം കൂലികിട്ടും”

(1 കൊരിന്ത്യർ 3:8,9)

എങ്കിലും, ഞങ്ങൾ ആദിപാപത്തിൽ വിശ്വസിക്കുന്നുണ്ട്.

മു. പാപരഹിതരായിക്കൊണ്ട് മാത്രമാണ് ശിശുക്കൾ ജനിക്കുന്നതെന്നതിന് താങ്കൾക്ക് ഇനിയും തെളിവ് വേണോ? എന്നാൽ മത്തായി (19:14) നോക്കുക.

ക്രി. “ശിശുക്കളെ എന്റെ അടുക്കൽ വരുവാൻ വിടുവിൻ; അവരെ തടുക്കരുത്, സ്വർഗരാജ്യം ഇങ്ങിനെയുള്ളവരുടെതല്ലോ എന്ന് പറഞ്ഞു” (മത്തായി 19:14)

മു. പാപരഹിതരായിട്ടാണ് എല്ലാവരും ജനിക്കുന്നത്. എല്ലാ ശിശുക്കളും സ്വർഗത്തിന്റെതാണ്; മോശയുടെ നിയമത്തെ ഇല്ലായ്മ ചെയ്തത് പൗലോസാണെന്ന കാര്യം താങ്കൾക്കറിയുമോ? (അപ്പോ-പ്രവൃത്തികൾ 13:38) വായിക്കുക.

ക്രി. “മോശയുടെ ന്യായപ്രമാണത്തിൽ നിങ്ങൾക്ക് നീതീകരണം വരുത്താൻ കഴിയാത്ത സകലത്തിൽനിന്നും വിശ്വസിക്കുന്ന ഏവനും ഇവനാൽ നീതീകരിക്കപ്പെടുന്നു എന്നും നിങ്ങൾ അറിഞ്ഞുകൊൾവിൻ” (അപ്പോ-പ്രവൃത്തികൾ 13:38,39)

മു. എന്തിനാണ് താങ്കൾ ഉയിർത്തെഴുന്നേല്പിൽ വിശ്വസിക്കുന്നത്? ഒരിക്കലും യേശുവിനെ കണ്ടിട്ടില്ലാത്ത പൗലോസ് തന്നെ അത് തന്റെ സ്വന്തം സുവിശേഷമാണെന്നും, യേശുവിന്റെതല്ലെന്നും അംഗീകരിച്ചിട്ടുണ്ടല്ലോ.

ക്രി. ‘എവിടെയാണ്?’

മു. II തിമോമിയോസ് (2:8) വായിക്കുക.

ക്രി. “ദാവീദിന്റെ സന്തതിയായി ജനിച്ചു മരിച്ചിട്ടു ഉയിർത്തെഴുന്നേറ്റിരിക്കുന്ന യേശുക്രിസ്തുവിനെ ഓർത്തുകൊൾക. അത് ആകുന്നു എന്റെ സുവിശേഷം” (II തിമോമിയോസ് 2:8)

എന്നാൽപ്പിന്നെ നാം എന്തിന് അദ്ദേഹം കുരിശിലേറിയ ശേഷം ഉയിർത്തെഴുന്നേറ്റു എന്ന് വിശ്വസിക്കണം?

മു. എനിക്കറിഞ്ഞുകൂടാ. ബുദ്ധിയിലും യുക്തിയിലും അധിഷ്ഠിതമായ, അന്ധവിശ്വാസവും ബഹുദൈവത്വവും കലരാത്ത, അല്ലാഹുവിന്റെ എല്ലാ പ്രവാചകരുടെയും ശുദ്ധമായ അധ്യാപനമാണ് ഇസ്ലാം.

ക്രി. അതെ, അതുതന്നെയാണ് ഞാൻ അന്വേഷിച്ചു കൊണ്ടിരിക്കുന്നത്.

മു. എന്നാൽ എന്തുകൊണ്ട് താങ്കൾക്ക് ‘ശഹാദത്ത്’ - ആദ്യം സ്വന്തം

ഭാഷയിലും പിന്നീട് അറബിയിലും - ചൊല്ലിക്കൂടാ? - ഞാൻ താങ്കളെ സഹായിക്കാം.

ക്രി. “അല്ലാഹു അല്ലാതെ യാതൊരാറാധ്യനുമില്ല; അവന്നു യാതൊരു പങ്കുകാരുമില്ല എന്ന് ഞാൻ സാക്ഷ്യം വഹിക്കുന്നു. മുഹമ്മദ് (സ) അവന്റെ അടിമയും തിരുദൂതരുമാണെന്നും ഞാൻ സാക്ഷ്യം വഹിക്കുന്നു.’

“അശ്ഹദു അൻ ലാ ഇലാഹ ഇല്ലല്ലാ വഹ്ദഹു ലാ ശരീക്ക ലഹു വ അശ്ഹദു അന്ന മുഹമ്മദൻ അബ്ദുഹു വ റസൂലുഹു”

മുഹമ്മദ് നബിയെ സംബന്ധിച്ച് ബൈബിളിൽ വല്ല പ്രവചനവുമുണ്ടോ?

മു. ഉണ്ട്, ഒരു മുസ്ലിമിനെ സംബന്ധിച്ചിടത്തോളം അദ്ദേഹത്തെക്കുറിച്ചറിയാൻ ബൈബിളിനെ ആശ്രയിക്കേണ്ടതില്ല.

താങ്കൾ ബൈബിൾ പഠിച്ച ആളായതുകൊണ്ട് നമുക്ക് മറ്റൊരിക്കൽ അതേപ്പറ്റി ചർച്ച ചെയ്യാം.